



தமிழ்நாடம்

Thamil Naatham

கல்வி ஒளி
இலவச
இணைப்பு
உள்ளே...

இராகம் 01 தாளம் 96

வள்ளுவர் ஆண்டு 2043 ஜம்புசி 15 புதன்கிழமை (31.10.2012)

பக்கங்கள்: பதினாறு + 8

இலங்கையில் மனித உரிமை மீறல்கள் தொடர்கின்றன

மனித உரிமைகள் கண்காணிப்பகம் குற்றச்சாட்டு

(ஜெனீவா) மனித உரிமை மீறல் குறித்து பொறுப்புக் கூறும்படி இலங்கையின் வலியுறுத்தமாறு ஐ.நா உறுப்பு நாடுகளிடம் மனித உரிமை கண்காணிப்பகம் கோரிக்கை விடுத்துள்ளது. ஐ.நா.வில் நவம்பர் முதலாம் திகதி இடம்பெறவுள்ள இலங்கை மனித உரிமைகள் தொடர்பான ஆய்வில் இது குறித்து ஐ.நா உறுப்பு நாடுகள் இலங்கையை வலியுறுத்த வேண்டும் என மனித உரிமை கண்காணிப்பகம் தெரிவித்துள்ளது. சர்வதேசக் கடமை, கருத்து சுதந்திரம், சமூக நிறுவனங்கள் மீதான தாக்குதல் மற்றும் ஊடகங்கள் மீதான அடக்குமுறை என்பன குறித்து இலங்கைக்கு ஐ.நா. உறுப்பு நாடுகள் நினைவு படுத்த வேண்டும் என மனித உரிமை கண்காணிப்பகம் கேட்டுக் கொண்டுள்ளது. இலங்கையின் மனித உரிமை நிலைமைகள் குறித்து கேள்வி எழுப்பப்பட வேண்டும் என்பதோடு அர்த்தமுள்ள மாற்றத்தை ஏற்படுத்தவும் முன்வர வேண்டும் என மனித உரிமை கண்காணிப்பகத்தின் ஆசிய வலய பணிப்பாளர் பிரட் எடம்ஸ் கூறியுள்ளார். யுத்தம் நடந்த போது இரு தரப்பிலும் மேற்கொள்ளப்பட்ட மனித உரிமை மீறல்கள் 02

சட்டத்திற்கும் புறம்பாக கோதுமை மா விலை அதிகரிப்பு

கோதுமை மாவின் விலையை அதிகரித்த கம்பனிகளுக்கு எதிராக சட்ட நடவடிக்கை எடுக்க வுள்ளதாக நுகர்வோர் விவகார அதிகாரசபையின் தலைவர் ருமி மர்க்குத் தெரிவித்துள்ளார். கோதுமை மாவின் விலையை அதிகரிப்பதற்கான அனுமதியோடு அங்கீகாரமோ மா உற்பத்திக் கம்பனிகளுக்கு வழங்கப்படவில்லை என நுகர்வோர்

விடாத மழையால் குடாநாடு ஸ்தம்பிதம்: கடற்றொழிலாளர்கள் பாதிப்பு

(யாழ்ப்பாணம்) யாழ்குடாநாட்டில் கடந்த மூன்று நாட்களாகத் தொடர்ந்து பெய்துவரும் மழை காரணமாக 300 குடும்பங்களைச் சேர்ந்த 1186 பேர் இடம்பெயர்ந்துள்ளதாக யாழ்.அரசு அதிபர் தெரிவித்துள்ளார். மழை மற்றும் வெள்ளம் காரணமாக இடம்பெயர்ந்தவர்கள் நாவாந்துறை தேவாலயம் ஒன்றிலும், பொம்மைவெளி ஒஸ்மானியாக் கல்லூரியிலும் தங்கவைக்கப்பட்டுள்ளதாக அவர் மேலும் குறிப்பிட்டுள்ளார். 02



திருகோணமலையில் அதிக மழைவீழ்ச்சி

(கொழும்பு) இலங்கைத் தீவின் கிழக்கு பகுதியில் காணப்பட்ட புயல் சின்னம் வலு குறைந்துள்ளதாக வளிமண்டலவியல் திணைக்களம் தெரிவித்துள்ளது. எனினும் கடந்த இருநாட்களாக பெய்து வரும் அடைமழையினால் திருகோணமலை மாவட்டத்திலேயே அதிக மழை பெய்துள்ளதாக புள்ளிவிபரத் தகவல்கள் தெரிவிக்கின்றன. இது தொடர்பான விபரங்களுடன் திணைக்களத்தின் கடமைநேர வானியல் நிபுணர் தெரிவித்துள்ளதாவது: மட்டக்களப்பு மாவட்டத்தில் கடந்த இரு நாட்களாக கடும் காற்றுடன் கூடிய மழை பெய்து வருகின்றது. இதனால் மக்களின் அன்றாட வாழ்க்கை முற்றாக பாதிக்கப்பட்டுள்ளதாக தெரிவிக்கப்படுகிறது. கடும் மழை காரணமாக தாழ்ந்த பகுதிகளில் வெள்ள அபாயம் 02

நேபாளத்தைச் சேர்ந்த பெண்களுடன் இலங்கையர் சேன்னையில் கைது

(சென்னை) இது குறித்து மேலும் தெரியவருவதாவது, இலங்கையை சேர்ந்த முகம்மது நிசார் (32) என்பவர் நேற்றுமுன்தினம் இரவு 4 நேபாள இளம் பெண்களுடன் சென்னை விமான நிலையத்திற்கு வந்தார். குமுதா (20), புஷ்பாஞ்சலி (21), தாரா (20), பமீலா (21) ஆகிய இளம் 02

நீதித்துறைக்கும் அரசாங்கத்திற்கும் இடையிலான முரண்பாடு வருந்தத்தக்கது

ஆசிய மனித உரிமைகள் கண்காணிப்பகம் (கொழும்பு) இலங்கையின் வரலாற்றில் எந்தவொரு அரசாங்கமும் மேற்கொள்ளாத அளவில் நீதித்துறைக்கு எதிரான வன்முறைகளை தற்போதைய அரசாங்கம் மேற்கொண்டு வருவதாக குற்றம் சுமத்துகின்றது ஆசிய மனித உரிமைகள் கண்காணிப்பகம். நேரடியாக நீதித்துறையை சேர்ந்தவர்களுக்கு எதிராக தாக்குதல்களை நடத்தியும், மறைமுகமான தாக்குதல்களை நடத்தியும், அரசாங்கம் தொடர்ந்தும் நீதித்துறையை தமது கட்டுப்பாட்டில் வைத்துக் கொள்ள 02

பாஸ் நடைமுறையால் மாதகல் கடற்றொழிலாளர்கள் பாதிப்பு

(மாதகல்) மாதகல் கடற்பகுதியில் உள்ள துறையில் மார்சன் கூடல், சீந்திப்பந்தல், ஊற்றணி போன்ற கடற்றொழிலாளர் கூட்டுறவுச்சங்கத்திற்குட்பட்ட கடற்றொழிலாளர்கள் தொழிலில் ஈடுபட்டு வருகின்றனர். மாதகல் பகுதியில் உள்ள மூன்று துறைகளிலும் கடற்படைக் காவலரண் ஒன்று அமைக்கப்பட்டுள்ளது. இங்குள்ள கடற்படையினரிடம் பாஸ் காண்பிக்கப்பட்ட பின்னரே கடலுக்குச் செல்ல அனுமதிக்கப்படுவதாக கடற்றொழிலாளர் கூட்டுறவுச் சங்கங்கள் தெரிவித்துள்ளன. அத்துடன் ஒரு கடற்றொழிலாளருக்கு இரண்டு பாஸ் பிரதிகள் வழங்கப்பட்டுள்ளதாகவும் 02

திவிநெகம சட்ட விளக்கம் ஜனாதிபதியிடம்

(கொழும்பு) திவிநெகம சட்டமூலம் தொடர்பில் உயர் நீதிமன்றத்தின் சட்ட விளக்கம் ஜனாதிபதி மற்றும் சபாநாயகருக்கு கையளிக்கப்பட்டது. கடந்த 22 ஆம் திகதி திவிநெகம சட்டமூலம் 02

13வது திருத்தச் சட்டத்தை நீக்குவதா? இல்லையா? தெரிவுக்குழுவே தீர்மானிக்கும் ஜனாதிபதி உறுதி

13வது திருத்தச் சட்ட மூலத்தை நீக்குவதா? அல்லது இல்லையா என்பது பற்றி பாராளுமன்றத் தெரிவுக் குழுவில் அனைத்துக் கட்சிகளும் கலந்துகொண்டு தீர்மானத்தைக் காணவேண்டும் என பதில் ஜனாதிபதி மஹிந்த ராஜபக்ஷ அவர்கள் உறுதியுடன் இருப்பதாக பாராளுமன்ற உறுப்பினர் ஏ.எச்.எம்.அஸ்வர் தெரிவித்தார்.

தமிழ்த் தேசியக் கூட்டமைப்பு

நீதிமன்றம் சென்று 13வது திருத்தச் சட்டமூலம் தொடர்பில் எழுப்பிய விடயங்கள் மற்றும் இந்தியாவுக்குச் சென்று தெரிவித்த கருத்துக்கள், சம்பந்தனின் எழுந்தமானமான முடிவுகளாலேயே இந்தப் பிரச்சினை தற்பொழுது சிக்கலாகியுள்ளது. இதனாலேயே ஐக்கிய மக்கள் சுதந்திர முன்னணியில் அங்கம் வகிக்கும் பங்காளிக் கட்சிகள் தனித் தனி மாற்றக் கருத்துக்களைத் தெரிவித்து வருவதோடு குழப்பநிலையொன்று உருவாகியிருப்பதாக அவர் குறிப்பிட்டார். தெரிவுக்குழு தொடர்பில் சம்பந்தம் அங்கொன்றும் இங்கொன்றுமாகக் கூறி அக்குழுவில் கலந்துகொள்வதை இழுத்தடித்து வருகிறார். சமஷ்டி மூலம் நிர்வாகத்தை உருவாக்கும் ஒரு தந்திர முயற்சியாகவே இதனை நாம் கருத வேண்டியுள்ளது.

றுக் கருத்துக்களைத் தெரிவித்து வருவதோடு குழப்பநிலையொன்று உருவாகியிருப்பதாக அவர் குறிப்பிட்டார். தெரிவுக்குழு தொடர்பில் சம்பந்தம் அங்கொன்றும் இங்கொன்றுமாகக் கூறி அக்குழுவில் கலந்துகொள்வதை இழுத்தடித்து வருகிறார். சமஷ்டி மூலம் நிர்வாகத்தை உருவாக்கும் ஒரு தந்திர முயற்சியாகவே இதனை நாம் கருத வேண்டியுள்ளது.

பாதாள உலகக் கோஷ்டி தலைவர் கைது

கொலைகள் மற்றும் பல்வேறு கொள்ளைச் சம்பவங்களுடன் தொடர்புடைய பாதாள உலகக் கோஷ்டியொன்றின் தலைவரொருவரை கட்டுநாயக்கா சர்வதேச விமான நிலையத்தில் வைத்து அரசு புலனாய்வுப் பிரிவு அதிகாரிகள் கைது செய்துள்ளனர். கொஸ்கொட பிரதேசத்தைச் சேர்ந்த மேற்படி நபர், இந்தியாவுக்கு தப்பிச் சென்று அங்கு தலைமறைவாகியிருந்த நிலையில் நேற்று நாடு திரும்பியதை அடுத்து புலனாய்வுப் பிரிவு அதிகாரிகள் அவரை கைது செய்துள்ளனர்.

கொஸ்கொட, அம்பலாங்கொடை, ஊறுகஹ, அஹங்கல்ல மற்றும் கரந்தெனிய போன்ற பிரதேசங்களில் இடம்பெற்ற கொலைச் சம்பவங்களுடன் தொடர்புடைய பிரதான சந்தேக நபராகக் கருதப்பட்ட இவர், சிங்கப்பூருக்கு தப்பிச் சென்று அங்கிருந்து நாடு கடத்தப்பட்ட நிலையில் இந்தியாவுக்கு தப்பிச் சென்று தலைமறைவாகியிருந்தார் என விசாரணைகள் மூலம் தெரியவந்தது. சந்தேகநபர் தொடர்பான மேலதிக விசாரணைகளுக்காக அவர், கொழும்பு புலனாய்வுப் பிரிவினரிடம் ஒப்படைக்கப்பட்டுள்ளார்.

விடாத மழையால் ... (தொடர்)

மழை மற்றும் வெள்ளம் காரணமாக இடம் பெற்றவர்கள் நாவாந்துறை தேவாலயம் ஒன்றிலும் பொம்மைவெளி ஒஸ்மானியா கல்லூரியிலும் தங்கவைக்கப்பட்டுள்ளதாக அவர் மேலும் குறிப்பிட்டார்.

இடம்பெயர்ந்து தற்காலிக இடங்களில் தங்கியுள்ள மக்களுக்கு சமைத்த உணவினை வழங்கி வருவதாகவும் குறிப்பிட்ட யாழ்ப்பாண அரசு அதிபர் அடைமழை மற்றும் வெள்ளம் காரணமாக யாழ்ப்பாண மாவட்டத்தில் 18 வீடுகள் முழுமையாக சேதமடைந்துள்ளதுடன் 302 வீடுகள் பகுதியளவில் சேதமடைந்துள்ளதாகவும் குறிப்பிட்டார்.

இதேவேளை வங்காள விரிகுடாவில் மையம் கொண்டுள்ள தாழ்முக்க நிலை புயலாக மாறி முல்லைத்தீவுக்கு கிழக்கே சுமார் 100 கிலோ மீற்றர்களுக்கு அப்பால் நேற்று மாலை மையம் கொண்டிருந்தது என காலநிலை அவதான நிலையம் குறிப்பிட்டிருந்தது.

"நிலம்" என பெயரிடப்பட்டுள்ள இந்த புயல் காரணமாக அடுத்துவரும் 48 மணித்தியாலங்களுக்கு இதன் தாக்கம் இருக்கும் எனவும், மீனவர்களை கடலுக்கு செல்லவேண்டாம் எனவும் காலநிலை அவதான நிலையம் எச்சரிக்கை விடுத்திருந்தது.

இதேவேளை, கிளிநொச்சி, முல்லைத்தீவு, வவுனியா, மன்னார் உள்ளிட்ட வன்னிப் பிரதேசத்திலும் நேற்று அடைமழை கொட்டித் தீர்த்தது.

இதனால் வீதிப் போக்குவரத்து தடைப்பட்டதுடன்

மக்கள் இடம்பெயர் வேண்டிய சூழ்நிலை ஏற்பட்டது. குறிப்பாக கிளிநொச்சி, முல்லைத்தீவு மாவட்டங்களில் போரின் பின்னர் மீள்குடியேறிய மக்கள் பாரிய பாதிப்புகளை எதிர்கொண்டதாக முல்லைத்தீவு மாவட்ட அரசு அதிபர் குறிப்பிட்டார்.

இதேவேளை கடும்மழை காரணமாக நாட்டின் ஏனைய மாவட்டங்களும் பாதிக்கப்பட்டுள்ளதாகவும் நான்காயிரத்துக்கும் அதிகமானோர் பாதிக்கப்பட்டிருப்பதாகவும் அங்கிருந்து கிடைக்கும் தகவல்கள் கிடைக்கின்றன.

இதேவேளை, கடற்றொழிலாளர்கள் தொழிலிற்குச் செல்லாத பாதிப்படைந்துள்ளதாகத் தெரிவிக்கப்படுகிறது.

யாழ்ப்பாணத்தின் கடற்கரையோர பகுதி எங்கும் கடும் காற்றுடன் கூடிய மழை பெய்து வருவதையடுத்து கடற்றொழிலாளர்கள் தொழிலுக்குச் செல்லாத வீடுகளிலேயே முடங்கிக்கிடப்பதாகவும், அத்துடன் அவர்களின் மீன்பிடிப் படகுகள் பாதிப்பிற்கு உள்ளாகியுள்ளதாகவும் தெரிவிக்கப்படுகிறது.

இதனால் தமது இயல்பு வாழ்க்கை பாதிக்கப்பட்டுவதாகவும் தொடர்ந்து இதே காலநிலை தொடருமாக இருந்தால் தாம் பொருள் பொருளாதார பிரச்சினையினை எதிர்நோக்கலாம் என அவர்கள் தெரிவித்தனர்.

குறிப்பாக வடமராட்சி மற்றும் வடமராட்சி கிழக்கு கடற்பரப்புப் பகுதிகள் தொடர்ந்தும் கொந்தளிப்பாகக் காணப்படுவதாகவும் கடலரிப்பு ஏற்பட்டுள்ளதாகவும் தெரிவிக்கப்படுகிறது.

பாஸ் நடைமுறையால்... (தொடர்)

மூலப்பிரதியை கடலுக்குச் செல்லும் கடற்படை யினரிடம் ஒப்படைத்துவிட்டு கடற்படையினரிடம் இருக்கும் அதன் பிரதியை கொண்டு கடலுக்குச் செல்லவேண்டும். தொழில் முடிந்து திரும்பி வரும் போது பிரதியை கடற்படையினரிடம் ஒப்படைத்து விட்டு மூலப்பிரதியை பெற்றுச் செல்வதாகவும் கடற்றொழிலாளர்கள் தெரிவி

சட்டத்திற்குப் ... (தொடர்)

கம்பனிகளுக்கு எதிராக சட்ட நடவடிக்கை எடுக்க கவுள்ளோம் என அவர் கூறினார்.

இக்கம்பனிகள் கோதுமை மாவின் விலையை அதிகரிப்பதற்கான வேண்டுகோளை முன்வைக்கவில்லையெனவும் அவர் கூறினார். கோதுமை மாவின் விலை அதிகரிப்பால் 450 கிராம் நிறை யுடைய ஒரு இறாத்தல் பாணின் விலை 2 ரூபாவால் அதிகரிக்கப்பட்டுள்ளதெனவும் அவர் கூறினார்.

திவிநெகும் சட்ட... (தொடர்)

தொடர்பாக சமர்ப்பிக்கப்பட்டிருந்த மனு உயர் நீதிமன்றத்தினால் விசாரணைக்கு உட்படுத்தப்பட்டிருந்தது. திவிநெகும் சட்டமூலம் தொடர்பில் மாகாண சபைகளிடம் அனுமதியைப் பெற்றுக்கொள்ள வேண்டும் என்று உயர் நீதிமன்றம் அறிவித்துள்ளது.

இதன்படி, வடமாகாணம் தவிர்த்த ஏனைய மாகாணங்களில் திவிநெகும் சட்டமூலம் நிறைவேற்றப்பட்டது. எனினும், திவிநெகும் சட்ட மூலத்திற்கு சார்பாகவும், எதிராகவும் 14 மனுக்கள் உயர் நீதிமன்றத்தில் தாக்கல் செய்யப்பட்டிருந்தன.

அவற்றை, பிரதம நிதியரசர் விராணி பண்டாரநாயக்க தலைமையிலான குழு விசாரணை செய்தது. இதனையடுத்து மாகாண சபைகளில் ஆளும் மற்றும் எதிர்கட்சிகள் திவிநெகும் தொடர்பில் முன்வைத்த நிலைப்பாடுகள் ஆராயப்பட்ட நிலையில், உயர்நீதிமன்றத்தின் சட்டவிளக்கம் ஜனாதிபதி மற்றும் சபாநாயகரிடம் சமர்ப்பிக்கப்பட்டுள்ளது.

ஒளிவிழா - 2012 கட்டுரைப் போட்டி

2012ஆம் ஆண்டுக்கான ஒளிவிழா வை முன்னிட்டு யாழ்ப்பாண மாநகரசபை கலாசாரப் பிரிவினரால் கட்டுரைப் போட்டியொன்று நடாத்தப்படவுள்ளது. எதிர்வரும் சனிக்கிழமை (03.11.2012) காலை 9.00 மணிக்கு யாழ்ப்பாண மத் திய கல்லூரியில் இப்போட்டி நடைபெறவுள்ளது.

நோபாளத்தைச் சேர்ந்த... (தொடர்)

பெண்களும் கொழும்பு செல்ல கடவுச்சீட்டு சரிபார்க்கப்பட்டது.

அவர்களது கடவுச்சீட்டு, நுழைவுச்சீட்டு அனைத்தும் சரியாக இருந்தது. சுற்றுலாப் பயண விசாவில் அவர்கள் சென்றனர். விசாரணை முடிந்து விமானத்தில் ஏற 5 பேரும் தயாராக இருந்தனர்.

குடியரிமை அதிகாரிகளுக்கு திடீரென அவர்கள் மீது சந்தேகம் ஏற்பட்டது. அதிகாரிகள் 4 பெண்களிடமும் விசாரணை நடத்தினார்கள். அவர்கள் இந்தியில் பேசினார்கள். வேலைக்கு அழைத்து செல்வதாக கூறி அங்கு விசாரத்தில் தங்களை ஈடுபடுத்துவார் என்று அவர்கள் தெரிவித்தனர்.

கொழும்பில் இருந்து டுபாய்க்கு அழைத்து சென்று அங்கு சில நாட்கள் விசாரத்தில் ஈடுபடுத்த

துவார். இதுபோல பலமுறை அழைத்து சென்றுள்ளார். எங்களை விட்டு விடுங்கள் என்று இளம் பெண்கள் கதறி அழுதனர்.

முகவர் முஹமது நிசார் கொழும்பு வழியாக இளம் பெண்களை டுபாய்க்கு அழைத்து செல்வது வழக்கம். கொழும்பு வழியாக சென்றால் "விசா" தேவையில்லை. அதனால் அந்த வழியாக நேபாள பெண்களை அழைத்து சென்று விசாரத்தில் ஈடுபடுத்த திட்டமிட்டு இருந்தது விசாரணையில் தெரிய வந்தது.

இதையடுத்து, இளம் பெண்கள் அரசு கூர்நோக்கு இல்லத்தில் ஒப்படைக்கப்பட்டனர். ஆலந்தார் நீதிமன்றத்தில் முஹமது நிசார் ஆஜர்படுத்தப்பட்டார்.

திருகோணமலையில்... (தொடர்)

ஏற்பட்டுள்ளதுடன், பலவீதிகளில் வெள்ளநீர் தேங்கியுள்ளதால் போக்குவரத்திற்கும் பாதிப்பு ஏற்பட்டுள்ளது.

இடம்பெயர்ந்து மீள்குடியேறிய வெல்லாவெளி கொக்கட்டிச்சோலை உட்பட பல பகுதிகள் மழை காரணமாக பெரிதும் பாதிக்கப்பட்டுள்ளன. நேற்றுக் காலை 8.30 மணியுடன் முடிவடைந்த கடந்த 24 மணிநேரத்தில் மட்டக்களப்பில் 127.5 மில்லிமீற்றர் மழை வீழ்ச்சி பதிவாகியுள்ளது.

இதேவேளை, வவுனியாவில் 88.2 மில்லிமீற்றர் மழையும், கண்டியில் 59.4 மில்லிமீற்றர் மழையும்,

கொழும்பில் 86.3 மில்லிமீற்றர் மழையும் பெய்துள்ளதாக தெரிவிக்கப்பட்டுள்ளது. திருகோணமலையில் 182.5 மில்லிமீற்றரும், பொலன்னறுவு 104.1 மில்லிமீற்றரும் மழை பெய்துள்ளது. நுவரெலியாவில் 85.8 மில்லிமீற்றரும், கருத்துறையில் 115 மில்லிமீற்றரும், நீர்தேக்கங்களை அண்டிய மலையக பகுதிகளாக நோட்டன்பிரிஜ்ஜில் 82.3 மில்லிமீற்றரும், கொத்தமலையில் 70 மில்லிமீற்றரும், மவுசாக்கலையில் 61 மில்லிமீற்றர் மழையும் பெய்துள்ளது. யாழ்ப்பாணத்தில் 51.4 மில்லிமீற்றர் மழை பெய்துள்ளது என அறிவிக்கப்பட்டுள்ளது.

இலங்கையில் மனித உரிமை... (தொடர்)

குறித்து ஆராய்ந்து சம்பந்தப்பட்டவர்கள் மீது நடவடிக்கை எடுக்க இலங்கை தவறியுள்ளதென அவர் சுட்டிக்காட்டியுள்ளார்.

2008ஆம் ஆண்டு பரிந்துரைகள் எப்படி கொலை, குற்றங்கள், குறித்து விசாரணை நடத்தி நடவடிக்கை எடுத்ததாக இலங்கை கூறுகின்ற போதும் அதற்கான ஆதாரங்கள் இல்லை என பிரட் எட்ம்ஸ் தெரிவித்துள்ளார். ஊடகங்கள், சிவில் சமூக அமைப்புகள் மீதான தாக்குதலை தடுத்து நிறுத்த நடவடிக்கை

எடுக்கப்படும் என இலங்கை உறுதியளித்தது. எனினும் இலங்கையில் தொடர்ந்தும் தாக்குதல்கள் இடம்பெறுகின்றன. அரசாங்கத்திற்கு எதிராக கருத்துக்களை முன்வைக்கும் சிரேஷ்ட அதிகாரிகளும் அச்சுறுத்தலுக்கு உள்ளாக்கப்படுவதாக மனித உரிமை கண்காணிப்பகம் தெரிவித்துள்ளது. மிரட்டல், அச்சுறுத்தல் விடுப்பவர்களை கண்டுபிடிக்கவும் அரசாங்கம் தவறியுள்ளதென மனித உரிமை கண்காணிப்பகம் குற்றம் சுமத்தியுள்ளது.

முல்லைத்தீவில் கொட்டித் தீர்த்த மழையால் மீள்குடியேறிய மக்கள் பெருமளவில் பாதிப்பு

முல்லைத்தீவு மாவட்டத்தில் மழைக் காரணமாக அண்மையில் மீள்குடியேற்றம் செய்யப்பட்டவர்களே அதிகம் பாதிப்படைந்துள்ளதாக முல்லைத்தீவு அரசாங்க அதிபர் நா.வேதநாயகம் தெரிவித்தார்.

இது தொடர்பில் அவர் மேலும் தெரிவிக்கையில், முல்லைத்தீவில் மழையுடன் காற்று காணப்படுவதனால் கொட்டகையில் வசிக்கும் மக்கள் பாதிப்புக்களை எதிர்நோக்கி வருகின்றனர்.

இதில், அண்மையில் மீள்குடியேற்றம் செய்யப்பட்ட புதுக்குடியிருப்பு பகுதியைச் சேர்ந்த மக்களே அதிகம் பாதிப்படைந்துள்ளனர். பாதிப்படைந்தவர்கள் அருகில் உள்ள பாடசாலைகளில் தங்க வைக்கப்பட்டுள்ளனர்.

அவர்களுக்குத் தேவையான வசிகளைச் செய்து கொடுப்பதற்கான ஒழுங்குகள் பிரதேச செயலகங்கள் மூலம் மேற்கொள்ளப்பட்டு வருகின்றன.

இலங்கையின் வடபகுதியில் கடந்த மூன்று தினங்களாகப் பெய்துவரும் அடை மழை காரணமாக இயல்பு நிலை பாதிக்கப்பட்டுள்ளது. வங்காள விரிகுடாவில் ஏற்பட்ட தாக்கத்தையடுத்து,

முல்லைத்தீவு மாவட்டத்தில் காற்றுடன் கூடிய மழை பெய்து வருகின்றது. காற்று மழையின் கூடிய சீரற்ற காலை நிலை காரணமாக வடக்கு மற்றும் ஏனைய பகுதி மீனவர்கள் கடலுக்குத் தொழிலுக்குச் செல்லவில்லை.

தாழ்முகக்கம் காரணமாக கடலிலும் காற்று வீசும் என்றும் மீனவர்கள் கடலுக்குச் செல்வதைத் தவிர்த்துக் கொள்ள வேண்டும் என்றும் எச்சரிக்கப்பட்டுள்ளது. வடபகுதியில் இடியுடன் கூடிய அதி கூடிய மழை வீழ்ச்சி அவதானிக்கப்பட்டுள்ளதாக காலநிலை அவதான நிலையம் தெரிவித்துள்ளது.

காற்றுடன் கூடிய அடை மழை காரணமாக முல்லைத்தீவு மாவட்டத்தில் அண்மையில் மீள்குடியேற்றம் செய்யப்பட்ட குடும்பங்கள் பெரும் சிரமங்களை எதிர்நோக்கியிருப்பதாக முல்லைத்தீவு அரசாங்க அதிபர் என்.வேதநாயகம் தெரிவித்தார். மீள்குடியேற்றப்பட்டவர்களில் சுமார் 4000 குடும்பங்கள் மீண்டும் இடம் பெயர்ந்துள்ளதாகவும் அவர் கூறினார்.

பாதிக்கப்பட்ட மக்கள் தமக்கு கரை விரிப்புகள், தரை விரிப்புகள் போன்றவற்றைத் தருமாறு

இடம்பெயர் நேரிட்டவர்களை பாடசாலைகளில் தஞ்சமடையுமாறு அறிவித்தல்

கோரியிருப்பதாகவும், அவற்றைப் பெற்றுக்கொடுப்பதற்கான நடவடிக்கைகள் எடுக்கப்பட்டிருப்பதாகவும் அவர் கூறினார்.

அண்மையில் மீள்குடியேற்றம் செய்யப்பட்டுள்ள புதுக்குடியிருப்பு பிரதேசத்தின் மந்துவில், ஆனந்தபுரம், மல்லிகைத் தீவு போன்ற பகுதிகளில் தகரக் கூரைகளைக் கொண்டிருந்த தற்காலிக வீடுகளின் தகரங்கள் காற்றினால் அடித்துச் செல்லப்பட்டதாகத் தெரிவிக்கப்பட்டுள்ளது.


கூடாரங்களும் பல இடங்களில் காற்றினால் அள்ளிச் செல்லப்பட்டுள்ளது. இதனால் பல குடும்பங்கள் மழையினால் நனைந்து பெரும் சிரமங்களுக்கு உள்ளாக நேர்ந்துள்ளது. வீடுகளின் மீது மரங்கள் முறிந்து வீழ்ந்துள்ளதாகவும் பாதிக்கப்பட்ட பிரதேசங்களைச் சேர்ந்தவர்கள் தெரிவித்துள்ளனர்.

மழையினால் பாதிக்கப்பட்டுள்ள மக்களை அருகில் உள்ள பாடசாலைகளில் சென்று தஞ்சுமாறு அறிவிக்கப்பட்டுள்ளதாகவும், அவ்வாறு தங்குபவர்களுக்கு நிவாரண உணவு வழங்குவதற்குரிய ஆயத்தங்களும் மேற்கொள்ளப்பட்டிருப்பதாக முல்லைத்தீவு அரசாங்க அதிபர் தெரிவித்தார். முல்லைத்தீவில் பெய்த மழையினால் ஓட்டிக்கட்டான் முல்லைத்தீவு வீதி நீரில் மூழ்கியுள்ளது.

இதனால் அவ்வீதியுடனான போக்குவரத்துத் தடைப்பட்டது. ஓட்டிக்கட்டான் இடம்பெயர்ந்த மக்கள் பாடசாலைகளில் தற்காலிகமாகத் தங்க வைக்கப்பட்டுள்ளனர் என்றும் அந்நிலையம் தெரிவித்துள்ளது.

இதேவேளை, கடந்த சில நாட்களாக வடக்கில் பெய்த அடை மழை காரணமாக யாழ்.குடாநாடு, கிளிநொச்சி, வவுனியா, மன்னார் உள்ளிட்ட பிரதேசங்களில் பாரிய வெள்ளப் பெருக்கு

ஏற்பட்டது. இதன் காரணமாக டெங்கு, வாந்திபேதி போன்ற தொற்று நோய்களின் தாக்கம் அதிகரிக்கும் எனவும், மக்களை விழிப்பாக இருக்குமாறும் எச்சரிக்கப்பட்டுள்ளது.



மண்சரிவு; பனி மூட்டம்!

ஹட்டன்-நுவரெலியா வீதியில் போக்குவரத்துக்கும் பாதிப்பு

நுவரெலியா-ஹட்டன் வீதி, அம்பேவல சந்திக்கருகில் நேற்றுக் காலை ஏற்பட்ட மண்சரிவு காரணமாக போக்குவரத்துத் தடை ஏற்பட்டுள்ளதாகத் தெரிவிக்கப்படுகின்றது. இதன் காரணமாக வாகன ஓட்டுநர்கள் மாற்றுப்பாதையைப் பயன்படுத்துமாறு அறிவுறுத்தப்பட்டுள்ளனர்.

இதேவேளை, மலையகத்தில் அதிக மழையுடன் கூடிய காலநிலை நிலவுவதுடன் கடுமையான பனி மூட்டம் ஏற்பட்டுள்ளது. ஹட்டன் நகரத்திலும்

ஹட்டன் - கொழும்பு வீதி, ஹட்டன் - நுவரெலியா வீதி, ஹட்டன் - பொகவந்தலான்வ வீதி அனைத்து வீதிகளிலும் அதிக பனி மூட்டம் நிலவுவதால் வாகன சாரதிகள் மிகுந்த சிரமத்துடன் தமது வாகனங்களைச் செலுத்துவதாக பொலிஸார் தெரிவிக்கின்றனர்.

மேலும் கடுமையான மழை காலநிலை நிலவுவதால் வாகன சாரதிகள் மற்றும் பொதுமக்கள் மிகவும் அவதானத்துடன் செயற்படுமாறு அறிவுறுத்தப்பட்டுள்ளனர்.

நாட்டில் மீண்டும் டெங்கு



நாட்டின் பல பாகங்களிலும் மழையுடன் கூடிய காலநிலை நிலவி வருவதால் டெங்கு நுளம்பு பரவும் அபாயம் அதிகரித்துள்ளதாக சுகாதாரப் பிரிவினர் எச்சரித்துள்ளனர்.

100 இற்கு ஐந்து சதவீதமாக இருந்த நுளம்பு பரவல் வீதம் 100 இற்கு 15 சதவீதமாக அதிகரிக்கப்பட்டுள்ளதனை பூச்சிகள் பற்றிய ஆய்வுப் பிரிவு உதவி அதிகாரிகள் சங்கம் சுட்டிக்காட்டியுள்ளது.

இந்த வருடத்தின் இதுவரையான காலப் பகுதியில் 35,000 டெங்கு நோயாளிகள் இனங்காணப்பட்டுள்ளனர் இதில் அதிகமானோர் மேல் மாகாணத்தைச் சேர்ந்தவர்கள் ஆவர்.

ஜெனரேட்டரின் விஷ வாயு தாக்கி இளைஞர்கள் உயிரிழப்பு

தலவாக்கலை - அக்கரப்பத்தனை பகுதிச் சந்தையில் இரு இளைஞர்கள் உயிரிழந்த நிலையில் சடலமாக மீட்கப்பட்டுள்ளனர்.

நேற்றுமுன்தினம் இரவு ஜெனரேட்டர் ஒன்றை இயக்கிவிட்டு இவ்விரு இளைஞர்கள் நித்திரைக்குச் சென்றுள்ளனர்.

ஜெனரேட்டரில் இருந்து கசிந்த விஷவாயுவை சுவாசித்ததன் மூலம் இவர்கள் உயிரிழந்திருக்கக் கூடும் எனப் பொலிஸார் சந்தேகம் வெளியிட்டுள்ளனர்.

சம்பவம் குறித்து அக்கரப்பத்தனை பொலிஸார் மேலதிக விசாரணைகளை மேற்கொண்டு வருகின்றனர்.

இரு இளைஞர்களின் மரணம் குறித்து சந்தைத் தொகுதியின் உரிமையாளர் நேற்றுக் காலை அக்கரப்பத்தனை பொலிஸ்

நிலையத்தில் முறைப்பாடு செய்ததை அடுத்து பொலிஸார் ஸ்தலத்துக்குச் சென்று விசாரணைகளை மேற்கொண்டனர்.

பெல்மோரல் க்ருன்கிலி கீழ்பிரிவைச் சேர்ந்த 19 வயதுடைய இராஜரத்தினம் சுதர்சன் மற்றும் லிந்துரை பரம்பரகலை தோட்டத்தைச் சேர்ந்த 21 வயதுடைய ராமஜெயம் ராமச்சந்திரன் ஆகியோரே உயிரிழந்தவர்களாவர். நுவரெலியா நீதவான் மரண விசாரணைகளை ஆரம்பித்துள்ளனர்.

இவர்கள் இருவரும் உறங்கிக் கொண்டிருந்த வேளை, மின்பிறப்பாக்கி இயங்கிக் கொண்டிருந்ததால் வெளியேறிய விஷவாயுவை அவர்களை அறியாமலே அவர்கள் சுவாசித்ததன் காரணமாக மரணம் சம்பவத்திற்குக் காரணம் என சந்தேகம் தெரிவிக்கப்படுகிறது.

இன்றைய இராசி பலன் (31.10.2012)

நந்தன வருடம் ஐப்பசித் திங்கள் 15ஆம் நாள் புதன்கிழமை

நட்சத்திரம் : கார்த்திகை முழுவதும்
திதி : துதியை பின்னிரவு 5.32 வரை. அதன் பின் திருதியை
சுபநேரம் : 4.33 - 6.03
இராசுகாலம் : 12.03 - 1.33

(இந்த நேரங்கள் இரவுக்கும் பகலுக்கும் பொருந்தும்)

மேடம் : புதுமுயற்சி, உயர் அதிகாரி மதிப்பு, இல்ல சுகம்
இடபம் : பணவரவு சமம், மன நிம்மதி, உறவினர் உதவி
மிதுனம் : வீண் அலைச்சல், தொழில் கஷ்டம், மருத்துவ செலவு
கடகம் : வேலை வாய்ப்பு, சகோதர ஆதரவு, நண்பர் உதவி
சிங்கம் : வருவாய் அதிகரிப்பு, நினைத்தது நிறைவேறும், குடும்பச் செலவு
கன்னி : பிரயாணம், தெய்வ பிரார்த்தனை, அமைதி குறைவு
துலாம் : புத்திசாதாரியம், அந்நியர் உதவி, பணத் தட்டுப்பாடு
விருச்சிகம் : காரியத் தடை, தொழில் குழப்பம், உதவி கோருதல்
தனுசு : குடும்ப மனஸ்தாபம், சகோதர ஆதரவு, வாக்கு சாதாரியம்
மகரம் : தொழில் இலாபம், பிரயாணம், தூரதேச செய்தி
கும்பம் : முற்கோபம், தொழில் சஞ்சலம், அயவலர் தொல்லை
மீனம் : கடன், மன அமைதி குறைவு, குறைகேட்டல்

- ஜோதிடர் பால.இரத்தினசேகர்

விடுதலைப் போராட்டத்தை அழித்தது சர்வதேசமே

- முன்னாள் புலிப் பிரமுகர் கே.பி. குற்றம் சுமத்துகிறார்

பலஸ்தீன விடுதலைப் போராட்டத்தை சிதைத்தது போலவே எமது விடுதலைப் போராட்டத்தையும் பேச்சு வார்த்தை என்ற போர்வையில் சர்வதேசம் சிதைத்தது என புலிகளின் முன்னாள் வெளிநாட்டு பொறுப்பாளரும், ஆயுதக்கொள்வனவு முகவருமான கே.பி. எனப்படும் குமரன் பத்மநாதன் தெரிவித்துள்ளார்.

மகேந்திரா இன்சினியரிஸ் நிறுவனத்தின் பிராந்திய அலுவலகம் அரியாலையில் நேற்று திறந்து வைக்கப்பட்டது. பிரதம அதிதியாகக் கலந்துகொண்ட கே.பி. நிறுவனத்தை திறந்துவைத்து உரையாற்றுகையிலேயே மேற்கண்டவாறு குறிப்பிட்டுள்ளார். தொடர்ந்து உரையாற்றுகையில், பலஸ்தீன விடுதலைப் போராட்டம்

பலமாக இருந்த காலத்தில் சர்வதேசம் அதனை பேச்சு சிதைத்தது. எமது போராட்டமும் அது போலவே பேச்சு வார்த்தை என்ற மேசையில் வைத்து சிதைக்கப்பட்டது.

எந்தவொரு விடுதலைப் போராட்டமும் பேச்சு வார்த்தை என்று வரும் போது ஒரு வருடங்களுக்கு மேலாக இழுக்கப்படக் கூடாது. ஆனால் எமது விடுதலைப் போராட்டம் சர்வதேச சதிவலையில் ஐந்து வருடங்களாக இழுத்தடிக்கப்பட்டது. இறுதியாக எமது போராட்டம் சர்வதேச வலையில் சிதைக்கப்பட்டது. எனவே இதிலிருந்து எமது மக்களை வெளியே கொண்டு வரவேண்டும். நான் அரசியலுக்கு வருவதை காலமும் மக்களும் தான் தீர்



மானிக்க வேண்டும். என்றார். பகிரங்கமாக அரசு பாதுகாப்பின்றி முதற் தடவையாக கே.பி. யாழ்ப்பாணம் வருகைதந்து சென்றுள்ளார் என்பது குறிப்பிடத்தக்கது.

13ஆவது திருத்தம் :

இந்திய வெளிவிவகாரச் செயலர், இலங்கை பாதுகாப்புச் செயலர் கோதாவிடம் விசாரணை

13வது திருத்தத்தை அரசியலமைப்பு சட்டத்திலிருந்து நீக்கும் விவகாரம் குறித்து இந்தியாவுக்கு விஜயம் மேற்கொண்ட இலங்கை பாதுகாப்புச் செயலர் கோத்தபாய ராஜபக்சவிடம் இந்திய வெளிவிவகாரச் செயலர் ரஞ்சன் மத்தாய் கேள்வி எழுப்பியதாக தெரியவருகிறது.

கடந்தவாரம், புதுடெல்லியில் உயர்மட்ட இந்திய அதிகாரிகளுடன், பாதுகாப்பு, புலனாய்வு மற்றும் வெளியுறவு விவகாரங்கள் குறித்து இலங்கையின் பாதுகாப்புச் செயலர் கோத்தபாய ராஜபக்ச பேச்சுக்களை நடத்தியிருந்தார்.

கொழும்பு திரும்பிய அவரிடம், தமிழ்த் தேசியக் கூட்டமைப்புக்கும், இலங்கை அரசுக்கும்

இடையில் இருந்து வரும் பிரச்சினையினால், இந்திய - இலங்கை இருதரப்பு உறவுகள் பாதிக்கப்படுமா என்று எழுப்பிய கேள்விக்குப் பதிலளித்த போது கோத்தபாய உள்நாட்டு அல்லது பிராந்திய விவகாரங்களினால், இந்திய - இலங்கை உறவுகள் பாதிக்கப்படாது என்று நம்பிக்கை வெளியிட்டுள்ளார்.

தமது புதுடெல்லி விஜயத்தின் போது இந்திய பாதுகாப்பு அமைச்சர் ஏ.கே.அன்ரணியையும் கோத்தபாய ராஜபக்ச சந்தித்திருந்தார். அதன்போது மீனவர் பிரச்சினை தொடர்பாகப் பேசியதாகக் குறிப்பிட்டார்.

13வது திருத்தத்தை ஒழிக்கும் சர்ச்சைக்குரிய விவகாரம் குறித்து

இந்தியத்தரப்புடன் பேசப்பட்டதா என்று கோத்தபாய ராஜபக்சவிடம் கேட்ட போது, இந்திய வெளிவிவகாரச் செயலர் ரஞ்சன் மத்தாயுடனான சந்திப்பின் போது, இதுபற்றி அவர் கேள்வி எழுப்பியதாக குறிப்பிட்டார்.

இந்தியாவின் தேசிய பாதுகாப்பு நலன்களுக்குப் பாதிப்பை ஏற்படுத்தும் வெளிநாட்டு சக்திகள் இலங்கையை தமது தளமாகப் பயன்படுத்தக் கூடும் என்று இந்தியா கவலை வெளியிட்டுள்ளது. அதற்கு, இந்தியாவுக்கு அச்சுறுத்தலை ஏற்படுத்தக் கூடிய வெளிநாட்டு சக்திகளுக்கு இலங்கை இடமளிக்காது என்றும் பாதுகாப்புச் செயலர் கோத்தபாய ராஜபக்ச உறுதி அளித்துள்ளார்.

சந்திரிகாவின் வழியிலே மகிந்த அரசும் நிறைவேற்று ஜனாதிபதி முறைமையை நீக்காது

- மல்வத்தை பீடாதிபதி

மகிந்த ராஜபகஷவின் இந்த அரசாங்கம் மாகாண சபைகள், நிறைவேற்று அதிகாரமிக்க ஜனாதிபதி முறைமை மற்றும் 13ம் அரசியல் திருத்தச் சட்டத்தை நீக்கும் என்ற நம்பிக்கை தமக்கு இல்லை என்று மல்வத்தை பீடாதிபதி திக்கட்டுவே சிறி சித்தார்த்த சுமங்கல தேரர் தெரிவித்துள்ளார்.

அமைச்சர் விமல் வீரவன்சவை சந்தித்த போது அவர் இதனைக் குறிப்பிட்டுள்ளார். இந்த மூன்று விடயங்களையும் முன்னாள் ஜனாதிபதி சந்திரிகா பண்டாரநாயக்க

நீக்குவார் என்று எதிர்பார்க்கப்பட்டது. ஆனால் அவர் அதனை செய்யவில்லை.

தற்போது மகிந்த ராஜபகஷ அதனை மேற்கொள்வார் என்று எதிர்பார்க்கப்பட்ட போதும், அவரது ஆட்சியிலும் இது சாத்தியமற்றதாக காணப்படுவதாக அவர் சுட்டிக்காட்டியுள்ளார். மாகாண சபை முறைகள் அநாவசியமாக மக்களின் பணத்தை விரயமாக்குவதாகவும் அவர் குறிப்பிட்டுள்ளார்.

நீதித்துறைக்கும் அரசாங்கத்திற்கும் இடையிலான முரண்பாடு வருந்தத்தக்கது

- ஆசிய மனித உரிமைகள் கண்காணிப்பகம்

இலங்கையின் வரலாற்றில் எந்தவொரு அரசாங்கமும் மேற்கொள்ளாத அளவில் நீதித்துறைக்கு எதிரான வன்முறைகளை தற்போதைய அரசாங்கம் மேற்கொண்டு வருவதாக குற்றம் சுமத்துகின்றது ஆசிய மனித உரிமைகள் கண்காணிப்பகம்.

நேரடியாக நீதித்துறையை சேர்ந்தவர்களுக்கு எதிராக தாக்குதல்களை நடத்தியும், மறைமுகமான தாக்குதல்களை நடத்தியும், அரசாங்கம் தொடர்ந்தும் நீதித்துறையை தமது கட்டுப்பாட்டில் வைத்துக் கொள்ள முயற்சிக்கிறது.

மன்னார் நீதிமன்றம் தாக்கு

கப்பட்டமை, அண்மையில் நீதி சேவைகள் ஆணைக்குழுவின் செயலாளர் தாக்கப்பட்டமை போன்ற விடயங்கள் சுட்டிக்காட்டப்பட்டுள்ளன.

இதேவேளை அரசாங்க தொலைக் காட்சிகளை பயன்படுத்தி, நீதித்துறைக்கு எதிரான அவதூறுகளையும் அரசாங்கம் தொடர்சியாக முன்வைத்து வருகிறது. இவ்வாறான செயற்பாடுகளை அரசாங்கம் உடனடியாக விலக்கிக் கொள்ள வேண்டும். இவ்வாறான கோரிக்கைகள் அடங்கிய அறிக்கை ஒன்றினை ஆசிய மனித உரிமைகள் கண்காணிப்பகம் விடுத்துள்ளது.

ஐயாயிரம் மருத்துவ ஊழியர்களுக்கு நியமனம்!

புதிதாக மருத்துவ ஊழியர்கள் 5000 பேரை ஒரே தடவையில் நியமிக்கவுள்ளதாக சுகாதார அமைச்சர் மைத்திரிபால சிறிசேன தெரிவித்துள்ளார்.

இவர்களுக்கான நியமனம் அடுத்த வாரம் ஜனாதிபதி மஹிந்த ராஜபக்சின் அலரி மாளிகையில் வைத்து வழங்கப்படவுள்ளது.

நாட்டில் இலவச மருத்துவ வசதிகளை மேம்படுத்தும் வகையிலேயே இத்தீர்மானம் எடுக்கப்பட்டுள்ளதாகத் தெரிவித்த அமைச்சர், இதனடிப்படையில் அடிப்படை மற்றும் தற்காலிக ஊழியர்களின் சேவை நிரந்தரமாக்கப்படுமெனவும் தெரிவித்துள்ளார். நாட்டின் சுகாதாரத் துறையைப்

பலமிக்கதாகக் கட்டியெழுப்புவதற்காக அரசாங்கம் பல்வேறு செயற்திட்டங்களை முன்னெடுத்து வருகிறது. இதன் ஒரு அடக்கவே இலவச மருத்துவத்துறையை மேம்படுத்த வேண்டும் என 5000 ஊழியர்கள் இத் துறையில் இணைத்துக்கொள்ளப்படவுள்ளது.

மருந்தகங்கள், இரசாயனகூட ஊழியர்கள், குடும்ப சுகாதார உத்தியோகத்தர்கள் ஆகியோர் இதிலடங்குவர் அத்துடன் குடும்ப சுகாதார பயிற்சி அதிகாரிகள் 545 பேரை புதிதாக சேர்த்துக்கொள்ளவும் தீர்மானிக்கப்பட்டுள்ளதாக சுகாதார அமைச்சர் மைத்திரிபால சிறிசேன தெரிவித்தார்.

அநுராதபுரம் தீவைப்புச் சம்பவம்

அலவி, பெளளி, அஸ்வர் கண்டனம் புனரமைத்துத் தருவதாக முதலமைச்சர் உறுதி!

அநுராதபுரம் மல்வத்து ஓயாவி லுள்ள தக்கியா அஹ்திய்யா பாடசாலை கடந்த சனிக்கிழமை சர்வதேச சக்திகளோடு இயங்குகின்ற தீய சக்திகளால் தீயிட்டுக் கொளுத்தப்பட்டதாகத் தெரிவிக்கப்படுகிறது.

இதனை வடமத்திய மாகாண முதலமைச்சர் எஸ்.எம்.ரஞ்சித் புனரமைத்துத் தருவதாகத் தன் னிடம் கூறியதாக, பாராளுமன்ற உறுப்பினர் ஏ. எச். எம். அஸ்வர் தெரிவித்தார்.

முதலமைச்சர் நேற்று முன்

தினம் சம்பவ இடத்திற்கு சென்று நிலைமையைப் பார்வையிட்டார். மக்காவினிலுள்ள அமைச்சர் ஏ.எச்.எம். பெளளியும், மேல் மாகாண ஆளுநர் அலவி மௌலானாவும் கண்டனங்களை வெளியிட்டிருப்பதாகவும் அவர் குறிப்பிட்டார்.

பிரதீயமைச்சர், ஜனாதிபதி சட்டத்தரணி பைசர் முஸ்தபாவுடன் இணைந்து இது குறித்து ஜனாதிபதியின் கவனத்துக்கு கொண்டுசென்றிருப்பதாகவும் அஸ்வர் மேலும் தெரிவித்தார்.

இராணுவத்தை விட்டு அமெரிக்கா சேன்றவர் கோத்தபாய, சிங்கள மக்களை தமிழர்களுக்கு மேலும் எதிரியாக்கிறார்


யாழ்ப்பாணத்தில் ஒன்றரை இலட்சம் இராணுவத்தினரை குவிக்கப்பட்டுள்ளதுடன், மக்களின் ஏராளமான நிலப்பகுதியும் அபகரிக்கப்பட்டுள்ளது.

புத்த விகாரைகளும், புத்த வெற்றிக்கான இராணுவ நினைவு தூபிகளும் கட்டப்பட்டு வருகின்றது. இந்த நிலையில் தமிழ் மற்றும் சிங்கள மக்கள் சக வாழ்வு வாழ்கின்றனர் என்று பாதுகாப்பு செயலாளர் கோத்தபாய ராஜபக்ச தெரிவித்திருப்பது குழறுபடியானது, என தமிழ் தேசியக் கூட்டமைப்பின் பேச்சாளரும், யாழ்ப்பாணம் பாராளுமன்ற உறுப்பினருமான சுரேஷ் பிரேமச்சந்திரன் தெரிவித்துள்ளார்.

இது தொடர்பாக அவர் மேலும் தெரிவிக்கையில்,

கோத்தபாய ராஜபக்ச ஒரு இராணுவ அதிகாரியாக இருந்து தன்னுடைய பணிகளை விட்டு விட்டு அமெரிக்காவிற்குச் சென்று குடியமர்ந்தவர். அவர் இராணுவ அதிகாரியாக இருந்த காலத்திலேயே நாட்டில் யுத்தம் நடைபெற்றுக் கொண்டிருந்ததும் அந்த யுத்தம் எதற்காக நடைபெற்றுக்

- சுரேஷ் பிரேமச்சந்திரன் எம்.பி.



கொண்டிருக்கின்றது என்பதும் அவருக்கு நன்கு தெரிந்த விடயம். ஆனால் அந்த யுத்தம் முடிவதற்கு முன்பாகவே அவர் அமெரிக்கா சென்றுவிட்டார்.


இந்த நாட்டில் இனங்களுக்கு இடையில் ஒற்றுமை ஒருபோதும் இருக்க முடியாது. ஒன்றரை இலட்சம் இராணுவத்தினரை யாழ்ப்பாணத்தில் நிலைகொண்டுள்ளார்கள். அவ்வாறு நிலை கொண்டுள்ளவர்கள் தமிழ் மக்களுடைய

நிலங்களை அபகரித்து வைத்துள்ளார்கள். தமிழ் மக்கள் மீள் குடியேற விடாமல் அவர்களுடைய நிலங்களிலும், சொத்துக்களிலும் தாம் இருந்து கொண்டிருந்ததற்கு சொந்தமான மக்களை காடுகளில் கொண்டு சென்று விட்டு விட்டு அப்பகுதிகளிலும் புத்த கோவில்களைக் கட்டிவிட்டு, இராணுவத்திற்கு வெற்றி விழாக் கொண்டாடும் முகமாக இராணுவ நினைவுத் தூபிகளை நிர்மாணித்துக் கொண்டு தமிழ் மக்களுக்கும் சிங்கள மக்களுக்கும் இடையில் புரிந்துணர்வு வரும் என்பது எந்த வகையில் சரியான ஒரு கருத்தாக இருக்க முடியும்.

குறிப்பிட்டு சொல்ல வேண்டும் என்றால், கோத்தபாயவின் நடவடிக்கைகள் தமிழ் மக்களையும் சிங்கள மக்களையும் மேலும் மேலும் எதிரிகளாக்கும் விடயமாகவே இருக்கின்றது.

தமிழ் மக்களும் சிங்கள மக்களும் ஒன்றாக வாழ முடியாத சூழலைத்தான் அவர் உருவாக்கிக் கொண்டிருக்கின்றார்.

கூடங்குளத்திலிருந்து இலங்கைக்கு மின்சாரம் வழங்க இரகசிய ஒப்பந்தம்



- வைகோ குற்றச்சாட்டு

னோர் கைது செய்யப் பட்டுள்ளனர். கூடங்குளம் அணு உலையை இழுத்து மூட வேண்டும் என்ற கோரிக்கையை வலியுறுத்தி அப்பகுதி மக்கள் கடந்த ஓராண்டுக்கும் மேலாகப் போராட்டங்களை நடத்தி வருகின்றனர். பல்வேறு வித போராட்டங்களை நடத்தி வரும் கூடங்குளம் அணு உலை எதிர்ப்பாளர்கள் நேற்று முன்தினம் தமிழ் சட்டப் பேரவையை முற்றுகையிடப் போவதாக அறிவித்திருந்தனர்.

இந்தப் போராட்டத்தை மதிமுக, விடுதலைச் சிறுத்தைகள், தமிழக வாழ்வுரிமைக் கட்சி, பாட்டாளி மக்கள் கட்சி, திராவிடர் விடுதலைக் கழகம், உலகத் தமிழர் பேரமைப்பு உள்ளிட்ட 25க்கும் மேற்பட்ட இயக்கங்கள் முன்னெடுக்கும் என்றும் அறிவித்திருந்தன.

இதைத் தொடர்ந்து சென்னை தலைமைச் செயலகத்தில் பாதுகாப்பு பலப்படுத்தப்பட்டு ஆயிரக்கணக்கான பொலிஸார் குவிக்கப்பட்டிருந்தனர். மேலும் சென்னைக்குள் நுழை

யும் அனைத்து வாகனங்களும் சோதனையிடப்பட்டு கூடங்குளம் அணு உலை எதிர்ப்பாளர்கள் பலர் திருப்பி அனுப்பி வைக்கப்பட்டனர். இதேபோன்று, பல்வேறு மாவட்டங்களில் இருந்து சட்டப்பேரவை முற்றுகைப் போராட்டத்துக்காக ரயில் மற்றும் பேருந்துகள் மூலம் புறப்பட்டவர்களும் அந்த மாவட்ட எல்லைகளிலும் ரயில் நிலையங்களில் தடுத்து நிறுத்தப்பட்டுள்ளனர்.

தடைகளை மீறி சென்னை எழும்பூர் ராஜரத்தினம் மண்டபத்தில் கூடிய ஆயிரக்கணக்கானோர் முன்னிலையில் மதிமுக பொதுச்செயலாளர் வைகோ, விடுதலைச் சிறுத்தைகள் தலைவர் திருமாவளன், தமிழக வாழ்வுரிமைக் கட்சியின் வேல்முருகன், திராவிடர் விடுதலைக் கழகத் தலைவர் கொளத்தூர் மணி, உலகத் தமிழர் பேரமைப்பின் தலைவர் பழ. நெடுமாறன் உள்ளிட்டோர் உரையாற்றினர்.

இதன் பிறகு எழும்பூர் மண்டபத்திலிருந்து சட்டசபையை முற்றுகையிட பேரணியாக அனைவரும் செல்ல முயற்சி செய்து போலீஸார் அவர்களை கைது செய்துள்ளனர்.

கூடங்குளம் அணுமின் நிலையத்திலிருந்து இலங்கைக்கு மின்சாரம் வழங்க இந்தியாவுக்கும் இலங்கைக்கும் இடையில் ரகசிய ஒப்பந்தமொன்று மேற்கொள்ளப்பட்டுள்ளது என்று ம.தி.மு.க பொதுச் செயலாளர் வைகோ தெரிவித்துள்ளார்.

கூடங்குளம் அணுமின் நிலையத்தை மூடக்கோரி அணுமின் நிலை எதிர்ப்பாளர்களால் ஏற்பாடு செய்யப்பட்ட ஆர்ப்பாட்டமொன்று நேற்றுமுன்தினம் திங்கட்கிழமை, சென்னையில் இடம்பெற்றது.

இந்த போராட்டத்துக்கு ம.தி.மு.க., பா.ம.க., விடுதலைச் சிறுத்தைகள், மனித நேய

மக்கள் கட்சி, தமிழக வாழ்வுரிமை கட்சி, நாம் தமிழர் கட்சி, மற்றும் தமிழர்கள் கூட்டமைப்பு, தமிழ் தேசிய விடுதலை இயக்கம் உட்பட மீனவர்கள் சங்கங்கள், மார்க்சிஸ்ட் கம்யூனிஸ்டு தொழிற்சங்கம் உட்பட பல்வேறு அமைப்புகள் ஆதரவு தெரிவித்தன.

இந்த ஆர்ப்பாட்டத்தில் கலந்துகொண்டு உரையாற்றும் போதே வைகோ மேற்கண்டவாறு குறிப்பிட்டுள்ளார்.

கூடங்குளம் அணுமின் நிலையத்தை மூட வலியுறுத்தி சென்னையில் சட்டசபையை முற்றுகையிட முயன்ற பழ.நெடுமாறன், வைகோ உள்ளிட்ட ஆயிரக்கணக்கான

பேரவையை முற்றுகையிடப் போவதாக அறிவித்திருந்தனர்.

இந்தப் போராட்டத்தை மதிமுக, விடுதலைச் சிறுத்தைகள், தமிழக வாழ்வுரிமைக் கட்சி, பாட்டாளி மக்கள் கட்சி, திராவிடர் விடுதலைக் கழகம், உலகத் தமிழர் பேரமைப்பு உள்ளிட்ட 25க்கும் மேற்பட்ட இயக்கங்கள் முன்னெடுக்கும் என்றும் அறிவித்திருந்தன.

இதைத் தொடர்ந்து சென்னை தலைமைச் செயலகத்தில் பாதுகாப்பு பலப்படுத்தப்பட்டு ஆயிரக்கணக்கான பொலிஸார் குவிக்கப்பட்டிருந்தனர். மேலும் சென்னைக்குள் நுழை

புற்று நோயாளி தற்கொலை

உடவலவ - தொமோதர பகுதியில் ஒருவர் கட்டுத்துவக்கால் தன்னை தானே சுட்டுக் கொண்டு தற்கொலை செய்து கொள்ளினார்.

இந்த சம்பவம் நேற்றுமுன்தினம் (29) மாலை இடம்பெற்றதாக உடவலவ பொலிஸார் குறிப்பிட்டனர்.

5 பிள்ளைகளின் தந்தையான 50 வயதுடைய ஜோதிபால என்பேரே இவ்வாறு தற்கொலை செய்து கொண்டுள்ளார்.

குறித்த நபர் புற்றுநோய் பாதிக்கப்பட்டு அவதியுற்று வந்ததாகவும் இதனால் ஏற்பட்ட மனக்கவலையில் தற்கொலை செய்து கொண்டுள்ளதாகவும் பொலிஸார் சந்தேகம் வெளியிட்டுள்ளனர்.

உடவலவ பொலிஸார் மேலதிக விசாரணைகளை மேற்கொண்டு வருகின்றனர்.

ஆஸியிலிருந்து நாடு கடத்தப்பட்ட 11பேருக்கு விளக்கமறியல்: மூவர் சிறுவர் இல்லத்தில்

அவுஸ்திரேலியாவிலிருந்து விசேட விமானம் மூலம் இலங்கைக்கு திருப்பி அனுப்பப்பட்ட புகலிடக் கோரிக்கையாளர்கள் 11பேரை நாளை வியாழக் கிழமை வரை விளக்கமறியலில் வைக்கும்படி சிறுவர்கள் மூவரை சிறுவர் இல்லத்தில் தடுத்து வைக்கும்படி தங்காலை நீதிமன்றம் உத்தரவு பிறப்பித்தது.

இதேவேளை, மேற்படி 11பேரில் 8 பேரை அடையாள அணிவகுப்புக்கு உட்படுத்துமாறும் தங்காலை நீதிமன்றம் யுரேகா துலானி உத்தரவிட்டுள்ளார். மேற்படி 14பேரும் கடந்த சனிக்கிழமை நாடு திரும்பிய நிலையில் தங்காலை


பொலிஸாரிடம் ஒப்படைக்கப்பட்டனர். இந்நிலையில் பொலிஸ் தடுப்புக்காவலில் தடுத்து வைக்கப்பட்டிருந்த அவர்களை தங்காலை நீதிமன்றம் முன்னிலையில் நேற்று திங்கட்கிழமை ஆஜர்படுத்திய போதே, நீதிமன்றம் மேற்கண்ட உத்தரவினைப் பிறப்பித்துள்ளார்.

தங்காலை - குடாவெல்ல பகுதியில் மீன்பிடி படகை கடத்தியதாகவும் நடுகடலில் வைத்து சிலரை கொலை செய்துவிட்டு அவர்களின் படகை கடத்திச் சென்றதாகவும் மேற்படி நபர்கள் மீது குற்றம் சுமத்தப்பட்டுள்ளமை குறிப்பிடத்தக்கது.

மேல் கொத்மலை நீர்த்தேக்க வான் கதவு திறக்கப்பட்டது

மேல்கொத்மலை ஓயா ஆற்றுப்பகுதியில் தொடர்ச்சியாக பெய்து வருகின்ற அடைமழையினால் தலவாக்கலை நகருக்கு அருகிலுள்ள மேல்கொத்மலை நீரணியில் நீர் மட்டம் அதிகரிக்கப்பட்டமையைத் தொடர்ந்து இன்று பிற்பகல் 5 மணியளவில் இந்த நீரணியின் வான் கதவொன்று திறந்து விடப்பட்டது. இவ்வாறு வான்கதவொன்று திறந்து விடப்பட்டுள்ளதால் மேல்கொத்மலைஓயா ஆற்றோரக் கீழ்ப்பகுதிகளில் வாழுகின்ற மக்கள் அவதானமாக இருக்கும்படி அறிவுறுத்தப்பட்டுள்ளனர்.

இந்த நிலையில் நானுஓயா, ரதல்ல, லிந்துலை பகுதிகளில் தற்போது நிலவுகின்ற சீரற்ற கால நிலையினால் இந்தப்பிரதேசத்தில் பலமணிநேரமாக மின்சாரம் துண்டிக்கப்பட்டுள்ளதால் மின்பாவனையாளர்கள் பல்வேறு அசௌகரியங்களுக்கு உள்ளாகியுள்ளனர். இந்த நிலையில் கிணகத்தேறனை - ஹற்றன் பிரதான பாதையிலும் பத்தனை நாலலப்பட்டி பிரதான பாதையிலும் ஆங்காங்கே சிறியளவிலான மண்சரிவுகள் ஏற்பட்டுள்ள போதும் வாகனப் போக்குவரத்துகளுக்கு எவ்விதமான பாதிப்பும் ஏற்படவில்லை.



வடக்கு கடற்பரப்பில் கொந்தளிப்பு

வடமராட்சியின் வட கடற்பரப்பு கொந்தளிப்பு பாக்க காணப்படுவதுடன், அங்கு கடலரிப்பு ஏற்பட்டுள்ளதாகவும் யாழ். மாவட்ட கடற்பொருளாளர் சம்மேளனத் தலைவர் எமிலியாம்பிள்ளை தெரிவித்தார்.

தும்பளை, குடத்தனை, சக்கோட்டை ஆகிய பகுதிகளில் கடும் காற்றுடன் கூடிய மழை பெய்வதால் மீனவர்களின் படகுகளும் வளங்குகளும் பாதிப்பிற்குள்ளாகியுள்ளன. இக்கரையோரப் பகுதிகளில் கடலரிப்பு ஏற்பட்டுள்ளதால் இங்குள்ள வீடுகளினுள்ளும் வெள்ளம் புதுநுதுள்ளதுடன், மீனவர்களின் இயல்பு வாழ்க்கையும் பாதிக்கப்பட்டுள்ளதாகவும் அவர் கூறினார்.

மீள்குடியேற விரும்புவோர் பதிவுசெய்யவும்

முல்லைத்தீவு, கரைத்துறைப்பற்று பிரதேச செயலக பிரிவிற்குட்பட்ட கிராம சேவகர் பிரிவில் உறவினர் நண்பர்கள் வீடுகளில் தங்கியுள்ளவர்கள் தமது சொந்த கிராமங்களில் மீள்குடியேற்றம் செய்யப்படுவதற்காக எதிர்வரும் 31ஆம் திகதிக்கு முன்னர் கரைத்துறைப்பற்று பிரதேச செயலகத்தில் பதிவுகளை மேற்கொள்ளுமாறு உதவி பிரதேச செயலாளர் தெரிவித்துள்ளார்.

மீள்குடியேற்றத்தின் பின்னர் கரைத்துறைப்பற்றில் உறவினர்கள் மற்றும் நண்பர்களின் வீடுகளில் தங்கியுள்ளவர்களே தமது சொந்த கிராமத்திற்கு செல்வதற்கு ஒழுங்குகளை மேற்கொள்ளப்பட்டுள்ளமையினால் தவறாது பதிவுகளை மேற்கொள்ளுமாறும் தொவிக்கப்பட்டுள்ளது.

இதேவேளை, முல்லைத்தீவில் மாந்தை, கரைத்துறைப்பற்று, புதுக்குடியிருப்பு உள்ளிட்ட பிரதேசங்களிலிருந்து யுத்தத்தினால் இடம்பெயர்ந்தவர்களை மீள்குடியமர்த்தும் நடவடிக்கைகள் முழுமையை எட்டியுள்ள நிலையில் அங்கு குடியேறியோர் அண்மைக்காலமாக பெய்துவரும் மழையினால் பாரிய அசௌகரியங்களுக்கும், இடர்பாடுகளுக்கும் முகம்கொண்டுக்க நேரிட்டுள்ளது.

வங்கிக்கு கொண்டு சென்ற ரூ. 15 இலட்சம் கொள்ளை

மாலபே தனியார் வங்கியொன்றில் வைப்பிலிடவென கொண்டு செல்லப்பட்ட 15 இலட்சம் ரூபா பணம் மோட்டர் செல்லப்பில் வந்த இரவுரால் கொள்ளையிடப்பட்டுச் செல்லப்பட்டுள்ளது.

நேற்று (30) காலை 8.30 அளவில் இப்பணம் கொள்ளையிடப்பட்டுள்ளதாக பொலிஸார் தெரிவித்தனர்.

மாலபே எரிபொருள் நிரப்பு நிலைய உரிமையாளரே பணத்தை வைப்பிலிட வங்கிக்குச் சென்றுள்ளார்.

வங்கிக்கு முன்பாக சென்ற வேளை இக்கொள்ளைச் சம்பவம் இடம்பெற்றுள்ளது.

கொள்ளை குறித்து பணத்தின் உரிமையாளர் தலங்கம பொலிஸ் நிலையத்தில் முறையிட்டுள்ளார்.

தலங்கம பொலிஸார் மேலதிக விசாரணைகளை மேற்கொண்டு வருகின்றனர்.

தெற்கு நெடுஞ்சாலையில் விபத்து: மூவர் மயிரிழையில் உயிர்பிழைத்தனர்

வாகனத்தின் ஆசனப்பட்டியை அணிந்து கொண்டு பயணித்தமையினால் மூன்று உயிர்கள் காப்பாற்றப்பட்ட சம்பவமொன்று தெற்கு அதிவேக நெடுஞ்சாலையில் இடம்பெற்றுள்ளது.

இங்கிலாந்தில் முன்னர் வசித்துவந்த இளம் குடும்பத்தினர் தங்களுடைய கைக்குழந்தையுடன் காரில் பயணித்துள்ளனர். கார் வென்வெல்கொல எனுமிடத்தில் விபத்துக்குள்ளாகியுள்ளது.

விபத்தில் காருக்கு பலத்தசேதம் ஏற்பட்டதுடன் தந்தைக்கு சிறு காயம் ஏற்பட்டுள்ளது. எனினும் காரில் பயணித்த கைக்குழந்தைக்கோ தாய்க்கோ எவ்விதமான காயங்களும் ஏற்படவில்லை.

வாகனம் பலத்த சேதத்திற்கு உள்ளாகிய போதிலும் மூவரும் ஆசனப்பட்டிகளை அணிந்திருந்தமையினால் அவர்களுக்கு எவ்விதமான சேதங்களும் ஏற்படவில்லை என்று பொலிஸார் தெரிவித்தனர்.



தமிழ்நாடம்

Thamil Naatham

ஒக்டோபர் மாதம் 31ஆம் திகதி புதன்கிழமை

**திருமலை, மூதூர் படுகொலைகள்.,
குற்றவாளிகளைக் கூண்டில் ஏற்று!**

திருகோணமலையில் ஐந்து மாணவர்கள் சுட்டுக் கொல்லப்பட்டனர். மூதூரில் பிரான்ஸின் தன்னார்வத் தொண்டு நிறுவன மொன்றினைச் சேர்ந்த பதினேழு உள்ளூர் ஊழியர்கள் சுட்டுக் கொல்லப்பட்டனர். இந்த இரண்டு கொடூர் சம்பவங்களுமே 2006ஆம் ஆண்டு இடம்பெற்றன. அதாவது புலிகளுக்கும் அரசாங்கப் படைபினருக்கும் இடையிலான இறுதி யுத்தம் உக்கிரம் பெறுவதற்குச் சில மாதங்கள் முன்னதாகத் திருகோணமலையில் ஐந்து மாணவர்களும் சுட்டுக் கொல்லப்பட்டனர். இந்தக் கொடூரம் 2006ஆம் ஆண்டு ஜனவரி மாதம் இரண்டாம் திகதி நடைபெற்றது. கிழக்கில் புலிகள் மாவிலாறு அணைக்கட்டை மூடிய பின்னர்தான் இறுதி யுத்தத்தின் ஆரம்ப வேட்டுகள் வெடித்தன. இந்தக் காலப்பகுதியில் தான் மூதூரில் 'பட்டினிக்கு எதிரான நடவடிக்கை' என்ற தன்னார்வத் தொண்டு நிறுவனத்தில் பணியாற்றிய பதினேழு உள்ளூர்ப் பணியாளர்கள் சுட்டுக் கொல்லப்பட்டனர். இவர்கள் அனைவருமே தமது அலுவலகத்துக்கு முன்பாக வரிசைசகயாக நிற்க வைத்துச் சுட்டுக் கொல்லப்பட்டனர். கொல்லப்பட்டவர்களில் பதினாறு பேர் தமிழர்கள். ஒருவர் முஸ்லிம். திருகோணமலையில் கொல்லப்பட்ட ஐந்து மாணவர்களும் தமிழர்கள்.

எனவே இந்த இரண்டு கொடூர் சம்பவங்களினதும் சூத்திரதாரிகள் அரசாங்கப் படையினர்தான் என்று சுட்டுவீரல்கள் அவர்களை நோக்கித்தான் நீட்டப்படுகிறது. சர்வதேச அமைப்புகளான மனித உரிமைகள் கண்காணிப்பகம், சர்வதேச மன்னிப்புச்சபை, சர்வதேச நெருக்கடிக்குழு போன்றவை உரிய நீதி விசாரணை நடத்திக் குற்றவாளிகளைத் தண்டிக்குமாறு வலியுறுத்தி வருகின்றன. ஏற்கனவே ஜெனீவாவில் நடைபெற்ற மனித உரிமைப் பேரவைக் கூட்டத் தொடரிலும் இது தொடர்பாக அழுத்தங்கள் முன்வைக்கப்பட்டிருக்கின்றன.

நானை ஜெனீவாவில் ஆரம்பமாகவுள்ள உலகப் பருவ கால மீளாய்வுக் கூட்டத் தொடரிலும் இதற்கான அழுத்தங்கள் கொடுக்கப்படலாம். அடுத்த வருடம் மார்ச் மாதம் நடைபெறவிருக்கும் ஐ.நா. மனித உரிமைப் பேரவைக் கூட்டத் தொடரிலும் இந்தப் பிரச்சினையைக் கிளப்புவதற்குச் சர்வதேச மன்னிப்புச் சபை கங்கணம் கட்டி நிற்கிறது. இதனால்தான் ஏற்கனவே விசாரணை செய்யப்பட்டுக் கிடப்பில் போடப்பட்ட இந்த வழக்கு விசாரணைகளை மீள ஆரம்பிக்க இலங்கை அரசு திட்டமிட்டுள்ளது.

மேலதிக சட்ட மா அதிபர் சுகத கம்லத்தே இந்த வழக்குகளின் விசாரணைக்குப் பொறுப்பாக உள்ளார். இந்த வருடம் முடிவதற்கு முன்னதாகவே இந்த வழக்குகளின் மீள் விசாரணைகள் பூர்த்தி செய்யப்பட்டுக் குற்றவாளிகள் தண்டிக்கப்படுவர் என்று அவர் உறுதியளித்தள்ளார். குற்றவாளிகள் சந்திக்குக் கொண்டுவரப்பட வேண்டும். அவர்கள் மீது கடுமையான சட்ட நடவடிக்கை எடுக்கப்பட வேண்டும்.

கொல்லப்பட்டவர்கள் அனைவருமே தமிழர்கள் என்பதால் சந்தேகப் பார்வை படையினர் மீதே விழுவது இயற்கையானது, இது தவிர்க்க முடியாதது. உரிய நீதி விசாரணை நடத்தப்பட்டுக் குற்றவாளிகள் தண்டிக்கப்படாதவரை இந்தச் சந்தேகம் தொடர்ந்தும் இருக்கும்.

யுத்தத்தில் சம்பந்தப்பட்ட அனைத்து ஆயுதச் சக்திகளும் அப்பாவி மக்களைத்தான் அதிகளவில் வேட்டையாடி இருக்கின்றன. வீரமிக்க படையினர் என்று வெறுமனே சப்பைக்கட்டுக் கட்டுவதில் பயனில்லை. இந்த வீரமிக்க படையைச் சேர்ந்த நான்கு வீரர்கள் தான் பள்ளி மாணவி கிருஷ்ணாந்தி குமாரசுவாமி மீது பாலியல் வன கொடுமை புரிந்து கொன்றார்கள். கிருஷ்ணாந்தியைத் தேடிச் சென்ற அவளது தாய், சகோதரன், அயல் வீட்டுக்காரன் மூவருமே படையினரால்தான் கொல்லப்பட்டார்கள். அந்த நீதி விசாரணை நினைத்துப் பார்க்கவே முடியாத பல அக்கிரமங்களை அம்பலப்படுத்தியது. குற்றவாளிகள் தண்டிக்கப்பட்டார்கள்.

இதற்காக அப்பாவிச் சிங்கள மக்களை, முஸ்லிம்களை ஏன் தமிழர்களைக் கூட நரவேட்டையாடிய புலித் தலைவர்களை விடுவித்து விடுங்கள் என்று கோர நாம் தயாரில்லை. இவர்களுக்கெல்லாம் புனர்வாழ்வு கொடுப்பதில் ஆர்வமில்லை. மனித வேட்டையாடிய கொடூரமான குற்றவாளிகள் அவர்கள். சிங்களவர்களோ, தமிழர்களோ, முஸ்லிம்களோ யாராயினும் இந்தக் கொடியவர்கள் கடும்தண்டனைக்கு உள்ளாக்கப்பட வேண்டும்.

யுத்தம், இன முறுகல் நிலையின் வெளிப்பாடு. மூன்று தசாப்த கால யுத்தத்தில் ஈடுபட்ட புலிப்படையில் நூற்றுக்கு நூறு சதவீதம் தமிழர்கள்தான் இருந்தார்கள். யுத்தத்தில் சம்பந்தப்பட்ட மறுதரப்பிலும் கிட்டத்தட்ட நூற்றுக்கு நூறுசதவீதம் சிங்களவர்களே இருந்தார்கள். யுத்தத்தில் ஈடுபட்ட அனைவருமே யுத்தம் தொடர்பான ரோம் சமவாயத்தைக் கையில் வைத்துக் கொண்டு போராடவில்லை. கிருஷ்ணாந்தியைக் கெடுத்துக் கொன்றவர்கள் போன்ற காதையர்கள் "வீரமிக்க படையினர்" என்று கூறப்பட்டவர்களிலும் இருந்தார்கள். எல்லைக் கிராமங்களில் சிங்களப் பெண்களைக் கெடுத்துக் கொன்றவர்களும் புலிப் படையில் இருந்தார்கள்.

வெற்றி பெற்றவன்தான் வரலாற்றை நிர்ணயிக்கின்றான். வீரமிக்க படையினரும் வேண்டாம்., தமிழ் மக்களின் விடுதலைப் போராளிகள் என்ற கட்டுக் கதையும் வேண்டாம்., குற்றவாளிகள் யாராயிருந்தாலும் அவர்களைக் கூண்டில் ஏற்று. இதுவே பிரச்சினைத் தீர்வுக்கும் உதவும்.

இல. 267, நாவலர் வீதி, யாழ்ப்பாணம்

ஆசிரியர் பீட தொலைபேசி- 021-2219567 / பக்ஸ் 021-2219505,

விளம்பரம்/விநியோகம் : 021-2219506

e-mail: tnaatham@yahoo.com

சர்வதேச நாணய நிதியம் - உலக வங்கி மோதல்கள் வெளிச்சத்துக்கு வருகின்றன

2008 செப்டம்பருக்கு
உலக நிதி
நெருக்கடி

உருவானதற்கும் பிந்தைய காலத்தில், முக்கிய முதலாளித் துவ சக்திகளின் சர்வதேச அளவிலான கூட்டங்கள் குறைந்தபட்சம் வெளிப்படையாகத் தெரியாமல், ஒரு ஒற்றுமை மட்டத்தைக் கொண்டதாகக் காட்சியளித்தது. ஒரு நிலைமுறிவைத் தடுக்க ஏராளமான பணம் நிதி அமைப்பு முறைக்குள் கொண்டுவரப்பட வேண்டும் என்பதில் அனைவரும் உடன்பட்டிருந்தனர்.

இந்த நெருக்கடியைத் தூண்டிய ஊக நடவடிக்கைகளின் சொந்தக்காரர்களான வங்கிகள் மற்றும் நிதி நிறுவனங்களுக்கு எதிராக நடவடிக்கை எதுவும் எடுக்கப் படுவதில்லை. உண்மையில் பிணையெடுப்புத் தொகையில் இருக்கும் டிரில்லியன் கணக்கான டாலர்களைக் கொண்டு அவர்களுக்கு வெகுமதியளிக்கப்படும்.



ஒரு உலகளாவிய பேரழிவைத் தடுக்க வேண்டுமென்றால் இத்தகையதொரு நடவடிக்கை அவசியம் என்பதான கருத்துகளும் இதனுடன் சேர்ந்து வெளியாயின. அரசாங்கத் தலைவர்கள் எல்லாம் 1930களின் படிப்பினைகளில் இருந்து கற்றுக் கொண்டு விட்டிருந்தனர் என உறுதிபடத் தெரிவிக்கப்பட்டது. அந்த சகாப்தத்தின் மோதல்களுக்குத் திரும்பிச் செல்லும் நிலை நேராதது என்றும் உச்சமான மந்தநிலை காலத்தின் அனுபவங்கள் மீண்டும் நிகழாமல் இருக்க அவசியமான நடவடிக்கைகள் எடுக்கப்படும் என்றும் கூறப்பட்டது.

ஆனால் இன்று கிடைக்கும் சித்திரம் மாறுபட்டதாய் இருக்கிறது. உலகப் பொருளாதாரம் இன்னும் ஆழமாய் மந்தநிலைக்குள் சென்று கொண்டிருக்கிறது. சர்வதேச நிதிச் சந்தைகளை முட்டுக் கொடுப்பதற்கு உலகெங்கிலுமான மத்திய வங்கிகள் மேலும் மேலும் உறுதியளித்துச் செல்வதன் காரணமாக ஒரு புதிய நெருக்கடிக்கான நிலைமைகள் உருவாக்கப்பட்டுக் கொண்டிருக்கின்றன.

அடிப்படையான மோதல்களும் குரோதங்களும் நான்கு வருடங்களுக்கு முன்பாக ஓரளவுக்கு மறைந்து கிடந்தவை இப்போது பகிரங்கமாகியுள்ளன. அண்மையில் டோக்கியோவில் நடந்த சர்வதேச நாணய நிதியம் - உலக வங்கி இடையிலான வருடாந்திர சந்திப்பில் இவை காணக் கிடைத்தன. 1944 இன் பிரெட்டன் வுட்ஸ் ஒப்பந்தத்தின் கீழ் இந்த நிறுவனங்கள் ஸ்தாபிக்கப்பட்டிருந்தன.

கிழக்கு சீனக் கடல் சென்காங்..டயாயு தீவுகள் பிரச்சினையினால் தூண்டப்பட்டு ஜப்பானுடன் குரோதம் அதிகரித்திருப்பதன் அடையாளமாக சீன வங்கி அதிகாரிகள் இச்சந்திப்பில் பங்கேற்பதில்லை என்று முடிவு செய்திருந்தனர்.

இரண்டு நாட்கள் விவாதம் கடந்த நிலையில், சிக்கன நடவடிக்கை வேலைத்திட்டங்களின் வேகம் தொடர்பாக சர்வதேச நாணய நிதியத்தின்



நிர்வாக இயக்குநரான கிறிஸ்டின் லகார்டிற்கும் ஜேர்மன் நிதி அமைச்சரான வொல்.பாங் சொய்பிளக்குக்கும் இடையில் முரண்பாடு வெடித்தது. ஐரோப்பாவிலான ஒரு அமைப்பு தங்களது நிதி அமைப்பு முறைகளைப் பாதிக்கும் என்கிற அமெரிக்கா மற்றும் பிரிட்டனின் அச்சங்களைப் பிரதிபலித்த லகார்ட், கிரீஸ் மற்றும் மற்ற நாடுகள் தத்தமது கடன்களைத் திரும்பிச் செலுத்துவதற்கு கூடுதல் கால அவகாசம் அளிக்கப்பட வேண்டுமெனக் கோரினார். இது ஜேர்மனியின் கோபத்தைக் கிளர்த்தது. இதற்கான விலையைத் தங்கள் வங்கிகள் செலுத்த நேர்ந்து யூரோமண்டல நெருக்கடிக்குள் இன்னும் ஆழமாய் இழுக்கப்பட நேரும் என்பது அதன் கவலையாக இருந்தது.

அந்தப் பிரச்சினையை ஓரளவு சமாளித்து ஓரங்கட்டுவதற்குள் அமெரிக்காவும் பிரேசிலும் "பணப் பழக்க அதிகரிப்பு" கொள்கை தொடர்பாக மோதலில் இறங்கின. அமெரிக்க டாலரின் மதிப்பைக் குறைத்து அதன் மூலம் "நாணயமதிப்புப் போர்" ஒன்றுக்கு ஊக்குவித்திருக்கும் அமெரிக்கர்களின் பணவியல் கொள்கையை "சுயநலமானது" என்று பிரேசிலின் நிதி அமைச்சர் கிடோ மண்டேகா கண்டனம் செய்தார்.

இந்த பிளவுகளுக்குக் கீழமைந்த காரணம் சர்வதேச நாணய நிதியத்தின் உலகப் பொருளாதாரத்தின் நிலை (World Economic Outlook) என்கிற மதிப்பீட்டில் இடம்பெற்றிருக்கும் உலகளாவிய வளர்ச்சி மதிப்பீடுகளில் வெளிப்படுகிறது. 2013 ஆம் ஆண்டுக்கான உலக வளர்ச்சி மதிப்பீடு 3.6 சதவீதமாகக் குறைக்கப்பட்டிருக்கிறது, இது

மூன்று மாதங்களுக்கு முன்னர்தான் 3.9 சதவீதமாக மதிப்பிடப்பட்டிருந்த ஒன்றாகும். ஒட்டுமொத்த எண்ணிக்கையைக் காட்டிலும் முக்கியமானதாக இருப்பது பெரும் பொருளாதார நாடுகளுக்கான மதிப்பீடுகள். முன்னேறிய பொருளாதாரங்களுக்கான தனது முந்தைய வளர்ச்சி மதிப்பீட்டை சர்வதேச நாணய நிதியம் 1.5 சதவீதத்திற்குக் குறைத்திருக்கிறது. இது சென்ற ஏப்ரலில் 2.0 சதவீதமாக மதிப்பிடப்பட்டிருந்ததில் இருந்து சரிந்திருக்கிறது.

யூரோ மண்டலத்தின் 2012 ஆம் ஆண்டிற்கான வளர்ச்சி 0.4 சதவீதம் சுருக்கமாக மதிப்பிடப்பட்டிருக்கிறது, இது அடுத்த ஆண்டில் 0.2 சதவீதமாக வளர்ச்சியடைய எதிர்பார்க்கப்படுகிறது. ஐரோப்பாவின் மிக வலிமையான பொருளாதாரமாக கருதப்படும் ஜேர்மன் பொருளாதாரமே கூட இந்த ஆண்டில் வெறும் 0.9 சதவீதம் தான் வளர்ச்சி காணும் என எதிர்பார்க்கப்படுகிறது. 2013 ஆண்டுக்கும் இதே அளவு தான் மதிப்பிடப்பட்டுள்ளது.

நெருக்கடி முதல்முதலில் வெடித்தபோது, முன்னேறிய பொருளாதாரங்கள் மந்தநிலைக்குள் செல்லாவிடினும் கூட குறைந்தபட்சம் கணிசமானதொரு சரிவையேனும் சந்திக்கும் என்று உணரப்பட்டது. ஆனாலும் சீனா, இந்தியா மற்றும் பிற புதிய சந்தைகளில் இருந்து உலகப் பொருளாதாரம் உத்வேகத்தைக் காணும் என்பதாக நிதி மற்றும் பிற ஊடகங்களில் திரும்பத் திரும்ப உறுதி செய்யப்பட்டது. இந்த நாடுகளின் பொருளாதாரங்கள் முன்னேறிய பொருளாதாரங்களின் மீது தங்கியிருக்கும் நிலை குறைகின்ற "விடுபடும்" நிகழ்முறையானது.

(தொடர்ச்சி 7ஆம் பக்கம்)

கேதார கௌரிவிரதப் பூசை

(மருதனார்மடம்)

புத்தார் விஷாலாட்சி சமேத விஸ்வநாத சுவாமி திருக்கோயிலில் கேதார கௌரிவிரதப்பூசை கடந்தவாரம் ஆரம்பமாகி நடைபெற்று வருகிறது.

தினமும் மாலை 5.00 மணிக்கு அபிஷேக ஆராதனைகளோடு நடைபெறும் மேற்படி பூசையில் பல அடியவர்கள் கலந்து வழிபாடாற்றி வருகிறார்கள்.

ஆலயத்தில் கௌரிக்காப்புக்கான பதிவுகளுக்கும் நடைபெற்று வருகின்றது. (01)

புதிய அதிபர் பதவியேற்பு

(உடுவில்)

அராலி சரஸ்வதி மகா வித்தியாலய அதிபராக எஸ். மனோகரன் பதவியேற்றுள்ளார்.

இவருக்கான நியமனத்தினை வடமாகாண கல்வித்திணைக்களம் வழங்கியுள்ளது.

பள்ளிவாசல் எரிப்புச் சம்பவம் : உலமா சபை கண்டனம்

ஹஜ்ஜுப் பொருள்திணைத்துறை அதிகாரிகள் அநுராதபுரம் மல்வத்து ஒழுங்கையிலுள்ள பள்ளிவாசல் தீயிட்டுக் கொளுத்தப்பட்ட சம்பவத்தை ஜம் இய்யத்துல் உலமா சபையினர், முஸ்லிம் அமைச்சர்கள் மற்றும் பாராளுமன்ற உறுப்பினர்கள் இதை வன்மையாகக் கண்டித்துள்ளனர். இதேவேளை, வடமத்திய மாகாண முதலமைச்சர் இதனை நேரடியாகச் சென்று பார்வையிட்டுள்ள துடன் அதனை புனரமைத்துத் தருவதாகவும் கூறியுள்ளார்.

இது குறித்து உலமா சபை அறிக்கையொன்றையும் வெளியிட்டுள்ளது.

அவ்வறிக்கையில் தெரிவிக்கப்பட்டுள்ளதாவது, தொடர்ந்து பள்ளிவாசல்களுக்கெதிரான தாக்குதல் சம்பவங்கள் இடம்பெற்று வருகின்றன. பள்ளிவாசல்களுக்கெதிரான தாக்குதல்கள் இடம்பெறாமட்டாதென பொறுப்பு வாய்ந்தவர்களால் உறுதியளிக்கப்பட்டிருந்தாலும் சம்பவங்கள் மேலும் இடம்பெற்று வருகின்றன.

13வது திருத்தச் சட்டத்தை ரத்துச் செய்ய முற்பட்டால் முஸ்லிம் காங்கிரஸ் எதிர்க்கும்

மாகாண சபை முறைமையை இல்லாதொழிக்கும் 13வது அரசியல் அமைப்புத் திருத்தச் சட்டத்தை இரத்துச் செய்ய நாடாளுமன்றத்தில் புதிய சட்டத்திருத்தம் ஏதேனும் முன்வைக்கப்பட்டால் அதனை ஸ்ரீலங்கா முஸ்லிம் காங்கிரஸ் எதிர்க்கும் என்று செயலாளர் நாயகம் ஹசன் அலி தெரிவித்துள்ளார்.

13வது அரசியல் அமைப்புத் திருத்தச் சட்டத்தை அரசியல் அமைப்பில் இருந்து நீக்குவதற்கு, மக்கள் கருத்தறியும் வாக்கெடுப்பு ஒன்றை நடத்த வேண்டும் என அரசாங்கத்திற்கு யோசனை ஒன்று முன்வைக்கப்பட்டுள்ளது. அவ்வாறான மக்கள் கருத்தறியும் வாக்கெடுப்பு நடத்துவதாயின் அதனை மாகாண மட்டத்தில் நடத்த வேண்டும் எனவும் அவர் தெரிவித்துள்ளார்.

அரசாங்கத்தில் உள்ள இனவாத கட்சிகள் மாத்திரம் 13வது



அரசியல் அமைப்புத் திருத்தச் சட்டத்தை இரத்துச் செய்ய வேண்டும் என அரசாங்கத்திடம் கோரிக்கை விடுத்து வருகின்றன. எவ்வாறாயினும் இந்த விடயம் தொடர்பான ஸ்ரீலங்கா முஸ்லிம் காங்கிரஸின் நிலைப்பாடு அரசாங்கத்திற்கு அறிவிக்கப்பட்டுள்ளது. தெரிவித்துள்ள ஹசன் அலி, தேசியப் பிரச்சினைக்கு 13வது அரசியல் அமைப்புத் திருத்தச் சட்டத்தின் கீழ் தீர்வு வழங்கப்படும் என ஜனாதிபதி மகிந்த ராஜபக்ஷ நாட்டுக்கும் சர்வதேச சமூகத்திற்கும், வாக்குறுதியளித்துள்ளதால், இந்த அரசியல் அமைப்புத் திருத்தத்தை அடிப்படையாகக் கொண்டு, ஜனாதிபதி நாட்டின் தேசியப் பிரச்சினைக்கு விளையாட அரசியல் தீர்வை வழங்குவார் என தான் நம்புவதாகவும் ஹசன் அலி கூறியுள்ளார்.

- ஹசன் அலி!

உலகில் வேறு நாடுகளில் இதனை விட அதிகளவான மொழிகள், இனங்கள், மதங்கள், கலாசாரங்களை கவனத்தில் கொண்டு அந்த நாடுகளில் ஏற்பட்ட பிரச்சினைகளுக்கு வெற்றிகரமான தீர்வுகள் வழங்கப்பட்டுள்ளன.

அவ்வாறான நாடுகள் தற்போது உலகில் வளர்ச்சியடைந்த நாடுகளாக மாறியுள்ளன. ஒவ்வொரு பிரதேசத்திற்குரிய பிரச்சினைகளை சம்பந்தப்பட்ட மாகாண சபைகளின் ஊடாக தீர்த்து கொள்வது சிறந்தது எனவும் ஹசன் அலி கூறியுள்ளார்.

புலிகள் மீதான தடையை நீக்குவதற்கு தமிழ்நாடு வாலிஸ் அதிகாரிகள் எதிர்ப்பு

விடுதலைப்புலிகள் இயக்கத்தின் மீதான தடையை நீக்கக் கூடாது என்று மதுரையில் நடந்த விசாரணையின் போது பொலிஸ் அதிகாரிகள் சாட்சியம் அளித்தனர். இந்தியாவில் புலிகள் இயக்கத்துக்கு தடை விதிக்கப்பட்டுள்ளது. இந்த தடையை நீட்டிப்பதா அல்லது நீக்குவதா என்பது குறித்து பொதுமக்களின் கருத்துக்களை கேட்க நடுவர் மன்றம் அமைக்கப்பட்டுள்ளது. இந்த நடுவர் மன்றத்தின் தலைவரான சுபீர் கோர்ட்டு நீதிபதி வி.கே. ஜெயின் தலைமையில் நேற்று முன்தினம் மதுரையில் விசாரணை நடந்தது.

கியூபிராஞ்சு பொலிஸ் இன்ஸ்பெக்டர்கள் சீனிவாசன், வெங்கடேசன், சப்-இன்ஸ்பெக்டர் ஜெயசாந்தி ஆகியோர் சாட்சியம் அளித்தனர். அப்போது அவர்கள் தனித்தனியாக பிரமாண வாக்குமூலம் தாக்கல் செய்தனர். மத்திய அரசு

நோட்டரி வக்கீல் எஸ்.முத்துக்குமார் முன்னிலையில் அந்த பிரமாண வாக்குமூலத்தில் கையெழுத்திட்டு நீதிபதியிடம் தாக்கல் செய்தனர்.

அந்தப் பிரமாண வாக்குமூலத்தில், “மதுரையில் நடந்த கூட்டத்தில் நாம் தமிழர் இயக்கத்தின் தலைவர் சீமான் பேசும் போது, இலங்கையில் தமிழ்ப்பெண்கள் கற்பழித்து கொல்லப்பட்டுள்ளனர். இதற்கு பாடம் கற்பிக்கும் வகையில் தமிழகத்துக்கு வரும் சிங்களர்களை கொன்று வீசவேண்டும். இலங்கையில் உள்ள சிங்களர்களை தமிழகத்தில் படிக்க அனுமதிக்க மாட்டோம். அவர்களை விரட்டி அடிப்போம் என்று பேசி உள்ளார். புலிகள் இயக்கத்தை ஆதரிக்கும் இவர்களால் இந்திய இறையாண்மை பாதிக்கப்படும். எனவே விடுதலைப்புலிகள் இயக்கத்துக்கான தடையை நீக்கக் கூடாது” என்று கூறப்பட்டு இருந்தது.

சர்வதேச நாணய நிதியம் - உலக வங்கி மோதல்கள்...

(6ஆம் பக்கத் தொடர்ச்சி)

இந்த நாடுகள், உலக முதலாளித்து வத்தின் புதிய வளர்ச்சி மையங்களாக ஆகும் எனக் கூறப்பட்டது.

நெருக்கடியின் வரலாற்று சம்பந்தங்களை மறைப்பதற்கென உருவாக்கப்பட்ட இந்தக் கற்பனையானது நன்றாகவும் உண்மையாகவும் நொருக்கப்பட்டிருக்கிறது.

சமீபத்திய ஆண்டுகளில் இந்திய மற்றும் சீனப் பொருளாதாரங்களிலான துரித வளர்ச்சி என்பது ஒருபோதும் சுயாதீனமான நிகழ்வுப்போக்காக இருந்ததில்லை.

மலிவு உழைப்புக்கான ஆதார வளங்களை முடிவற்றுத் தேடிய, நாடு கடந்த நிறுவனங்கள் அதன்பொருட்டு தமது வர்த்தக செயல்பாடுகளை ‘அவுட்சோர்ஸ்’ செய்வதற்கென செய்த முதலீட்டின் விளைவே இந்த வளர்ச்சி.

உலகளாவிய வளர்ச்சிக்கான ஒரு புதிய களத்தை அமைத்துக் கொடுப்பதற்கெல்லாம் வெகு தொலைவில், “வளரும்” பொருளாதாரங்கள் என்று அழைக்கப்பட்ட இந்தப் பொருளாதாரங்கள் பெரும் பொருளாதார நாடுகளையே

சந்தைகளில் தொடர்ந்து சார்ந்திருந்தன.

சீன அரசாங்கத்தின் பொருளாதார ஊக்குவிப்பு நடவடிக்கைகளும் பெரும் கட்டுமானத் திட்டங்கள் மற்றும் உள்கட்டமைப்புத் திட்டங்களுக்கான நிதியாதாரம் வழங்கிய அரசு வங்கியின் பாரிய கடன் தொகைகளை வழங்கியதும் சீன முதலீட்டு எழுச்சிக்கு எண்ணெய் ஊற்றியதன் காரணமாக ஒரு குறுகிய காலத்திற்கு “விடுபடுவது” குறித்த இந்தக் கதை எல்லாம் தாக்குப் பிடித்தது. அதுவும் இப்போது ஒரு முடிவுக்கு வந்திருக்கிறது. சீனப் பொருளாதாரம் ஒரு மந்தநிலைக்குள் காலடி எடுத்து வைத்திருக்கிறது.

சீனாவின் மிகப் பெரிய சந்தையான ஐரோப்பாவிலான நெருக்கடியினால் ஏற்றுமதிகள் கடுமையாகப் பாதிக்கப்பட்டிருக்கின்றன. 2008-2009 ஆம் ஆண்டின் அளவுக்கு அல்லது அதற்கும் அதிகமாக ஒரு தீவிரமான நிலைக்கு முகம் கொடுப்பதாய் சீன நிறுவனங்கள் எச்சரிக்கின்றன.

உலகின் பன்னிரண்டாவது பெரிய பொருளாதாரமான ஆஸ்திரேலியப் பொருளாதாரம்,

இந்த நிகழ்முறைக்கு ஒருவகையான அளவுமானியாக செயல்பட்டிருக்கிறது.

2010-2011 சமயத்தில், சீனப் “பொருளாதார எழுச்சி”யின் விளைவாக ஆஸ்திரேலியாவின் பிரதான ஏற்றுமதியான இரும்புத் தாதுவின் விலைகள் உயர்ந்தமையானது, ஆஸ்திரேலியா உலகச் சரிவில் இருந்து விதிவிலக்கு காணுகின்றதான நிலைமைகளை உருவாக்கியிருப்பதாய் போற்றப்பட்டது. ஆனால் கடந்த சில மாதங்களில் நிலைமை மிகத் தலைகீழாய் மாறியிருக்கிறது.

அரசாங்க நிதிநிலைமை 1930களில் உள்ளதான ஒரு தீவிர சூழ்நிலைக்கு முகம் கொடுக்கிறது என, பொருளாதார நிபுணர்கள் எச்சரிக்கின்றனர்.

உலகப் பொருளாதாரமானது மந்த நிலைக்குள் நகர்கின்ற சமயத்தில், அமெரிக்க மத்திய வங்கி (ஃபெடரல் ரிசர்வ்), ஐரோப்பிய மத்திய வங்கி மற்றும் பேங்க் ஆஃப் ஜப்பான் போன்ற உலகின் முக்கிய மத்திய வங்கிகளின் நடவடிக்கைகள் ஒரு புதிய நிதி நெருக்கடியை உருவாக்கிக் கொண்டிருக்கின்றன.

இவை மிக மலிந்த பணத்தை இறைக்கின்றன, இது உண்மையான பொருளாதாரத்தை ஊக்குவிப்பதற்கு எதிரையும் செய்யாத அதேநேரத்தில், சந்தைகளில் நிதிச் சொத்துகளுக்கான ஒரு நீக்குமுகிக்கு இட்டுச் சென்று கொண்டிருக்கிறது.

வேறு வார்த்தைகளில் சொல்வதானால், 2008 உருக்குலைவுக்கு இட்டுச் சென்ற நிலைமைகள் இப்போது மீண்டும் உருவாக்கப்பட்டுக் கொண்டிருக்கின்றன.

ஆயினும், இதன் பாதிப்புகள் அதனை விடவும் இன்னும் தீவிரமானவையாக இருக்கும், ஏனென்றால் இப்போது மத்திய வங்கிகளே பிரதானமாகக் களத்தில் இயங்குவவையாகவும் உள்ளன.

பத்திரச் சந்தைகளிலான ஒரு பொறியும் வட்டி விகிதங்களிலான ஒரு அதிகரிப்பும் இவற்றை பாரிய மூலதன இழப்புகளைக் காணச் செய்து, அரசாங்க நிதிகளின் உசித நிலையை கேள்விக்குரியதாக்கும்.

நெருக்கடிக்குள் நுழைந்து நான்காண்டுகளாகி விட்டிருக்கும்

விடைத்தாள் மதிப்பிடும் ஆசிரியர்கள் திண்டாட்டம்

(மருதனார்மடம்)

வேம்படி மகளிர் உயர்தரப் பாடசாலையில் க.பொ.த. உயர்தர பரீட்சையின் விடைத்தாள் மதிப்பீடு கடந்தவாரத்திலிருந்து நடைபெற்று வருகின்றது.

மழை அதிகமாகப் பெய்வதனால் வகுப்பறைகளில் வெளிச்சம் குறைவாகவே காணப்படுகிறது.

அத்துடன் மின்சாரமும் அடிக்கடி தடைப்பட்டு வருவதால் மதிப்பீட்டுப் பணியில் ஈடுபடும் ஆசிரியர்கள் பெரிதும் கஷ்டப்படுகின்றார்கள். இவர்கள் அடிக்கடி நாள் வெளிச்சமான வகுப்பறை எங்கே கிடைக்கும் எனத் தேடித் தேடி இடம்பெயர்கிறார்கள். மேல்மாடியை நாடியவர்கள் பலத்த காற்றினால் திண்டாடுகின்றார்கள்.

பரீட்சைத் திணைக்களம், மின்வசதியை தடையின்றி கிடைக்கக் கூடியதான வசதிகளை ஏற்படுத்தித் தருமா என்ற கேள்வி விடைத்தாள் மதிப்பீட்டாளர்களிடையே ஏற்பட்டிருக்கிறது. (01)

பழைய மாணவர் சங்கத்தினரின் அன்பளிப்பு

(உடுவில்)

உரும்பிராய் இந்துக்கல்லூரியின் பழைய மாணவர் சங்க லண்டன் கிளையின் ஏற்பாட்டில் கல்லூரி வளவில் சரஸ்வதி சிலையொன்று அண்மையில் நிறுவப்பட்டுள்ளது.

மேற்படி கல்லூரியின் பழைய மாணவர் சங்க கனடா கிளையின் ஏற்பாட்டில் நுழைவாயில் பெயர்வளையும் இங்கு அமைக்கப்பட்டுள்ளது.

இவை இரண்டும் கடந்த புதன் கிழமை வைபவ ரீதியாக திறந்து வைக்கப்பட்டுள்ளன.

நிலையில், அதன் மீதான ஒரு வரவு-செலவுக் கணக்கை வரைவது அவசியமாகும். சர்வதேச நாணய நிதியத்திற்கும் உலக வங்கிக்கும் இடையிலான சந்திப்புக் கூட்டம் மிகத் தெளிவாகக் காட்டுவதைப் போல, உலக மேந்தரத்தினரிடம் தீர்வு கிடையாது என்பது மட்டுமல்ல, அவர்கள் இன்னும் பெரிய பேரழிவுகளுக்குத் தயாரிப்பு செய்து கொண்டிருக்கின்றனர்.

வங்கிகள், நிதி நிறுவனங்கள் மற்றும் முக்கிய பெரு நிறுவனங்களைக் கையகம் செய்து அவற்றை ஜனநாயகக் கட்டுப்பாட்டின் கீழ்ப்பட்ட பொது உரிமைத்துவத்திற்குள் கொண்டு வருவதில் தொடங்குகின்ற ஒரு “சோஷலிச வேலைத்திட்டத்தின் அடிப்படையில் அமைந்த தொழிலாளர் அரசாங்கங்களை” ஸ்தாபிப்பதற்காய் சர்வதேச ரீதியில் ஒருமைப்பட்ட ஒரு அரசியல் போராட்டம் என்ற தனது சொந்த சுயாதீனமான வேலைத்திட்டத்தின் நடைமுறையின் கீழ் தொழிலாள வர்க்கம் தலையிடு செய்ய வேண்டும். இதுவே உலக மீட்சிக்கு வழிவகுக்கும்.

தகவலறியும் உரிமைச் சட்டம்



— ஒரு வரலாற்றுப் பார்வை

எல்லா சட்டங்களையும் போல தகவலறியும் உரிமைச் சட்டத்திற்கும் ஒரு சிறப்பான வரலாறு உண்டு. நியாயமான உரிமைகளை சட்டரீதியாக நிலைநாட்டிக் கொள்ள முயன்ற ஒரு சிறு மக்கள் குழுமத்தின் உத்வேகமான முயற்சியும் இந்த தகவலறியும் உரிமைச் சட்டம் உருவாகக் காரணமானது. வரலாறு சுட்டிக்காட்டும் ஒரு உண்மை என்னவென்றால், மக்களுக்கு ஒரு அரசு தகவல் தர மறுப்பது அதன் மோசடித் தன்மையையே காட்டுவதாகும். அது ஒரு சட்டப் புறம்பான நடவடிக்கையும் கூட. இந்த வரலாறு பன்னெடுங்காலமாக ஆட்சியாளர்கள் தகவல் தராமல் மக்களை ஏமாற்றி மோசடி செய்து வந்ததை அம்பலப்படுத்துகிறது.

அகில உலக அளவில் சவீடன் 1766

18 ஆம் நூற்றாண்டின் பிற்பகுதியில் அந்த நாட்டில் ஹேட்ஸ் மற்றும் கேப்ஸ் என்ற 2 முக்கிய அரசியல் கட்சிகள்தான் பிரதான கட்சிகள். நீண்ட காலம் ஆட்சியிலிருந்த ஹேட்ஸ் கட்சி இரும்புத்திரை நடவடிக்கைகளில் கேப்ஸ் கட்சி 1765ல் நடைபெற்ற தேர்தலில் வெளிப்படையான நிர்வாகம் என்பதை முன்னிறுத்தி களம் இறங்கியது. ஆட்சியைக் கைப்பற்றியவுடன் தகவலறியும் உரிமைச் சட்டத்தைப் பிறப்பித்தது.

உலகளாவிய சட்டங்களும், தகவலறியும் உரிமையும்

1. அகில உலக மனித உரிமைப் பிரகடனத்தின் 21 (3) பிரிவு தகவல் பெறுவது மனிதனின் அடிப்படை உரிமை என்பதை பிரகடனப்படுத்தியது.

2. 23.03.1966 ல் அகில உலக அளவில் நடைமுறைப்படுத்தப்பட்ட குடிமையியல் மற்றும் அரசியல் உரிமைகள் குறித்த உடன்படிக்கையின் 19 ஆவது பிரிவு தகவல் பெறும் உரிமையை மனிதர்களின்

அடிப்படை உரிமையாக அறிவிக்கிறது.

3. நம் இந்திய அரசியலமைப்புச் சட்டம் தகவல் அறியும் உரிமை பற்றி குறிப்பிட்டுச் சொல்லவில்லை என்றாலும், பிரிவு 19 (1) (அ), ஆறு வகையான உரிமைகளைப் பட்டியலிடுகிறது. அதை நமது மக்களின் மகா சாசனம் என்று கூட அழைக்கிறார்கள். அதில் சொல்லப்பட்டுள்ள பேச்சு மற்றும் கருத்து சுதந்திரம் என்பது எதையும் அறிந்து கொள்ளும் உரிமையையும் உள்ளடக்கியதாகவே இருக்கிறது.

4. மேலும் 1980 களில் இருந்து பல உச்சநீதிமன்றத் தீர்ப்புகளில் தகவல் அறியும் உரிமையானது குடிமக்களின் அடிப்படை உரிமைகளில் ஒன்றாக பல முறை வலியுறுத்தப்பட்டுள்ளது.

ஏனைய நாடுகளில்

பின்லாந்து 1951 லும், டென்மார்க் மற்றும் நார்வே நாடுகள் 1971 லும், அமெரிக்க ஐக்கிய நாடு 1966 லும் தகவல் அறியும் உரிமைச் சட்டத்தைக் கொண்டு வந்தன. (அமெரிக்க ஐக்கிய நாட்டில் தண்டணை வழங்கும் பிரிவானது 1974 ல் தான் இணைக்கப்பட்டது), 1970 களில் ஆஸ்திரேலியா, பிரான்சு மற்றும் நெதர்லாந்து நாடுகளிலும், 1980 களில் ஆஸ்திரேலியா, கனடா மற்றும் நியூசிலாந்து நாடுகளிலும் இந்தச் சட்டம் கொண்டு வரப்பட்டது. தாய்லாந்தில் 1997 லும், அயர்லாந்தில் 1998 லும் இந்தச் சட்டம் நடைமுறைக்கு வந்தது. பல்கேரியா நாட்டில் 2000 ஆம் ஆண்டில் இயற்றப்பட்ட தகவல் அறியும் உரிமைச் சட்டம் தனது நாட்டு குடிமக்களுக்கு எந்தவிதமான தகவலையும் பெறுவதற்கான உரிமையை வழங்கியதோடு, சமூக வாழ்வு தொடர்பான எந்தத் தகவலையும் நாட்டின் குடிமக்கள் மட்டுமின்றி ஏனையோரும் தெரிந்து கொள்ள உரிமை வழங்கியது. தென் ஆப்பிரிக்கக் குடியரசில்தான்

முதன்முதலாக 2000 ஆம் ஆண்டில் அரசுத்துறைகள் மட்டுமின்றி தனியார் துறைகளும், தனியார் அமைப்புகளும் தகவல்களை மக்களுக்கு கொடுக்க வேண்டிய பொறுப்புக்குள்ளாக்கப்பட்டன. சப்பான் அரசு மக்களின் சமூக வாழ்வு குறித்த செயல்பாடுகளில் அரசை கூடுதல் பொறுப்புக்குள்ளாக்குவதாக இச்சட்டத்தை இயற்றியிருந்தது.

இந்தியாவில்


இந்தியாவில் தகவல் பெறுவதற்கான உரிமை என்பது குறித்து முதன் முதலில் அவசரசட்டம் அமலில் இருந்த 1975 - 77 களில் உணரப்பட்டது. 1977-ல் நடைபெற்ற பாராளுமன்றத் தேர்தலில் சனதா கட்சி தனது தேர்தல் அறிக்கையில் வெளிப்படையான அரசு நிர்வாகம் என்ற கருத்தை வலியுறுத்தி தேர்தலை சந்தித்தது. அரசின் உள்வத்துறை அமைப்பையும், அரசு அதிகாரத்தையும் தவறாக பயன்படுத்த மாட்டோம் என்பதை முன்னிலைப்படுத்தி தேர்தலை சந்தித்தது. மக்கள் விழித்துக் கொண்டனர். ஒரே கட்சி ஆட்சிக்கு முடிவுரை எழுதினர். வெற்றி பெற்ற பிறகு மொரார்ஜி தேசாய் தலைமையிலான அரசு உடனடியாக இரகசியப் பாதுகாப்புச் சட்டம், 1923 ல் மாற்றங்கள் கொண்டு வந்து மக்களுக்கு அரசின் செயல்பாடுகள் குறித்த தகவல்கள் கிடைப்பதற்கு வழிவகை செய்ய வேண்டி ஒரு குழுமை நியமித்தது.

ஆட்சி அதிகாரத்தை சுவைக்கப் பழகிக் கொண்ட அதிகாரிகளும் ஆட்சியாளர்களும் மாற்றத்தை விரும்பவில்லை. தகவல் பெறும் உரிமை மக்களுக்கு வழங்கப்பட்டால் தங்களின் சுரண்டல் நடவடிக்கைகளும், தாங்கள் செய்துவரும் முறைகேடுகளும் வெளிப்பட்டு விடுமே என்று எண்ணினர். எனவே அந்த முயற்சியை தடுத்தனர். சனதா அரசின் நிர்வாகம் தான் சொன்னதை

நிறைவேற்ற முடியவில்லை. மக்கள் நம்பிக்கையை இழந்தது சனதா அரசு. அடுத்த முயற்சி போபர்ஸ் பிரங்கி ஊழலைத் தொடர்ந்து

1989 ல் தனது தேர்தல் அறிக்கையில் தேசிய முன்னணி வெளிப்படையான அரசு நிர்வாகம் என்ற கருத்தை மையமாக வைத்து தேர்தலை சந்தித்தது. வெற்றி பெற்றவுடன் வி.பி.சிங் நாட்டு மக்களுக்கான முதல் செய்தியில் -இரகசிய பாதுகாப்புச் சட்டம், 1923 ல் மாற்றங்கள் கொண்டு வரப்படும் என்றும், தகவலறியும் உரிமை அனைவருக்குமானதாக ஆக்கப்படும் என்றும் முன்னறிவித்தார். ஆனால், அதிகார வர்க்கம் மிகச் சாதாரணமாக அவருடைய முயற்சிகளுக்கு முட்டுக்கட்டைப் போட்டது. வி.பி.சிங் அரசும் கவிழ்க்கப்பட்டது.

2000 ல் தேசிய சனநாயக கூட்டணி சனதா கட்சி மற்றும் தேசிய முன்னணி ஆகியவற்றைப் போலவே வெளிப்படையான நிர்வாகம் என்பதை முன்வைத்து தேர்தலைச் சந்தித்து ஆட்சியைக் கைப்பற்றியது. தகவல் சுதந்திரச் சட்டம், 2000 யை பாராளுமன்றத்தில் அறிமுகப்படுத்தியது. ஆனால், மீண்டும் அதிகார வர்க்கம் ஆளும் கும்பலுடன்



இணைந்து கொண்டு 2 ஆண்டுகள் அதை நடைமுறைக்குக் கொண்டுவராமல் தடுத்து வந்தன. எனவே அந்தச்சட்டம், இரண்டு ஆண்டுகள் கழித்துதான் 2002 ஆம் ஆண்டில் பாராளுமன்றத்தில் சட்டமாக இயற்றப்பட்டது. 2003 ஆம் ஆண்டு சனவரி 6 ஆம் நாள் சனாதிபதி அந்தச் சட்டத்திற்கு ஒப்புதல் வழங்கினார். அந்தச் சட்டம் பல ஓட்டைகளைக் கொண்டிருந்தது. சமூக அக்கறையுள்ளவர்கள் பலரும் தொடர்ந்து அதிலுள்ள குறைபாடுகளைச் சுட்டிக்காட்டி அதை திருத்த பல முயற்சிகள் எடுத்தனர்.

தகவல் சுதந்திரச் சட்டம் முழுமையானதல்ல:

1. மத்திய மாநில அரசுகளுக்கிடையிலான தகவல் பரிமாற்றத்துக்குத் தடை
2. தகவல் தர மறுக்கும் அதிகாரிகளுக்கும், தவறான தகவல் தருவோருக்கும் தண்டணை இல்லை.
3. மேல்முறையீட்டுக்கும் வழியில்லை.

இத்தகைய குறைபாடுகளைச் சுட்டிக்காட்டி திருத்தம் செய்ய வலியுறுத்தியவர்களில் மிக முக்கியமானவர்கள் அருணாராய், சங்கர்சிங் மற்றும் நிகில்தேவ் ஆகியோராவர். அவர்கள் தங்கள் நேரடி அனுபவத்தின் அடிப்படையில் அரசுக்கு பல பரிந்துரைகளையும், ஆலோசனைகளையும் வழங்கினர். இன்று நாம் பெற்றிருக்கும் தகவல் அறியும் உரிமைச் சட்டம் 2005, 15.06.2005 ல் பாராளுமன்றத்தில் இயற்றப்பட்டு, 20.06.2005 ல் ஜனாதிபதி ஒப்புதல் பெற்று 12.10.2005 ல் நடைமுறைக்கு வந்தது

அருணாராய், சங்கர்சிங் மற்றும் நிகில்தேவ் ஆகியோரின் பங்களிப்பு:

நமது நாட்டில் தற்போதுள்ள தகவல் அறியும் உரிமைச் சட்டத்திற்கான வித்து 1987 ஆம் ஆண்டில் முதன் முதலாக இராசசுதான் மாநிலத்தில் உள்ள தென்தாங்கரி என்ற குக்கிராமத்தில் விதைக்கப்பட்டது. வசுமை, வறட்சி, சுரண்டல், வசதியின்மை, அக்கிராமத்தில் தான் 3 சமூக ஆர்வலர்கள் ஐ.ஏ.எஸ். ஆசிரியரான அருணாராய், (1975 ல் பதவியிலிருந்து விலகி சமூகப் பணியில் முழுமையாக ஊடகத்துறையில் பணியாற்றிய சங்கர்சிங். அமெரிக்காவில் மேலாண்மை பட்டப்படிப்பில் நிகில்தேவ் என்ற சமூக அக்கறையுள்ள மிகவும் துடிப்பான ஒரு இளைஞர். இவர் தன்னுடைய படிப்பை பாதியிலேயே நிறுத்திவிட்டு இந்தக் குழுவோடு இணைத்துக் கொண்டவர். இவர்கள் மூவரும், 1987 ஆம் ஆண்டு தங்களுக்கென்று ஒரு திட்டத்தை வகுத்துக் கொண்டனர்.

ஆக்கப்பூர்வமான செயல்திட்டம்

மேற்சொன்ன தென்தாங்கரி கிராமத்தில் அடித்தட்டு மக்களோடு ஒரு சிறு குடிசை அமைத்து வாழ ஆரம்பித்தனர். அந்த கிராம வாழ்க்கையை அப்படியே தங்கள்வயப்படுத்திக் கொண்டனர். மின்சாரம் இல்லை, குடிநீர் இல்லை, சரியான உணவு இல்லை, வாகன வசதிகளில்லை. ஏன் சாலைகளே இல்லை, தொலைபேசியும் இல்லை.

அந்த தென்தாங்கரி கிராமம் சுற்றுச் சூழல் பாதிக்கப்பட்டதோடு வறட்சிக்கும் பெயர்போன கிராமமாகும். பண்படுத்தப்படாத நிலம், தண்ணீரையே ஒருபோதும் காணாத பூமி, எப்போதும் கோடைக்காலத்தில் மக்கள் நகர்புறங்களுக்கு கூலி வேலை தேடி செல்வது வாடிக்கை.

அறவே புறக்கணிக்கப்பட்ட நிலை:

அரசின் தலையீடு என்பது சாலை அமைத்தல், தண்ணீர் தொட்டிகள் அமைத்தல் போன்ற அளவில் அரைகுறையாகவே இருந்தது. மக்கள் பிழைக்க வழியின்றி இருந்தனர். சமூகப்பாதுகாப்பு என்பது முற்றிலும் இல்லாத நிலை. கல்வியறிவு ஆண்டுகளில் 26 சதவிகிதமும், பெண்களில் வெறும் 1.4 சதவிகிதமும் தான். ஒவ்வொரு குடும்பமும், கந்து வட்டிக்காரர்களிடம் சிக்கித் தவித்தது. கடன்தொல்லை மற்றும் வறுமை காரணமாக பலரும் தற்கொலை செய்து கொண்ட அவலம்.

மக்களை விழிப்படையச் செய்த கேள்விகள்

அந்த மூவரும் மக்களுடன் வாழ்ந்து அவர்களின் வாழ்வை தாங்களும் பகிர்ந்து கொண்டனர். ஆனால் அதே வேளையில், அவர்களின் எதார்த்தமான வாழ்வு நிலை குறித்த கேள்விகளை அவர்களிடம் மெல்ல மெல்ல எழுப்பிக் கொண்டே இருந்தனர். மக்கள் கொஞ்சம் கொஞ்சமாக விழித்தெழச் செய்தனர். இந்தக் கேள்விகள் மக்களைப் பெரிதும் சிந்திக்க வைத்தது. ஏன் வறுமை? அரசு எதற்கு இருக்கிறது? அரசுக்கு ஏதாவது பொறுப்பு உண்டா? அந்த கிராமத்திற்கான திட்டங்கள் ஏன் நிறைவேற்றவில்லை? அரசு செயல்பட மறுக்கும் போது யாரும் தட்டிக் கேட்க முடியுமா? யார் அதை தட்டிக் கேட்பது? அரசு அலுவலகங்கள் எதற்காக செயல்படுகின்றன? குடிமக்களுக்கு என்னென்ன உரிமைகள் இருக்கின்றன? என்பது போன்ற கேள்விகளைக் கேட்டுக்கொண்டே இருந்தனர்.

மக்கள் சக்தியை திரட்டிய சங்கம்:

சங்கமாக மக்கள் இணைந்தனர். பலவிதமான கூட்டங்கள் கூட்டி பொதுவாக விவாதித்தனர். தெளிவு பெற்றனர். எல்லாக் கேள்விகளுக்கும் தங்களிடமே விடை இருக்கின்றது என்பதை கண்டுபிடித்தனர். இறுதியில் மஸ்தூர் கிான் சக்தி சங்கதன் என்ற அமைப்பை நிறுவி தங்கள் உரிமைகளைக் கேட்க கற்றுக் கொண்டனர்.

போராட்டங்களில் பொது விசாரணைகள்:

ஐன் சன்வாய் எனப்படும் பொது விசாரணைகளை நடத்த மஸ்தூர் கிான் சக்தி சங்கதன் ஏற்பாடு செய்தது. இந்தப் பொது விசாரணைகள் மக்களை மேலும் விழிப்படைய வைத்தன. பொது விசாரணைகளின் போது அதிகாரிகள் கட்டாயம் கலந்து கொள்ள நிர்ப்பந்திக்கப்பட்டனர். அதிகாரிகளுக்கு இத்தகைய பொது விசாரணைகள் பெரும் தலைவலியாக மாறியது. பொது விசாரணைகளைச் சந்திக்க அதிகாரிகளும் மக்களால் தேர்ந்தெடுக்கப்பட்ட பிரதிநிதிகளும் படாத பாடுபட்டனர். தென்தாங்கரி கிராமத்தில் ஏற்பட்ட விழிப்புநிலையைக் கண்டு சுற்றியுள்ள கிராமத்தினரும் விழித்துக் கொண்டனர். எல்லா கிராமங்களுக்கும் சங்கத்தின் செயல்பாடுகள் பரவியது. சங்கத்தில் ஏராளமானோர் உறுப்பினர்களாயினர். 1994 ஆம் ஆண்டு இறுதியில், சங்கத்தின் பொது விசாரணைகளுக்கு மாநிலம் முழுவதும் மகத்தான வரவேற்பு கிட்டியது. மஸ்தூர் கிான் சக்தி சங்கதன் என்ற சங்கம் மாநிலம் முழுவதும் அங்கீகாரம் பெற்ற ஒரு அமைப்பாக உருவெடுத்தது.

மக்களே உருவாக்கிய பொது விநியோகக் கடைகளும் கற்பித்தலும் :


இதற்கிடையில், சங்கம் 1992 இல் தமது உறுப்பினர்களிடமிருந்து சிறிய அளவில் வட்டியில்லாக் கடன்பெற்று ஆங்காங்கே பொது விநியோகக் கடைகளை நிறுவினர். தரமான பொருட்களை குறைந்த விலையில் விற்பனை செய்தனர். கணக்கு வழக்குகள்

முடிவெடுக்கும் நிலை உருவாக்கப்பட்டது. அரசின் செயல்பாடுகளில் முழுமையாக மக்கள் நேரடியாகத் தலையிடும் உரிமையை சங்கம் பெற்றுத் தந்தது. அரசின் செயல்பாடுகளில் வெறும் பார்வைகளாகயிருந்து வந்த மக்கள் பங்கேற்பாளர்களாகிப் போனார்கள்.

மாநிலங்கள் அளவில்

மாநில அளவில் பல மாநில சட்டமன்றங்களிலும் தகவல் உரிமையை அடிப்படை உரிமை ஆக்குவதற்கான முயற்சிகள் தொடர்ந்து எடுக்கப்பட்டு வருகிறது. 1997 ஆம் ஆண்டு முதல் முதலில் இந்தச் சட்டத்தை அமலாக்கிய பெருமை தமிழ்நாட்டுக்கும், கோவா யூனியன் பிரதேசத்திற்குமே சேரும். 1997 ல் தமிழ்நாடு அரசு இயற்றிய இந்தச் சட்டத்தில் தகவலைப் பெறுவதற்கு தடையாக 20 க்கும் மேற்பட்ட நிபந்தனைகள் விதிக்கப்பட்டன. எனவே அது பயனற்ற சட்டமாகவே இருந்தது.

அதன் பிறகு கர்நாடகா, உத்திரப் பிரதேசம், மற்றும் இராசசுதான் அரசுகள் 2000 லும், அசாம், டெல்லி மற்றும் ஆந்திர அரசுகள் 2001 லும், கேரளா, ஒரிசா, மத்தியப்பிரதேசம் மற்றும் மகாராட்டிரா மாநில அரசுகள் 2002 லும் இந்தச் சட்டத்தை வெள்வேறு வடிவங்களில் கொண்டு வந்தன. மகாராட்டிர மாநில அரசின் சட்டம் பல முற்போக்கு அம்சங்களைக் கொண்டிருந்தது. தகவல் தர மறுக்கும் அதிகாரிக்கு நாள் ஒன்றுக்கு 'ரூ. 250 அபதாரம் என்றும், தவறாக தகவல் தரும் அதிகாரிக்கு 'ரூ. 2000 அபராதம் என்றும், மனித உரிமை மற்றும் மனித உயிர் தொடர்பான தகவல்களை மனது செய்த 24



அனைவருக்கும் பொதுவில் வைக்கப்பட்டது. அதே வழிமுறையைப் பின்பற்றி வரி செலுத்துகின்ற மக்களுக்கு அரசு அதிகாரிகளும் ஆள்வோரும் அரசின் திட்டங்களுக்கும், வரவு செலவுகளுக்கும் பொறுப்புக்குரியவர்கள் என்பது மிக எளிதாக விளங்கியது.

சமூகத் தனிக்கை :

இப்படி படிப்படியாக அரசின் செயல்பாடுகளை உன்னிப்பாக கண்காணிக்கக் கற்றுக் கொண்டனர். தாங்கள் கூர்ந்து கவனிக்கப்படுகின்றோம், தங்களின் ஆவணங்கள் மக்களால் பார்வையிடப்படுகின்றது என்ற எண்ணமே அரசு அதிகாரிகளையும், அரசு எந்திரத்தையும் கவனமுடனும் பொறுப்புடனும் செயல்பட வைத்தது.

சங்கத்தின் வளர்ச்சியும் அடுத்த கட்ட பணிகளும் :

சங்கத்தின் மகத்தான பணிகள் மக்களிடம் கூடுதலாக நம்பிக்கையைப் பெற்றுத் தந்தது. சங்கம் நீதி நியாயத்திற்காக சளைக்காமல் குரல் கொடுக்க அஞ்சவில்லை. அனைத்து மட்டங்களிலும் சங்கம் அங்கீகாரம் பெற்றது. பல்வேறுபட்ட தொழிலாளர்களுக்கும் நியாயமான ஊதியத்தைப் பெற்றுத் தருவதில் சங்கம் பெரும் வெற்றி பெற்றிருந்தது. 3 வழிகாட்டிகளும் அவர்களோடு தோள் கொடுத்து நின்றனர். அருணாராய் தொடர் சமூக செயல்பாடுகளின் மூலம் மக்களுக்கு சக்தி பெற்றுத் தரும் நடவடிக்கைகளில் அரசு நிர்வாகத்தில் மக்கள் பங்கேற்பு :

அரசு நிர்வாகத்தில் மக்கள் வெறும் பார்வையாளர்கள் என்ற நிலைக்கு முற்றுப்புள்ளி வைக்கப்பட்டது. அரசு நிர்வாகம் தங்கள் விருப்பம்போல எதையும் செய்யலாம் என்ற நிலை முற்றிலுமாக மாறியது. அரசு அதிகாரிகள், திட்டக்குழுவின் மக்களுடன் கலந்து பேசி

மணி நேரத்திற்குள் வழங்க வேண்டும் என்றும் பல சிறப்பு உரிமைகளை உள்ளடக்கியதாக இருந்தது.

இச்சூழலில், 2005 ஆம் ஆண்டு பாராளுமன்றத்தில் இயற்றப்பட்டு நடைமுறைப்படுத்தப்பட்ட தகவல் அறியும் உரிமைச் சட்டம் நாட்டு மக்களுக்கு தங்கள் உரிமைகளை நிலைநாட்டுவதற்காக கிடைக்கப்பெற்ற மாபெரும் ஆயுதமாகும்.

அரசு நிர்வாகத்தில் மக்கள் பங்கேற்பு :

அரசு நிர்வாகத்தில் மக்கள் வெறும் பார்வையாளர்கள் என்ற நிலைக்கு முற்றுப்புள்ளி வைக்கப்பட்டது. அரசு நிர்வாகம் தங்கள் விருப்பம்போல எதையும் செய்யலாம் என்ற நிலை முற்றிலுமாக மாறியது. அரசு அதிகாரிகள், திட்டக்குழுவின் மக்களுடன் கலந்து பேசி முடிவெடுக்கும் நிலை உருவாக்கப்பட்டது. அரசின் செயல்பாடுகளில் முழுமையாக மக்கள் நேரடியாகத் தலையிடும் உரிமையை சங்கம் பெற்றுத் தந்தது. அரசின் செயல்பாடுகளில் வெறும் பார்வைகளாகயிருந்து வந்த மக்கள் பங்கேற்பாளர்களாகிப் போனார்கள்.

ஒரு சிறு கிராமத்தில் ஏற்பட்ட தாக்கம் முதலில் பல மாவட்டங்களுக்கும் பிறகு மெதுவாக பல மாநிலங்களுக்கும் பரவியது. இன்றும் மஸ்தூர் கிான் சக்தி சங்கதன் என்ற அமைப்பு வட மாநிலங்களில் ஒரு மகத்தான அடித்தட்டு மக்களின் இயக்கமாக விளங்குகிறது.

இச்சூழலில், 2005 ஆம் ஆண்டு பாராளுமன்றத்தில் இயற்றப்பட்டு நடைமுறைப்படுத்தப்பட்ட தகவல் அறியும் உரிமைச் சட்டம் நாட்டு மக்களுக்கு தங்கள் உரிமைகளை நிலைநாட்டுவதற்காக கிடைக்கப்பெற்ற மாபெரும் ஆயுதமாகும். இலங்கை மக்களுக்கு இவ்வரம் எப்போது கிடைக்கும்?

போர்க்குற்றங்களுடன் தொடர்புள்ள புலி உறுப்பினர்கள் தஞ்சம்கோரி வருகின்றனர்

அவுஸ்திரேலியாவுக்கு இலங்கை அறிவிப்பு

போர் குற்றங்களுடன் தொடர்புடைய விடுதலைப்புலிகளின் உறுப்பினர்கள் அவுஸ்திரேலியாவில் அரசியல் தஞ்சம் பெறுவதாகவும் அவர்கள் இலங்கையில் எஞ்சியிருக்கும் விடுதலைப்புலிகளின் போர் குற்றவாளிகளை அங்கு வரவழைக்க திட்டமிட்டுள்ளதாக இலங்கை அரசாங்கம், அவுஸ்திரேலிய அரசாங்க அதி காரிகளுக்கு அறிவித்துள்ளது.

குற்றங்களுடன் தொடர்புடைய முன்னாள் விடுதலைப்புலிகளின் உறுப்பினர்கள் 6 பேர் அவுஸ்திரேலியாவுக்கு செல்ல முயற்சித்த கைதுசெய்யப்பட்டதை அடுத்தே இந்தத் தகவல் தெரியவந்துள்ளது. தாம் அவுஸ்திரேலியா செல்ல நிதி வழங்குவது அவுஸ்திரேலியாவில் இருக்கும் புலிகளின் உறுப்பினர்கள் என விசாரணைகளின் போது சந்தேக நபர்கள் தெரிவித்துள்ளனர்.

அவுஸ்திரேலியாவுக்கான இலங்கையின் உயர்ஸ்தானிகர் திசு சமரசிங்க இது குறித்து அவுஸ்திரேலிய அரசாங்கத்தின் கவனத்துக்கு கொண்டு சென்றுள்ளார். அதேவேளை அவுஸ்திரேலியா இதுவரை அங்கிருந்து 15 இலங்கை யர்களை நாடு கடத்தியுள்ளது.

இதேவேளை, இலங்கை யுத்தத்துடன் தொடர்புடைய போராளிகள், தற்போது புகலிடக் கோரிக்கையாளர்களாக அவுஸ்திரேலியாவுக்கு வருகின்றனர். இவர்களுக்கு அவுஸ்திரேலியாவிலிருக்கும் முன்னாள் விடுதலைப்புலி உறுப்பினர்கள் பொருளாதார ரீதியில் உதவி வருகின்றனர் என்று அந்நாட்டு செய்திகள் தெரிவிக்கின்றன.



இலங்கையிலிருந்து அவுஸ்திரேலியாவுக்கு இவ்வருடம் புகலிடக் கோரிக்கையாளர்களாகச் சென்ற முன்னாள் போராளிகள் அறுவர் அந்நாட்டு பாதுகாப்பு தரப்பினரால் கைது செய்யப்பட்டுள்ளனர். அத்துடன், கடத்தல் சம்பவங்களுடன் தொடர்புடைய மேலும் அறுவர் அந்நாட்டில் வைத்து கைது செய்யப்பட்டனர்.

இலங்கை அதிகாரிகளினால் மேலும் ஆறு பேர் கைது செய்யப்பட்டதுடன் மீனவர்களைத் தாக்கிவிட்டு மீன்பிடிப் படகொன்றில் புகலிடக் கோரிக்கையாளர்களாக தப்பி வந்த 14பேர் திருப்பி அனுப்பப்பட்டனர். அவர்களால் தாக்கப்பட்டு கல்லுக்குள் வீசப்பட்டதாகக் கூறப்படும் மீனவர்கள் பலியாகியிருக்கலாம் எனப் பொலிஸ் ஊடகப் பேச்சாளரும் சிரேஷ்ட பொலிஸ் அத்தியட்சருமான பிரசாந்த ஜயக்கொடி தெரிவித்தார்.

இந்நிலையில், முன்னாள் போராளிகள் தொடர்பில் இலங்கை, அவுஸ்திரேலியாவுக்குத் தகவல்களை வழங்கி ஒத்துழைப்புடன் செயற்படுவதாக அவுஸ்திரேலியாவுக்கான இலங்கைத் தூதுவர் அட்மிரல் திலச சமரசிங்க தெரிவித்தார்.

சட்டத்தரணிகள் சங்கத்தினர் இவ்வாரம் ஜனாதிபதியை சந்திப்பர்

இலங்கை சட்டத்தரணி சங்கத்தினர், ஜனாதிபதி மஹிந்த ராஜபக்ஷவை இவ்வாரத்தில் சந்தித்து நிறைவேற்றத் துறைக்கும் நீதித் துறைக்கும் இடையிலான முறண்பாடுகள் பற்றி கலந்துரையாடவிருப்பதாக தகவல்கள் தெரிவிக்கின்றன.

இது தொடர்பில் சங்கத்தின் தலைவரும் நாடாளுமன்ற உறுப்பினருமான விஜேதாச ராஜபக்ஷ தெரிவிக்கையில்,

ஜனாதிபதியை இன்று புதன் கிழமை சந்திப்பதற்கு நேரம் ஒதுக்கப்பட்டுள்ளது. இந்தச் சந்திப்பு நடைபெறுமென நாம் நம்புகின்றோம். இந்தச் சந்திப்பை மேற்கொள்வதற்கு நேரம் ஒதுக்கித் தருமாறு கடந்த வாரம் கடிதம் ஒன்றை அனுப்பி வைத்திருந்தோம். அதன் பிரகாரமே இந்தச் சந்திப்பு இடம்பெறுவிருக்கின்றது.

நீதிச்சேவை ஆணைக்குழுவின் செயலாளர் மஞ்சல திலகரத்ன மீதான தாக்குதலை அடுத்து நிறைவேற்றும் துறைக்கும் நீதித் துறைக்கும் இடையில் முறண்பாடு ஏற்பட்டது. இந்நிலையிலேயே இந்தச் சந்திப்பு நடைபெறுவிருக்கிறது என்றார்.

90 நாடுகள் இலங்கைக்கு ஆதரவு

ஐக்கிய நாடுகள் மனித உரிமைப் பேரவை அகில கால மீளாய்வு அமர்வுகளில் 90 நாடுகள் இலங்கைக்கு ஆதரவாகவே பேசும் என வெளிவிவகார அமைச்சின் செயலாளர் கருணாதிலக்க அமுலுகம் தெரிவித்துள்ளார். அகில கால மீளாய்வு அமர்வுகளில் சுமார் 99 நாடுகள் இலங்கை தொடர்பில் உரையாற்றவுள்ளமை குறிப்பிடத்தக்கது. இதில் 90 நாடுகள் இலங்கைக்கு ஆதரவாகவே பேசும் என அவர் குறிப்பிட்டுள்ளார்.

அகில கால மீளாய்வு அமர்வுகளின் போது இலங்கை தன்னார்வ அடிப்படையில் எந்தவொரு வாக்குறுதியையும் அளிக்கப் போவதில்லை என அவர் சுட்டிக்காட்டியுள்ளார். இதேவேளை, அகில கால மீளாய்வு அமர்வுகளில் கலந்து கொள்ளும் இலங்கை குழாமிற்கு மனித உரிமை அமைச்சர் மஹிந்த சமரசிங்க தலைமை தாங்குவார் எனத் தெரிவிக்கப்படுகிறது.

கண்டியில் மண்சரிவு அபாய எச்சரிக்கை!

கண்டி நகரம் மற்றும் சுற்றுப் பகுதிகளில் நேற்றுமுன்தினம் இரவு முதல் பெய்துவரும் கடும் மழை காரணமாக மண்சரிவு அபாயங்கள் ஏற்படலாம் என்று தேசிய கட்டட ஆராய்ச்சி நிலையம் அறிவித்துள்ளது.

சீரற்ற காலநிலை காரணமாக மக்களின் அன்றாட இயல்பு நிலை பாதிக்கப்பட்டுள்ளது. மலைச்சரிவுகளில் வசிப்போர் மண்சரிவு அபாயத்தை எதிர்த்துக்கொள்ள தகவல் மிக எச்சரிக்கையுடன் இருக்கும்படியும் தேசிய கட்டட ஆராய்ச்சி நிலையம் எச்சரித்துள்ளது.

பருத்தித்துறையில் மின்சாரம் தாக்கி சிறுவன் உயிரிழப்பு!

யாழ்ப்புண்பருத்தித்துறைப் பகுதியில் மின்சாரம் தாக்கி 17 வயதான பாடசாலை மாணவர் ஒருவர் நேற்றுமுன்தினம் திங்கட்கிழமை இரவு உயிரிழந்துள்ளார்.

பருத்தித்துறை ஹாட்டிலிக் கல் லாரியில் கல்வி கற்கும் முஸ் தப்பா தயாபரன் என்ற மாணவனே உயிரிழந்தவர் ஆவார். தம்பசிட்டி முருகன் கோவில்

ஒழுங்கையில் தயாபரன் சென்று கொண்டிருந்தபோது பலத்த காற்று வீசி மின் ஏந்திச் சென்ற கம்பி அறுந்து அவர் மீது வீழ்ந்ததினால் மின்சாரம் தாக்கி உயிரிழந்துள்ளார்.

சடலம் பிரதேச பிரிசோதனைக்காக பருத்தித்துறை ஆதார வைத்தியசாலையில் வைக்கப்பட்டுள்ளது.

நீரில் மூழ்கி பெண் மரணம்

தம்புள்ளை பிரதேசத்திலுள்ள நீர் நிலை ஒன்றில் விழுந்து பெண் ஒருவர் உயிரிழந்துள்ளார். நேற்றுமுன்தினம் திங்கட்கிழமை காலை வேளையில் இவ் உயிரிழப்பு குறித்துப் பதிவாகியுள்ளது.

சம்பவத்தில் உயிரிழந்தவர் அப்பிரதேசத்தைச் சேர்ந்த 48 வயதான பெண் எனத் தெரிவிக்கப்படுகிறது. சடலம் பிரிதேசப் பிரிசோதனைகளுக்காக தம்புள்ளை வைத்திய சாலையில் வைக்கப்பட்டுள்ளது.

ஆசிரியர்கள் திண்டாட்டம்

(மருதனார்மடம்) வேம்படி மகளிர் உயர்தரப் பாடசாலையில் க.பொ.த. உயர்தர பரீட்சையின் விடைத்தாள் மதிப்பீடு கடந்தவாரத்திலிருந்து நடைபெற்று வருகின்றது.

மழை அதிகமாகப் பெய்வதனால் வகுப்பறைகளில் வெளிச்சம் குறைவாகவே காணப்படுகிறது. அத்துடன் மின்சாரமும் அடிக்கடி தடைப்பட்டு வருவதால் மதிப்பீட்டுப் பணியில் ஈடுபடும் ஆசிரியர்கள் பெரி

தும் கஷ்டப்படுகின்றார்கள். இவர்கள் அடிக்கடி நாள் வெளிச்சமான வகுப்பறை எங்கே கிடைக்கும் எனத் தேடித் தேடி இடம்பெயர்கிறார்கள். மேல்மாடியை நாடியவர்கள் பலத்த காற்றினால் திண்டாடுகின்றார்கள். பரீட்சைத் திணைக்களம், மின் வசதியை தடையின்றி கிடைக்கக் கூடியதான வசதிகளை ஏற்படுத்தித் தருமா என்ற கேள்வி விடைத்தாள் மதிப்பீட்டாளர்களிடையே ஏற்பட்டிருக்கிறது. (01)

திருமண வீட்டில் குளவிகள் அட்காசம்

(மருதனார்மடம்)

திருமண வைபவமொன்று நடந்து கொண்டிருந்த வேளையில் அங்கு குளவிகள் புகுந்து பலரைக் கொட்டியதால் அங்கு பெரும் அல்லலால்கல்லாலமே ஏற்பட்டது.

இந்தச் சம்பவம் சிறுப்பிட்டி வடக்கிலுள்ள வீடொன்றில் நிகழ்ந்துள்ளது. இந்த வீட்டுக்கு

அருகே நின்ற பனைமர மொன்றின் ஓலையில் பெரும் குளவிக் கூடொன்று இருந்திருக்கிறது. பலத்த காற்று காரணமாக பனையோலை வேகமாக அசைந்ததால், அங்கிருந்த குளவிகள் கலைந்து சென்று திருமண வீட்டுக்கு வருகை தந்திருந்தவர்களை கொட்டிவிட்டது. நான்கு வயது சிறுவன் முதல் பெரியவர்கள்

வரையான பத்துப் பேர் இதனால் பாதிக்கப்பட்டதாக தெரிவிக்கப்படுகிறது.

இதன்பின்னர் அங்கிருந்தவர்கள் உடனடியாகவே பனைமரத்திலிருந்து குளவிக் கூட எரித்து அகற்றிவிட்டார்கள்.

குளவி கொட்டியவர்கள் பெரும் பாதிப்பின்றி ஆரோக்கியமாக உள்ளனர். (01)

உலகச் சிக்கன தினம் நேற்று அனுஷ்டிக்கப்பட்டது

சிக்கனத்தின் அவசியத்தையும், சேமிப்பின் முக்கியத்துவத்தையும் வலியுறுத்தும் நாளாக ஆண்டுதோறும் அக்டோபர் 30ஆம் திகதி உலக சிக்கன தினமாக கடைபிடிக்கப்பட்டு வருகின்றது.

சர்வதேச சேமிப்பு வங்கிகளின் காங்கிரஸ் 1924இல் இத்தாலியில் மிலான் நகரில் நடைபெற்றது. உலகின் பல பாகங்களிலிருந்தும் சேமிப்பு வங்கிகளின் பிரதிநிதிகள் கலந்து கொண்ட இம்மாநாட்டில் "உலக சிக்கன தினம்" என ஒரு தினம் கொண்டாடப்பட வேண்டும் எனவும், இத்தினத்தில் சேமிப்பு, சிக்கனம் போன்றவைப் பற்றி மக்களுக்கு எடுத்துக் கூறக் கூடிய நடவடிக்கைகளை மேற்

கொள்ள வேண்டுமெனவும் தீர்மானிக்கப்பட்டது. இத்தினம் பொருளாதார வளர்ச்சியை எய்துவதற்காக சிக்கனத்தினதும், சேமிப்பினதும் முக்கியத்துவத்தைக் குறிக்கின்றது. வரவு எட்டணா... செலவு பத்தணாவாக இருந்தால், வாழ்க்கையில் சந்தோஷம் வராமல் போகும். ஆயிரங்களிலும், இலட்சங்களிலும் சம்பளம் வாங்குவோர் மட்டுமல்ல... அன்றாடம் கூலி வேலை செய்பவர்களுக்கும், சேமிப்பு அவசியம். வரவு அறிந்து செலவு உணர்ந்து செயல்பட்டால், சந்தோஷம் நம் வசமாகும்.

சிக்கனத்தை கடைபிடிக்க வேண்டும் எனும் பொழுது தேவையற்ற செலவுகளை தவிர்த்தல், வீண்

விரயம் செய்யாமல் இருந்தல், ஆம்பரத்திற்கு ஆட்டாமல் இருத்தல், திட்டமிட்டுச் செலவிடுதல், அத்தியாவசிய செலவுகளை மட்டும் மேற்கொள்ளுதல் மற்றும் சமூகத் தீமைகளில் ஈடுபட்டு பொருளழிவிற்கு வகை செய்யாதிருத்தல் ஆகிய நல்ல பழக்கங்களை ஒவ்வொருவரும் தவறாமல் கடைபிடிக்க வேண்டும். சிக்கனம் என்பது தேவையில்லாதவை என்று நினைக்கும் செலவுகளை நீக்கி விட்டுத் தேவையான செலவுகளை மட்டும் நல்ல முறையில் செய்வது. பண்டைக் காலத்திலிருந்து எழுந்த நாகரிகமும் பண்பாடும், சிக்கனம், சேமிப்பு என்பவற்றின் பயன்களை அங்கீகரித்து வந்துள்ளன.

கேதார கௌரி வீரதப் பூசை

(மருதனார்மடம்)

புத்தார் விஷாலாட்சி சமேத லிஸ்வநாத சுவாமி திருக்கோயிலில் கேதார கௌரிவிரதப்பூசை

கடந்தவாரம் ஆரம்பமாகி நடைபெற்று வருகிறது.

தினமும் மாலை 5.00 மணிக்கு அபிஷேக ஆராதனைகளை நடைபெறும் மேற்படி பூசையில் பல

அடியவர்கள் கலந்து வழிபாடாற்றி வருகிறார்கள். ஆலயத்தில் கௌரிக்காப்புக்கான பதிவுகளும் நடைபெற்று வருகின்றது. (01)

இல்லற வாழ்வில் வேலையும் பெண்களும்

புலம்பெயர் வாழ்வில் வேலைக்குப் போகும் பெண்களையும், வேலைக்குப் போகாதிருக்கும் பெண்களையும் பார்ப்போமேயானால் இரு பகுதியினரது வாழ்வும் ஏதோ ஒரு வகையில் கடினமானதாகவே இருக்கிறது.

எழுச்சிகளும், புரட்சிகளும் காலங்காலமாக இருந்து வந்தாலும், இன்றைய பெண்களுக்கு இந்த வாழ்க்கை ஒரு சவாலாகவே அமைந்துள்ளது. குடும்பம் என்ற புனிதமான கோவிலில் குழப்பங்கள் ஏற்பட்டு விடாமல், கணவன், மனைவி என்ற உறவில் எந்த விரிசல்களும் ஏற்பட்டு விடாமல், விடுதலைப் பாதையை நோக்கி வெற்றி நடை போட வேண்டிய ஒரு கட்டாயம் இன்றைய பெண்களுக்கு ஏற்பட்டுள்ளது. இந்தக் கட்டாயத்தை பெரும்பாலான பெண்கள் தாமதமாகவேதான் விரும்பி தமக்காக எடுத்துக் கொண்டுள்ளார்கள்.

இங்கே முக்கியமாகக் கவனிக்கப்பட வேண்டியது என்னவென்றால், ஆண்களைப் பொறுத்த மட்டில் பெண்களின் இந்த விழிப்புணர்ச்சி, அல்லது மாற்றம் அவர்களிடம் சற்று அச்சத்தையே ஏற்படுத்தியுள்ளது. அச்சப் பட்டவர்களை அப்படியே விட்டுவிட்டு, தம்பாட்டில் போய் விடாது, தம்மோடு அவர்களையும் இழுத்துச் செல்ல வேண்டிய கட்டாயமும் இன்றைய பெண்களுக்கு ஏற்பட்டுள்ளது. பெண்களுக்குள்ளும் ஆண்களைப் போலவே ஆசை, பாசம், கோபம், நேசம்.. போன்ற எல்லா உணர்வுகளும் இருக்கின்றன என்பதை ஆண்களுக்குப் புரியவைத்து, பெண்கள் அடிமைத் தனத்தையோ, அடக்கு முறையையோ விரும்பவில்லை, தாம் தாமதமாகவே வாழ விரும்புகிறார்கள் என்பதை உணர வைத்து,

கூடும்பத்தைக் குலைய விடாது காக்க வேண்டிய பாரிய பொறுப்பும் விடுதலைப் பாதையை நோக்கி நடக்கின்ற இன்றைய பெண்களுக்கு உள்ளது. பெண்விடுதலையின் சரியான பரிமாணத்தை உணர்ந்த பெண்கள், இதையெல்லாம் கவனத்தில் கொண்டு, ஒரு முன்னேற்ற பாடுதனையே விடுதலையை நோக்கி நடக்கத் தொடங்கியுள்ளார்கள்.

இந்த விடுதலைப் பாதையின் முதற் படியில் இருப்பது பெண்கள் தாம் தமது காலில் நிற்பதற்கு ஏதுவான சுய சம்பாத்தியம். அதாவது பெண்கள் தாம் தமக்கெனச் சம்பாதிக்க வேண்டும். இன்றைய பெண்களில் அனேகமானோர் இந்த சூட்சுமத்தைப் புரிந்து வேலைக்குப் போகத் தொடங்கி வட்டார்கள். ஆனாலும் அத்தோடு அவர்களது கஷ்டங்களும் பிரச்சனைகளும் தீர்ந்து விடவில்லை.

வேலைக்குப் போகும் பெண்கள் நிறையவே கஸ்டப்படுகிறார்கள். காரணம் ஆண்கள் சமூகம் இன்னும் பெண்களின் விடுதலைப் பாதையை நோக்கிய இந்த பயணத்தைச் சரியான முறையில் ஏற்றுக் கொள்ளவில்லை.

பெண்கள் வேலைக்குப் போகத் தொடங்கியதால் ஆண்களின் வாழ்க்கை சற்றுச் சுலபமாகியுள்ளது. அவர்கள் தனியாகச் சுமந்த குடும்பத்தின் பணத்தேவையை, இப்போது வேலைக்குப் போகும் பெண்களும் பங்கு போட்டுச் சுமக்கிறார்கள். அதே நேரம் வீட்டிலுள்ள மற்றைய வேலைகளையும் பெண்களே தனியாகச் சுமக்கிறார்கள். பெரும்பான்மையான ஆண்கள் அதைப் பங்கு

போடத் தவறி விடுகிறார்கள்.

ஆணும் பெண்ணும் வேலைக்குப் போய் வருகையில், ஆண் வந்து கதிரைக்குள் இருந்து தொலைக் காட்சி பார்ப்பதுவும், பெண் வந்து கால் வலிக்க, கை வலிக்க வீட்டு வேலைகளைத் தொடர்வதுவும் ஒவ்வொரு வீட்டிலும் இன்னும் நடந்து கொண்டிருக்கிறது.

ஆதிகாலத்தில் வேட்டைக்குப் போன ஆண்கள் வீட்டுக்கு வந்ததும் நெருப்பைக் கொழுத்தி வீட்டு அதன் முன் இருந்து குளிர் காய்வார்கள். அந்த நேரத்தில் அவர்கள் யாருடனும் பெரியளவாகப் பேச மாட்டார்கள். மௌனமாக இருந்து தம்மை ஆசுவாசப் படுத்திக் கொள்வார்கள். அதன் தாக்கத்தான் இன்றும் தொடர்வதாக ஆராய்சியாளர்கள் சொல்கிறார்கள்.

சில ஆண்கள் வீட்டு வேலைகளில் ஏதாவதொன்றைச் செய்வார்கள். அதாவது ஒரு ஆணால் சமைக்க முடியும். இன்னொருவரால் அயர்ண் பண்ண முடியும். இன்னொருவரால் வீட்டைத் துப்பரவாக்க முடியும். ஆனால் பெரும்பாலான ஆண்களால் ஒரு பெண்ணைப் போல வீட்டின் முழுவேலைகளையும் பொறுப்பேற்றுச் செய்யத் தெரிவதில்லை. அல்லது முடிவதில்லை. இதனால் வேலைக்குப் போகும் பெண் நிறையவே கஸ்டப்படுகிறாள். சில சமயங்களில் நேரமின்மை காரணமாக பிள்ளைகளைச் சரிவரக் கவனிக்க முடியாமல் கூடத் திண்டாடுகிறாள். கவலைப் படுகிறாள்.

இந்த நிலையில் கூட பிள்ளை ஒரு தவறு செய்யும் போது, "நீ பிள்ளையைச் சரியாகக் கவனிக்கிறேல்லை." என்று கணவனிடம் திட்டும் வாங்குகிறாள். ஒரு

கணவனும் தந்தையாக நின்று, பிள்ளையைக் கவனிக்கலாம் தானே. அப்படி நடப்பது மிக மிகக் குறைவு. ஏனெனில் இதெல்லாம் பெண்களின் வேலையாகவே கருதப் படுகின்றன. அது இன்று பெண் வெளியில் வேலைக்குப் போகும் போதும் மாறி விடவில்லை.

வேலைக்குப் போகும் பெண்களின் நிலை இப்படியாக இரட்டைச் சமையைத் தலையில் தாக்கி வைத்ததற்குச் சமனாயிருக்கும் போது, வேலைக்குப் போகாத பெண்களின் நிலை, வேறு விதமான பரிதாபத்தை உணர்த்துகிறது. அவர்களின் வீட்டு வேலைகள் ஒரு வேலையாகக் கணிக்கப் படுவதே இல்லை.

அனேகமான சமயங்களில் உன்ரை மனைவி என்ன செய்கிறாள்..? என்று கணவனை யாராவது கேட்டால்.. அவ சம்மதான் இருக்கிறார். என்பதே வேலைக்குப் போகாத பெண்களின் கணவன்மார்களின் பதிலாக இருக்கிறது.

இந்த அளவில்தான் பெண்களின் வீட்டு வேலைகள் கணிக்கப் படுகின்றன. அவர்கள் சிறிதளவு பணத்தேவைக்கும் கணவனை எதிர் பார்ப்பவர்களாகவே இருக்கிறார்கள். அனேகமான சந்தர்ப்பங்களில் "உனக்கென்ன தெரியும். நீ சம்மா வீட்டிலே இருக்கிறாய். நான் எவ்வளவு கஸ்டப்பட்டு முறிஞ்ச வேலை செய்திட்டு வறான்." என்று சொல்லிக் கணவன்மாரால் உதாசீனப் படுத்தப் படுகிறார்கள். வீட்டி

பாரிய உளவியல் தாக்கத்திற்கும் உள்ளாகிறார்கள்.

அவர்களது வாழ்க்கை சமையல், வீட்டுவேலை கணவனுக்குப் பணிவிடை.. என்றே போய் விடுகிறது. அனேகமான குடும்பங்களில் கணவன்மார்கள் "நான் உழைக்கிறேன். எனது பணம்." என்ற ஒரு திமிருடன் தான் இருக்கிறார்கள். தமது மனைவியரைச் சற்றுத் தாழ்ந்தவர்களாகவே கருதி, மனைவியரின் மனங்களிலும் "நீ தாழ்ந்தவள். எனது பணத்தில்தானே நீ வாழ்கிறாய். நான் எவ்வளவு வேலை செய்து வீட்டு வருகிறேன். நீ சம்மா வீட்டில் இருந்து எனது பணத்தில்தானே சாப்பிடுகிறாய்." என்பது போன்ற தான கருத்துக்களை விதைக்கிறார்கள். மிகச் சிறுபான்மையான ஆண்கள் மட்டுமே மனைவியரை மனைவியராக, உணர்வுள்ள ஜென்மங்களாக மதித்து, வீட்டு வேலைகளை வேலையாகக் கணித்து உதவுகிறார்கள்.

மொத்தத்தில் வேலைக்குப் போகும் பெண்களும் சரி, வீட்டில் இருக்கும் பெண்களும் சரி ஏதோ ஒரு வகையில் கஸ்டங்களை சமக்கிறார்கள். ஆனாலும் வெளிவேலை, வீட்டு வேலை இரண்டினாலுமான அத்த சமைகளின் மத்தியிலும் வேலைக்குப் போகும் பெண்கள் வெளி உலகத்துடனான தொடர்பு, நானும் உழைக்கிறேன் என்ற மனநிறைவு.. போன்றதான விடயங்களால் நான், எனது பணம் என்று கர்வம் கொள்ளும் கணவனிடமிருந்து விடுதலை பெற்ற



லுள்ள சகல வேலைகளையும் செய்வது மட்டுமல்லாது "எதுவுமே செய்வதில்லை." என்ற குற்றச் சாட்டையும் கணவனிடமிருந்து அடிக்கடி பெற்றுக் கொள்கிறார்கள். இதனால் வேலைக்குச் செல்லாத பெரும்பான்மையான புலம்பெயர் பெண்கள்

உணர்வைப் பெற்று, ஒரு வித தன்னம்பிக்கையுடனேயே வாழ்கிறார்கள். வேலைக்குப் போகாத பெண்களோ தாழ்வு மனப்பான்மை நிறைந்த உளவியல் தாக்கத்தினால் தன்னம்பிக்கை இழந்து ஒரு தனிமைச் சிறையில் வாழ்கிறார்கள். - சந்திரவதனா

ஆண் உயிரணு தன்னை

தன் மடியேந்தி.

ஈரரைந்து மாதம் உயிர் கருவினை

தாங்கிடுவாள்.

விதை சீறிடும் போது

உயிர் வெளிவரும் நாளில்

தன் உயிரினை விடவும் துணிந்திடுவாள்.

வானம் தன் நீளத்தை மறந்து

ஒரு நொடி மண் தொட்டால்??

அட அதையும் தாங்கி

தாய் இன்னொரு உயிரை

இந்த உலகிற்கு அளிப்பாள்.

பெண்மை என்ன?

ஆண்மை என்ன? தன் இதயத்தில்

பொத்தி பொத்தி வளர்த்திடுவாள்.

மழலையில் தான் கண்டிராத பலதும்

தன் குழந்தைக்கு

அலங்கரித்து ரசித்திடுவாள்.

இரண்டேழு கடந்து -மகள்

பெண்மை பூப்படையும் நேரம்

இன்பத்தில் முகம் கண்ணீரால் நனைப்பாள்.

பிஞ்சு உடம்பு தாங்காது என்று

பெண்மை



பார்த்து பார்த்து எல்லாம்

வாங்கி கொடுப்பாள்.

அவள் ஆசைப்பட்டு கேட்கும்

கல்வியும் கலையும்

கற்றிட வழி வகுப்பாள்.

மகள் சேலை கட்டும் அழகில்

தன்னை மறந்து சிலை போல்

உறைந்திடுவாள்!

இருந்தாலும் தன் கண்

பட்டதென்று திருஷ்டி சுற்றி போடுவாள்.

மூவெட்டு வந்தவுடன்

முன்னூறு யோசனைகள் கடந்து

மகளுக்கு தாலி என்னும் வேலி கட்டிட

நினைப்பாள்.

நல்லா வரன் கிடைக்க -பற்பல

கோவிலுக்கு வேண்டதல் வைப்பாள்.

திருமண அழைப்பிதழ் முதல்

பஞ்சு மெத்தை சங்கீதம் வரை

அறிவுரைகள் கூறி

நல் குடும்பம் நடத்த சொல்லிக் கொடுப்பாள்.

இங்ஙனம் பெண் பணிகள்

ஓய்வில்லாமல் செய்வதை பார்த்தால்

நாம் காணாத இறைவனும்,

நாம் தேடிடும் இறைவனும்

நம்மை தண்டிக்கும் இறைவனும்

பெண்மை என்னும் தாய்மை தான்

என்பதை உணர செய்வாள்.!

“இங்கிலாந்தின் விலங்குகள்” என்கிற பாட்டுக் கூடக் காதில் விழுந்தமாதிரி இருந்தது. ஒன்பதரை மணிக்கு நெப்போலியன் ஜோன்ஸின் பழைய தொப்பி ஒன்றை அணிந்துகொண்டு, வீட்டுக் கொல்லைக் கதவைத் திறந்துகொண்டு வெளியே வந்தது. முற்றத்தில் நூறுதரம் ஓடியாடிக் கூத்தடித்துவிட்டு, உள்ளே மறைந்துவிட்டதை சில மிருகங்கள் கவனித்தன.

ஆனால் மறுநாள் காலையில் வெகுநேரமாகியும் பன்றிகள் எதுவும் எழுந்திருக்கவில்லை. ஒன்பது மணிக்கு மேல்தான் ஸ்க்வீலர் தன் தலையை இரண்டு கைகளாலும் தாங்கிக் கொண்டு, தள்ளாடித் தள்ளாடி வெளியே வந்தது. எதையோ பறிகொடுத்தமாதிரி முகத்தை வைத்துக்கொண்டு, கண்கள் ஒளியற்றுப்போக, வால் மிகவும் துயர பாவத்தில் தொங்க அது வெளியே வந்தது.

அதற்கு உடம்பு சரியாக இல்லை என்பது தெளிவாகவே தெரிந்தது. மிருகங்களைக் கூட்டி அது பயங்

கரமான ஒரு தகவலைத் தெரிவித்தது. “நெப்போலியன்” தலைவர்,



தோழர் நெப்போலியன் சாகக்கிடக்கிறது.” எல்லா மிருகங்களும் துயரக் குரலில் அழுதன.

பண்ணை வீட்டுக்கு வெளியே வைக்கோலைப் பரப்பி, கால் சப்தம் கேட்காதிருக்கும் பொருட்டு அதன்மேல் நடந்தன மிருகங்கள் எல்லாம். தலைவர் போய்விட்டால் எப்படித் தங்களால் சமாளிக்க முடியும் என்று கண்களில் நீர் ததும்ப ஒன்றையொன்று கேட்டுக்

கொண்டன. நெப்போலியனின் உணவில் யாரோ விஷத்தைக் கலந்து கொடுத்து விட்டார்கள் என்ற வதந்தி பரவியது மிருகங்களிடையே, பதினொரு மணிக்கு ஸ்க்வீலர் வந்து இன்னொரு அறிக்கை வெளியிட்டது.

மரணப் படுக்கையிலிருந்து நெப்போலியன் தன் கடைசி விருப்பத்தை மிருகங்களுக்கெல்லாம் தெரிவித்தது. அதை முக்கியமான விதியாக எல்லா மிருகங்களும் பின்பற்ற வேண்டும். விலங்குப் பண்ணையில் சாராயம் குடிக்கும் மிருகத்துக்கு மரண தண்டனை விதிக்கப்பட வேண்டும் என்று நெப்போலியன் விரும்பியது. ஆனால் காலையில் நெப்போலியனுக்கு

உடம்பு குணமாக ஆரம்பித்து விட்டது. மறுநாள் காலையில் ஸ்க்வீலர் வந்து, தங்கள் தலைவர் இந்தத் தடவை மரணத்தையும் வென்றுவிட்டதாக அறிவித்தது. அன்று மாலைமேலேயே நெப்போலியன் வழக்கமான அலுவல்களை மீண்டும் கவனிக்கத் தொடங்கி விட்டது.

மறுநாள், விம்பர் மூலமாக நெப்போலியன், சாராயம் காய்ச்சுவது, வடிகட்டுவது பற்றிப் பல நூல்கள் வாங்கிவரச் சொல்லியிருப்பதாகத் தெரிவித்தது.

பழத் தோட்டத்துக்கு அப்பாலிருந்த ஒரு வயல் வெளியை, வேலைக்கு லாயக்கற்ற கிழட்டு மிருகங்களின் உணவுக்கான புல்தரையாக ஒதுக்கிவைப்பது என்று முன்னர் ஏற்பாடாகியிருந்தது. அந்த வயல்வெளிக்கு இப்போது வேறு அவசரத் தேவையிருப்பதாகவும், அதில் பார்லி விதைக்கப்போவதாகவும் அறிவித்தது.

(நாளை)

மணலும்...கல்லும்

இரண்டு நண்பர்கள் பாலைவனத்தின் நடுவே நடந்து போய்க் கொண்டு இருந்தார்களாம். பயணத்தின் இடையில் சிறிது நேரத்தில் அந்த இரண்டு நண்பர்களுக்கிடையே எதையோ குறித்து விவாதம் எழுந்தது. விவாதத்தின் முடிவில் ஒரு நண்பன் கோப மிகுதியில் மற்றவனின் கன்னத்தில் அறைந்து விடுகிறான். அறை வாங்கிய நண்பன் அதைப் பற்றி ஒன்றும் சொல்லாமல் பாலைவன மணலில் இப்படி எழுதினானாம்.

“இன்று என்னுடைய சிறந்த நண்பன் என் கன்னத்தில் அறைந்து விட்டான்” பிறகும் அவர்களது பயணம் தொடர்ந்தது. குளிப்பதற்காக ஓரிடத்தில் சிறிது நேரம் தங்க நினைக்கையில் புதைமணலில் சிக்கி அதே அறை வாங்கிய நண்பன் உள்ளே மூழ்கத் தொடங்க அடித்த நண்பன் அடி வாங்கியவனை புதை மணலில் இருந்து கஷ்டப்பட்டு காப்பாற்றி விடுகிறான். இப்போதும் காப்பாற்றப்பட்ட நண்பன் எதுவும் சொல்லாமல் ஒரு நீளமான கல்லை எடுத்து அதில் கீழ்க்காணும் வாக்கியத்தைப் பொறித்து வைத்தானாம்.

“இன்று என்னுடைய சிறந்த நண்பன் என் உயிரைக் காப்பாற்றினான்” என்று. முதல் தடவை அடித்து விட்டு இப்போது காப்பாற்றிய அந்த நண்பனுக்கு மிகவும் குழப்பமாகி விட்டது.

என்ன இவன் எதற்கும் அலட்டிக் கொள்ளாமல் எதையாவது எழுதி வைத்துக் கொண்டே இருக்கிறானே என்று. அதிலும் முன்பு மணலில் எழுதினான், இப்போது கல்லில் பொறித்து வைக்கிறானே என்று வேறு சந்தேகம் குடைய.

அதை அவனிடமே ஏன் இப்படிச் செய்கிறாய்? என்று கேட்கிறான். அதற்கு அந்த நண்பன் அளித்த பதில், “நம் காயங்களை நாம் மணலில் எழுதவேண்டும் அப்போது தான் மன்னிப்பு எனும் காற்று அடிக்கையில் அவை கலைந்து மறையும், அதே சமயம் நமது லாபங்களை நாம் பெற்ற உதவிகளை நான் கல்லில் தான் பொறித்து வைக்க வேண்டும், எந்தக் காற்றும் வந்து கலைத்து விடாமல் இருக்க” என்றான்.

பிரமிட்




சதுரமான அடித்தளமும் நான்கு முக்கோண வடிவப் பக்கங்களும் கொண்ட பெரிய கற்கட்டத்தைக் குறிப்பது. பழங்காலத்தில் இவை சமாதிகளாகவும் கோயில்களாகவும் பயன்பட்டன. 4500 ஆண்டுகளுக்கு முன் எகிப்திய மன்னர்களுக்குக் கட்டப்பட்ட

சமாதிகளான பிரமிட்கள் புகழ் பெற்றவை. எகிப்தில் மட்டுமின்றி மத்திய, தென் அமெரிக்காவிலும் இவை உள்ளன.

எகிப்தில் நைல் நதிக்கரையோரமாக 35 பாழடைந்த பிரமிட்கள் இன்றும் உள்ளன. இறந்த மன்னர்களின் உடல் பதப்படுத்தப்பட்டு இவற்றின் இரகசிய அறைகளில் வைக்கப்பட்டுள்ளன. சில படிகள் கொண்டதாகவும் சில படிகள் இல்லாமலும் உள்ளன. பெரிய பிரமிட் என்ற ஒன்று உள்ளது. ஒவ்வொன்றும் 2 தொன் நிறையுள்ள 20 இலட்சத்துக்கும் மேற்பட்ட பாறைகளால் கட்டப்பட்டது. இதன் உயரம் 480 அடி. அடித்தளம் 5 ஹெக்டயர் பரப்பளவு கொண்டது.

மெக்சிக்கோவில் சோலுலா அருகில் உள்ளது உலகின் பெரிய பிரமிட்களில் ஒன்றாகும்.

ரேடார் (RADAR)



ரேடியோ அலைகளைப் பயன்படுத்தி வெகுதூரத்திலுள்ள பொருள்களைக் கண்டறியும் முறை இது. Radio Detection and Ranging என்பதன்

சுருக்கமே இது. இது ரேடியோ அலைத் துடிப்புகளை வெளியிடுகிறது. அது ஒரு பொருள் மீது பட்டால் எதிர்த்துத் திரும்பி வருகிறது. அது திரும்பிவர எடுத்துக் கொள்ளும் நேரத்தைக் கொண்டு பொருள் எவ்வளவு தூரத்தில் உள்ளது என்பதைக் கணக்கிடுகிறார்கள். ரேடார் சாதனத்தில் ஒரு திரை இருக்கும். பொருளின் மீது பட்டுத் திரும்பிவரும் அலை திரையில் பிரகாசமான ஒரு புள்ளியாகத் தெரியும். திரையில் குறிக்கப்பட்டிருக்கும் அளவுகளிலிருந்து பொருள் எந்த திசையில் எவ்வளவு தூரத்தில் இருக்கிறது என்பதை அறிய முடியும். உதாரணமாக விமான, கப்பல் போக்குவரத்தில் ரேடார் பயன்படுத்தப்படுகிறது.

எந்தப் பக்கம்?


வடக்கு வாசல் வீடொன்றின் குசினி மேசையின் மீது கைபிடியுள்ள ஒரு தேநீர்க் கப் இருக்கிறது. குசினி, வீட்டின் வடக்கிழக்கு மூலையில் இருக்கிறது. கிழக்குத் திசையை நோக்கி நிற்கும் ஒருவருக்கு அந்தக் கப்பின் கைபிடி வலப்பக்கமாக இருக்கிறது.

சுடோக்கு எண் 84 விடை

6	4	2	1	7	5	3	8	9
5	8	7	9	3	6	2	1	4
3	1	9	8	2	4	5	6	7
1	6	4	3	9	7	8	5	2
7	2	3	5	8	1	9	4	6
9	5	8	6	4	2	7	3	1
8	3	1	7	6	9	4	2	5
2	9	6	4	5	8	1	7	3
4	7	5	2	1	3	6	9	8

சுடோக்கு எண் 85

								9
					3		5	2
3			6	2				1
				5				6
	5	8					9	4
2	9				1			
9					8	5		6
	6	2		7				
	7							



பாதிப்பை எதிர்கொண்ட மக்களின் மேம்பாட்டுக்கு அரை மடங்கு நிதியேனும் செலவிடப்படவேண்டும்

யுத்தத்திற்கு செலவிடப்பட்ட பெருந்தொகை நிதி இன்று எமது சமூகத்தில் பெரும் பாதிப்பை ஏற்படுத்தியுள்ளது எனவே பாதிப்பை எதிர்கொண்ட மக்களின் மேம்பாட்டுக்கு அதில் அரை மடங்கு நிதியேனும் செலவிடப்படவேண்டுமென ஈ.பி.டி.பி பாராளுமன்ற உறுப்பினரும், பாராளுமன்றக் குழுக்களின் பிரதித் தலைவருமான முருகேசு சந்திரகுமார் தெரிவித்துள்ளார்.

உடுவில் வாழ்வகம் இல்லத்தினால் 75 இலட்சம் ரூபா செலவில் அமைக்கப்பட்ட அரங்கத்தினை திறந்து வைத்து உரையாற்றுகையிலேயே அவர் மேற்கண்டவாறு தெரிவித்தார்.

அவர் மேலும் தெரிவிக்கையில், இன்று எமது சமூகத்தில் மாற்று வலுவடையோரின் எண்ணிக்கை வெகுவாக அதிகரித்துள்ளது. கடந்த காலத்தில் நாம் எதிர்கொண்ட யுத்தம் இதற்கு முக்கிய காரணமாகும் எனவே இம்மாற்று வலுவடையோருக்கு பக்கபலமாக செயற்படவேண்டிய கடப்பாடு எம் ஒவ்வொருவருக்கும் உண்டு. அந்த வகையில் விழிப்புலனற்றவர்கள் தாரணமானவர்கள் என்ற உணர்வுடன் வாழக்கூடிய நிலையை இந்த வாழ்வகம் அவர்களுக்கு வழங்கி வருகின்றது.

இந்நாட்டில் வாழும் ஏனைய சமூகங்களோடு ஒப்பிடுகையில் இவ்வாறான பாதிப்புக்களை அதிகம் எதிர்கொண்டது எமது சமூகமே இவ்விடயத்தில் விசேட கவனம் செலுத்தப்பட வேண்டும் இதற்காக புலம் பெயர் நாடுகளில் வாழும் உறவுகளும் உதவ முன்வர வேண்டும். நடந்து முடிந்த

- முருகேசு சந்திரகுமார், எம்.பி.



யுத்தத்திற்காக மிகப் பெருந்தொகையான நிதி செலவிடப்பட்டிருக்கின்றது. அது எம்மிடையே மிகப் பெரும் பாதிப்பை ஏற்படுத்தியுள்ளது ஆகவே யுத்தத்திற்காக செலவிடப்பட்ட நிதித் தொகையிலிருந்து அரைவாசித் தொகையேனும் அதன் தாக்கத்தை எதிர்கொண்ட பாதிக்கப்பட்ட மக்களின் மேம்பாட்டுக்காக செலவிடவேண்டிய பொறுப்பை அனைவரும் உணரவேண்டும் எனவும் குறிப்பிட்டார்.

அத்தோடு இவ்வாறான மாற்று வலுவள்ளோர்களின் ஒட்டுமொத்த சமூகப் பொறுப்பு அவசியமாகின்றது. அன்னை லட்சுமி அம்மா அவர்களின் கருணையால் இன்று

இந்தவாழ்வகம் வளர்ந்து நிற்கின்றது. அவரை பின்பற்றி செயற்பட்டு வரும் இன்றைய செயற்பாட்டாளர்களையும் நான் பாராட்டுகிறேன். அத்தோடு இவ்விடயத்தின் மேம்பாட்டுக்காக எமது சக்திக்கு உட்பட்டதும், அப்பாற்பட்டதுமான பணிகளை மேற்கொள்ள தயாராகவுள்ளோம் எனவும் பாராளுமன்ற உறுப்பினர் சந்திரகுமார் மேலும் குறிப்பிட்டார். அத்தோடு வாழ்வகத்தை அறக்கட்டளை மையமாக பாராளுமன்றத்தில் பதிவு செய்வதற்கான சகல ஏற்பாடுகளையும் மேற்கொள்வதாகவும் அவர் உறுதியளித்தார்.

சந்திரிகாவின் வழியிலே மகிந்த அரசும் நிறைவேற்று ஜனாதிபதி முறைமையை நீக்காது

- மல்வத்தை பீடாதிபதி

மகிந்த ராஜபக்ஷவின் இந்த அரசாங்கம் மாகாண சபைகள், நிறைவேற்று அதிகாரமிக்க ஜனாதிபதி முறைமை மற்றும் 13ம் அரசியல் திருத்தச் சட்டத்தை நீக்கும் என்ற நம்பிக்கை தமக்கு இல்லை என்று மல்வத்தை பீடாதிபதி திக்கட்டுவே சிறி சித்தார்த்த சமங்கல தேவர் தெரிவித்துள்ளார்.

அமைச்சர் விமல் வீரவன்சவை சந்தித்த போது அவர் இதனைக் குறிப்பிட்டுள்ளார். இந்த மூன்று விடயங்களையும் முன்னாள் ஜனாதிபதி சந்திரிகா பண்டாரநாயக்க நீக்குவார் என்று எதிர்பார்க்கப்பட்டது. ஆனால் அவர் அதனை செய்யவில்லை. தற்போது மகிந்த ராஜபக்ஷ அதனை மேற்கொள்வார் என்று எதிர்பார்க்கப்பட்ட போதும், அவரது ஆட்சியிலும் இது சாத்தியமற்றதாக காணப்படுவதாக அவர் சுட்டிக்காட்டியுள்ளார். மாகாண சபை முறைகள் அநாவசியமாக மக்களின் பணத்தை விரயமாக்குவதாகவும் அவர் குறிப்பிட்டுள்ளார்.

அமைச்சர் விமல் வீரவன்சவை சந்தித்த போது அவர் இதனைக் குறிப்பிட்டுள்ளார். இந்த மூன்று விடயங்களையும் முன்னாள் ஜனாதிபதி சந்திரிகா பண்டாரநாயக்க நீக்குவார் என்று எதிர்பார்க்கப்பட்டது. ஆனால் அவர் அதனை செய்யவில்லை. தற்போது மகிந்த ராஜபக்ஷ அதனை மேற்கொள்வார் என்று எதிர்பார்க்கப்பட்ட போதும், அவரது ஆட்சியிலும் இது சாத்தியமற்றதாக காணப்படுவதாக அவர் சுட்டிக்காட்டியுள்ளார். மாகாண சபை முறைகள் அநாவசியமாக மக்களின் பணத்தை விரயமாக்குவதாகவும் அவர் குறிப்பிட்டுள்ளார்.

அமெரிக்கா நியூஜெர்சியை தாக்கியது சாண்டி புயல்

அமெரிக்காவின் கிழக்கு கடற்கரைப் பகுதியை சேண்டி புயல் தாக்கியதில் மணிக்கு 90 மைல் கி.மீ. சூறாவளி வீசியதில் கடல் அலைகள் 13 அடி உயரத்துக்கு எழும்பி கரையை தாக்கின. கனமழையில் நியூயார்க் நகரில் வெள்ளம் சூழ்ந்தது. மின்சாரம், ரயில், பஸ், விமான போக்குவரத்து நிறுத்தப்பட்டது. புயல் காரணமாக நேற்று 3 பேர் பலியாயினர். இதனால் பல மாநில மக்களின் இயல்பு வாழ்க்கை கடுமையாக பாதிக்கப்பட்டுள்ளது. கரீபியன் கடலில் உருவான சாண்டி புயல், ஜமைக்கா, கியூபாவை தாக்கியது. இதில் 65 பேர் இறந்துள்ளதாக அதிகாரிகள் தெரிவித்தனர். சாண்டி புயல் அமெரிக்காவை நோக்கி நகர்ந்தது. நேற்று புயல் தரையை நெருங்கியது. அப்போது 90 மைல் கி.மீ.

வேகத்தில் சூறாவளி காற்று வீசியது. நியூஜெர்சியை புயல் தாக்கியது. மரம் விழுந்து ஒருவர் பலியானார். விபத்தில் 2 பேர் பலியாயினர். பல பகுதிகளில் நிலச்சரிவு ஏற்பட்டுள்ளது. இதில் இதுவரை 10 பேர் பலியாகி உள்ளதாக தகவல்கள் வெளியாகி உள்ளன. நகரில் சுரங்க பாதைகள், சாலைகளில் வெள்ளம் சூழ்ந்துள்ளது. நியூயார்க் நகரிலும் கனமழை காரணமாக இயல்பு வாழ்க்கை பாதிக்கப்பட்டது. 12 ஆயிரம் விமானங்கள் ரத்து செய்யப்பட்டன. அத்துடன், மெட்ரோ ரயில்கள், பஸ் போக்குவரத்து, மின்சாரம் நிறுத்தப்பட்டன. இதனால் மின்சாரம் இன்றி நியூயார்க் நகரமே இருளில் மூழ்கியது. வெள்ளம், மின் தடை காரணமாக மீட்புப் பணிகளில் சிக்கல் ஏற்பட்டுள்ளது.

13ஆவது திருத்தம் :

இந்திய வெளிவிவகாரச் செயலர், இலங்கை பாதுகாப்புச் செயலரிடம் விசாரணை

13வது திருத்தத்தை அரசியலமைப்பு சட்டத்திலிருந்து நீக்கும் விவகாரம் குறித்து இந்தியாவுக்கு விஜயம் மேற்கொண்ட இலங்கை பாதுகாப்புச் செயலர் கோத்தபாய ராஜபக்ஷவிடம் இந்திய வெளிவிவகாரச் செயலர் ரஞ்சன் மத்தாய் கேள்வி எழுப்பியதாக தெரியவருகிறது.

கடந்தவாரம், புதுடெல்லியில் உயர்மட்ட இந்திய அதிகாரிகளுடன், பாதுகாப்பு, புலனாய்வு மற்றும் வெளியுறவு விவகாரங்கள் குறித்து இலங்கையின் பாதுகாப்புச் செயலர் கோத்தபாய ராஜபக்ஷ பேச்சுக்களை நடத்தியிருந்தார்.

கொழும்பு திரும்பிய அவரிடம், தமிழ்த் தேசியக் கூட்டமைப்புக்கும், இலங்கை அரசுக்கும் இடையில் இருந்து வரும் பிரச்சினை யினால், இந்திய - இலங்கை இருதரப்பு உறவுகள் பாதிக்கப்படுமா என்று எழுப்பிய கேள்விக்குப் பதிலளித்த போது கோத்தபாய உள்நாட்டு அல்லது பிராந்திய விவகாரங்களினால், இந்திய - இலங்கை உறவுகள் பாதிக்கப்படாது என்று நம்பிக்கை வெளியிட்டுள்ளார்.

தமது புதுடெல்லி விஜயத்தின் போது இந்திய பாதுகாப்பு அமைச்சர் ஏ.கே.அன்ரணியையும் கோத்தபாய ராஜபக்ஷ சந்தித்திருந்தார். அதன்போது மீனவர் பிரச்சினை தொடர்பாகப் பேசியதாகக் குறிப்பிட்டார்.

13வது திருத்தத்தை ஒழிக்கும் சர்ச்சைக்குரிய விவகாரம் குறித்தும் இந்தியத்தரப்புடன் பேசப்பட்டது என்று கோத்தபாய ராஜபக்ஷவிடம் கேட்ட போது, இந்திய வெளிவிவகாரச் செயலர் ரஞ்சன் மத்தாய்வுடனான சந்திப்பின் போது, இதுபற்றி அவர் கேள்வி எழுப்பியதாக குறிப்பிட்டார்.

இந்தியாவின் தேசிய பாதுகாப்பு நலன்களுக்குப் பாதிப்பை ஏற்படுத்தும் வெளிநாட்டு சக்திகள் இலங்கையை தமது தளமாகப் பயன்படுத்தக் கூடும் என்று இந்தியா கவலை வெளியிட்டுள்ளது. அதற்கு, இந்தியாவுக்கு அச்சுறுத்தலை ஏற்படுத்தக் கூடிய வெளிநாட்டு சக்திகளுக்கு இலங்கை இடமளிக்காது என்றும் பாதுகாப்புச் செயலர் கோத்தபாய ராஜபக்ஷ உறுதி அளித்துள்ளார்.

இசைஞானி இளையராஜா

எனக்காக ஒரு ரசிகன் வந்தாலும் பல மணி நேரம் இசை நிகழ்ச்சி நடத்துவேன்



இசைஞானி இளையராஜாவின் இசைநிகழ்ச்சி கனடாவில் ரொறொன்ரோ நகரில் வருகின்ற நவம்பர் 3 ம் திகதி சனிக்கிழமை கனடாவின் மிகப்பெரிய மைதானமான ரொஜேர்ஸ் நிலையத்தில் நடைபெற இருக்கிறது. இந்நிகழ்ச்சியைத் தடை செய்ய பலர் முயன்று வருகின்றனர். இந்த முயற்சியில் முன்னணி வகிப்பவர் பாபு கேற்றிங் உரிமையாளர் பாபு எனத் தெரியவருகிறது. இறந்துபோன பிணங்களின் மத்தியில் இளைய ராஜாவின் படத்தையும் இணைத்து அனாமதேயத் துண்டுபிரசுரங்கள் பாபுவின் கேற்றிங் நிலையத்தில் காணப்படுகின்றன. ஒரு மாபெரும்

கலைஞனை இப்படி இழிவுபடுத்துவது தமிழர்கள் பலர் விசனம் கொள்வதைக் காணக்கூடியதாக உள்ளது. எது எப்படி இருப்பினும் முப்பதாயிரத்திற்கு மேற்பட்ட நிகழ்ச்சிக்கான நுழைவுசீட்டுக்கள் விநியோகிக்கப்பட்டுள்ளன. கனடாவில் என்னைக் காண ஒரே ஒரு ரசிகன் வந்தாலும் அவனுக்காக 5 மணி நேரம் கூட இசை நிகழ்ச்சி நடத்துவேன், என்று அறிவித்துள்ளார் இசைஞானி இளையராஜா. இந்த இசை நிகழ்ச்சிக்கான டிக்கெட்டுகள் விற்றுத் தீர்ந்துவிட்ட நிலை. ஆனாலும் டிக்கெட் வாங்கியவர்களைப் போகவிடாமல் தடுக்க

சிலர் முயன்று வருவதாகக் கூறப் படுகிறது. இந்த நிலையில் நிகழ்ச்சி கட்டாயம் நடக்கும் என்றும், தன் நிலையில் மாற்றமில்லை என்பதையும் உணர்த்தும் வகையில் ஒரு வீடியோ செய்தியை வெளியிட்டுள்ளார் இசைஞானி இளையராஜா. அதில், "கடல் கடந்து கனடா நாட்டுக்கு உங்களைக்காண வரும் எனக்காக ஒரே ஒரு ரசிகன் அரங்கத்தில் இருந்தாலும், அந்த ரசிகன் எழுந்து போகும் வரை, அவன் ஐந்து மணி நேரம் காத்திருந்தால், அவனுக்காக நான் அந்த ஐந்து மணிநேரமும் இசை நிகழ்ச்சி நடத்துவேன்," என்று கூறியுள்ளார்.

அறநெறிப்பாடசாலை ஆரம்பம்

(உடுவில்)

குப்பிளான் சொக்கவளவு ஜோதி விராயகர் ஆலயத்தில் கடந்த புதன்கிழமை விஜயதசமி தினத்தன்று அறநெறிப் பாடசாலை யொன்று ஆரம்பிக்கப்பட்டுள்ளது. இந்த நிகழ்வின்போது யாழ்

சின்மயா மிஷன் ஜாக்கிரத் சைதன்யா சுவாமிகள் கலந்து கொண்டார். இந்து கலாசார அலுவல்கள் திணைக்களத்தின் அனுசரணையுடன் இயங்கவுள்ள அறநெறிப் பாடசாலை குப்பிளான் மாதாஜி அம்மையாரின் ஒருங்கிணைப்பில் ஆரம்பிக்கப்பட்டுள்ளது.

மியான்மாரில் தொடரும் கலவரம்: உயிருக்கு பயந்து ஓடி வந்த மக்கள் பட்டினியால் தவிப்பு

மியான்மாரின் ரகின் மாகாணத்தில் கலவரம் நீடிப்பதால், 22 ஆயிரம் பேர் தங்கள் இருப்பிடங்களை விட்டு வெளியேறி உள்ளனர்.

மியான்மர் நாட்டில் பங்களாதேஷ் எல்லையை ஒட்டி அமைந்துள்ள, ரகின் மாகாணத்தில் ஜூன் மாதம் முஸ்லிம்களுக்கும், புத்த மதத்தினருக்கும் இடையே கலவரம் மூண்டது.

இதில் 100க்கும் அதிகமான மக்கள் கொல்லப்பட்டனர். அதன்பின் சிறிது காலம் அமைதி நிலவி வந்த நிலையில், மீண்டும் கலவரம் ஏற்பட்டுள்ளது.

குறிப்பாக கடந்த 6 நாட்களாக நடந்து வந்த கலவரத்தில் மட்டும் 82 பேர் கொல்லப்பட்டு உள்ளனர்.

நிலைமை மிக மோசமடைந்து வருவதால் கலவரத்தில் பாதிக்கப்பட்ட மக்கள் வங்கதேசத்துக்கு சென்றனர்.



ஆனால் அங்கு ஏற்கனவே மியான்மாரில் இருந்து ஓடி வந்த பல லட்சக்கணக்கான அகதிகள் இருப்பதால், தற்போது வந்த நபர்களை விரட்டி அடிக்கின்றனர்.

இந்நிலையில் சுமார் 22 ஆயிரம் பேர் அருகில் உள்ள தீவு பகுதிகளிலும், மலை காடுகளிலும் தஞ்சம் அடைந்து உள்ளனர். இவர்கள் உணவுக்கு கூட மிகவும் கஷ்டப்பட்டு வருகின்றனர்.

இதனையடுத்து ஐ.நா அமைதி குழுவினர் பாதிக்கப்பட்ட மக்களுக்கு உதவும் பணியில் ஈடுபட்டுள்ளனர்.

மலாலாவை நேரில் சந்தித்து ஆதரவு தெரிவித்த ரஹ்மான் மாலிக்

பாகிஸ்தானில் தலிபான்களுக்கு எதிராகவும், மனித உரிமைகள் தொடர்பாகவும் குரல் கொடுத்து வந்தவர் சிறுமிய மலாலா யூசுப் சாய் (வயது 14).

பாகிஸ்தானின் ஸ்வாட் பள்ளத்தாக்கில் உள்ள மின்கோரா நகரை சேர்ந்தவர் மலாலா யூசுப் சாய்.

பெண்களின் கல்விக்கு ஆதரவாகவும், மனித உரிமைகள் தொடர்பாகவும் குரல் கொடுத்து வந்த யூசுப் சாயை, கடந்த 9ஆம் திகதி தலிபான்கள் சரமாரியாக துப்பாக்கியால் சுட்டனர்.

தற்போது மலாலா லண்டன் குயின் எலிசபெத் மருத்துவமனையில் சிகிச்சை பெற்று வருகிறார்.



இந்நிலையில் பாகிஸ்தான் உடனடி உதவியை மலாலாவுக்கு வழங்க வேண்டும் என்று லண்டன் முறையாக நேற்று லண்டன்


உடனடி உதவியை மலாலாவுக்கு வழங்க வேண்டும் என்று லண்டன்

வெற்றிகரமாக பூமிக்கு திரும்பியது டிராகன் விண்கலம்

சர்வதேச விண்வெளி ஆய்வு மையத்திலிருந்து பொருட்களை சுமந்தபடி வெற்றிகரமாக பூமிக்கு திரும்பி உள்ளது டிராகன் விண்கலம்.

விண்வெளித் துறையில் தனியார் பங்களிப்பை ஊக்குவிக்கும் விதமாக, விண்வெளியில் மிதக்கும் சர்வதேச ஆய்வு மையத்துக்கு பொருள்களைக் கொண்டு செல்லும் பணியை ஸ்பேஸ்எக்ஸ் நிறுவனத்திடம் நாசா ஒப்படைத்தது.

சிஆர்எஸ்-1 என்ற இத்திட்டத்தில் டிராகன் எனப் பெயரிடப்பட்ட விண்கலம் 450 கிலோ எடையுள்ள பொருள்களைச் சுமந்தபடி விண்வெளி நிலையத்துக்குச் சென்றது.



அங்கு பொருள்களைக் கொடுத்து விட்டு, அங்கிருந்து மாதிரிகள், ஆய்வு முடிவுகள், வன்பொருள்கள் உள்ளிட்ட 758 கிலோ எடையுள்ள பொருள்களைச் சுமந்தபடி வெற்றிகரமாகத் திரும்பியது டிராகன்.

பசிபிக் கடலில் பாராகூட் உதவியுடன் இறங்கிய இந்த ஆளில்லா விண்கலம் நீர்மூழ்கி வீரர்களின் உதவியுடன் மீட்கப்பட்டது.

பசிபிக் கடலில் பாராகூட் உதவியுடன் இறங்கிய இந்த ஆளில்லா விண்கலம் நீர்மூழ்கி வீரர்களின் உதவியுடன் மீட்கப்பட்டது.

பசிபிக் கடலில் பாராகூட் உதவியுடன் இறங்கிய இந்த ஆளில்லா விண்கலம் நீர்மூழ்கி வீரர்களின் உதவியுடன் மீட்கப்பட்டது.

மாணவனுடன் தவறான உறவு கொண்ட ஆசிரியைக்கு சிறைத் தண்டனை

சிங்கப்பூரில் தன்னுடன் படித்த மாணவனுடன் தவறான உறவு கொண்ட ஆசிரியைக்கு ஓராண்டு சிறை தண்டனை வழங்கப்பட்டுள்ளது.

சிங்கப்பூரை சேர்ந்த 32 வயது ஆசிரியை, தன்னிடம் படித்த 15 வயது மாணவனுக்கு அன்பளிப்பு போன்றவற்றை கொடுத்து உறவை ஏற்படுத்தி கொண்டார்.

இந்த ஆசிரியைக்கு திருமண

மாகி இரண்டு குழந்தைகள் உள்ளனர். இருப்பினும் இந்த மாணவனை தன்னுடைய வீட்டுக்கு அழைத்து தவறான முறையில் உறவு கொண்டுள்ளார்.

இந்த விவாதத்தை கண்டுபிடித்த மாணவனின் பெற்றோர் இது குறித்து பள்ளி நிர்வாகத்திடம் புகார் கூறினர். இதையடுத்து ஆசிரியை கைது செய்யப்பட்டார்.

இந்த வழக்கை விசாரித்த

நீதிமன்றம் ஆசிரியைக்கு ஓராண்டு சிறை தண்டனை அளித்துள்ளது. சிங்கப்பூர் சட்டப்படி 16 வயதுக்குட்பட்டோரிடம் உறவு கொள்பவர்களுக்கு 10 ஆண்டு வரை சிறைத் தண்டனையும், அபராதமும் அளிக்கப்படும்.

ஆசிரியைக்கு மிக குறைந்த தண்டனை அளித்துள்ளதாக, இணையத்தளத்தில் சிலர் தெரிவித்துள்ளனர்.



உக்ரைனில் நாடாளுமன்ற தேர்தல்: ஆளும் கட்சி வெற்றி

உக்ரைன் நாட்டில் நடந்த நாடாளுமன்ற தேர்தலில் ஆளும் கட்சி வெற்றி பெற்றுள்ளது.

உக்ரைனில் 450 இடங்களுக்கான நாடாளுமன்ற தேர்தல் நேற்று முன்தினம் நடந்தது. இதில் மொத்தம் 5000 வேட்பாளர்கள் போட்டியிட்டனர்.

மொத்தமுள்ள 4.5 கோடி வாக்காளர்களில் பெரும்பாலான நபர்கள் வாக்களித்தனர்.

ஆளும் மண்டல கட்சிக்கும், எதிர்க்கட்சியான பாதர்லேண்ட் கட்சிக்கும் இடையே கடுமையான போட்டி நிலவியது.

பாதர்லேண்ட் கட்சியுடன் பல சிறு கட்சிகள் ஒன்றிணைந்து இந்த தேர்தலில் போட்டியிட்டன.

முன்னாள் சோவியத் யூனியன் இருந்து பிரிந்த உக்ரைனில் தேர்தல் முறைப்படி நடக்கிறதா என்பதை 3,500 சர்வதேச பார்வையாளர்கள் கண்காணித்தனர்.



பாதர்லேண்ட் கட்சியின் தலைவர் யூலியா சிறையில் அடைக்கப்பட்டிருப்பதால் அனுதாப அலையில் அவர் வெற்றி பெறுவார் என எதிர்பார்க்கப்பட்டது.

ஆனால் இவரது கூட்டணி 22 சதவிகித வாக்குகளை மட்டுமே பெற்றுள்ளது. ஆளும் மண்டல கட்சி 35 சதவிகித வாக்குகளை பெற்றுள்ளது.

பணமும், அதிகார பலமும் ஜனநாயக நடைமுறையை பின்னடைய செய்து விட்டதாக பாதர்லேண்ட் கட்சியினர் தெரிவித்து உள்ளனர்.



சியோல் நகரில் நடைபெற்ற தென் கொரிய அமைதி விழாவில் கலந்து கொண்ட ஐ.நா. பொதுச் செயலாளர் பான் கீ மூன் மற்றும் அவரது மனைவி யூ சூன் டேக் ஆகியோருக்கு பூங்கொத்து அளித்து வரவேற்கும் குழந்தைகள்.

நடுவானில் பறந்து கொண்டிருந்த போது தூங்கிய விமானிகள்

விமானம் நடுவானில் பறந்து கொண்டிருந்த போது, விமானிகள் இருவர் தூங்கி கொண்டிருந்தது கண்டுபிடிக்கப்பட்டது.

பிரிட்டன் ஏர்லைன்ஸ் விமானத்தில் விமானிகள் அடிக்கடி தூங்குவதாக புகார் வந்தன. இந்நிலையில் விமானத்தின் முதன்மை விமானி, கழிப்பறைக்கு செல்வதற்காக, சக விமானிகளிடம் விமானத்தை ஓட்டும் பொறுப்பை ஒப்படைத்துள்ளார்.

சில நிமிடங்கள் கழித்து முதன்மை விமானி, விமானிகள் அறைக்கு தொடர்பு கொண்ட போது பதில் ஏதும் வரவில்லை. மீண்டும் தொடர்பு கொண்டு மற்ொரு விமானியிடம் பேச முயன்றார்.

அவரிடமிருந்தும் பதில் வரவில்லை. மூன்றாவது விமானியை தொடர்பு கொண்ட போதும் பதில் கிடைக்கவில்லை. நிலைமையை உணர்ந்து கொண்ட கேப்டன் விமானிகள் அறைக்கு சென்று பார்த்த போது, விமானிகள் தூங்கிக் கொண்டிருந்தனர். அதுவரை நடுவானில் விமானம் பறந்து கொண்டே தான்



இருந்தது. கேப்டன் எழுப்பியதும் உரிய இடத்தில் விமானம் தரையிறங்கியது. அப்போதும் மூன்றாவது விமானி தூங்கி கொண்டே தான் இருந்தார்.

இவர்களது பெயரை பிரிட்டன் விமானத்துறை வெளியிட மறுத்து விட்டது.

இது குறித்து விமானிகள் சங்க நிர்வாகிகள் குறிப்பிடுகையில், விமானம் பறக்கும் போது அசதி காரணமாக விமானிகள் தூங்குவது சகஜம் தான் என்றனர்.

விமானிகளின் இந்த பாதுகாப்பு பற்றி செயல் குறித்து விமான அமைச்சகம் கவலை தெரிவித்துள்ளது.

கோடீஸ்வரர் பட்டியலில் சரிந்தும் சந்தோஷமாக இருக்கும் விஜய் மல்லையா

மதுபான தயாரிப்பு நிறுவனத்தின் ஜாம்பவானும், கிங் பிஷர் விமான நிறுவன அதிபருமான விஜய் மல்லையா, இந்தியாவின் பெரிய கோடீஸ்வரர்கள் அடங்கிய 100 பேர் பட்டியலில், கடந்த ஆண்டு 49ஆவது இடத்தில் இருந்தார்.

இந்த ஆண்டு அவருடைய விமான நிறுவனத்தில் ஏற்பட்ட இழப்பு காரணமாக, மல்லையாவின் வர்த்தக சாமராஜ்யம் வீழ்ச்சி அடைந்து, கோடீஸ்வரர் பட்டியலில் 73ஆவது இடத்திற்கு அவர் தள்ளப்பட்டார்.



ஆனால், இந்த வீழ்ச்சி தனக்கு மகிழ்ச்சி அளிப்பதாக தெரிவித்த விஜய் மல்லையா, அதற்காக எல்லாம் வல்ல இறைவனுக்கு நன்றி தெரிவித்துக்கொண்டார்.

இதன் மூலம் தனக்கு எதிரான பொறாமை, சீற்றம் மற்றும் தவறான தாக்குதல்கள் வெகு வாக குறைந்துவிடும் என்று, இணையத் தளத்தில் அவர் நம்பிக்கை தெரிவித்து இருக்கிறார்.

விஜய் மல்லையாவின் கோடீஸ்வரர் பட்டியலில் சறுக்கல் ஏற்பட்டாலும், மற்றொரு விமான நிறுவனமான ஜெட் ஏர்வேஸ் அதிபர் நரேஷ் கோயலை விட உயர்ந்த இடத்தை அவர் தக்க வைத்துக்கொண்டார். நரேஷ் கோயலுக்கு பட்டியலில் 94 ஆவது இடம் கிடைத்துள்ளது.

ஆதீன பதவியிலிருந்து அருணகிரிநாதரை நீக்கக்கோரிய மனு தள்ளுபடி

மதுரை ஆதீன சந்திதான பதவியிலிருந்து அருணகிரிநாதரை நீக்கக் கோரி, இந்து அறநிலையத்துறை சார்பில் தாக்கல் செய்யப்பட்ட மனுமீதான விசாரணையை, மதுரை மாவட்ட நீதிமன்றம் அடுத்த மாதம் 9ஆம் திகதிக்கு ஒத்திவைத்துள்ளது.

இது தொடர்பாக மதுரை ஆதீனம் அருணகிரிநாதர் சார்பில், தாக்கல் செய்யப்பட்ட பதில் மனுவில் இளைய மடாதிபதி பதவியிலிருந்து நித்தியானந்தா நீக்கப்பட்டு விட்டதாகவும், அவரு



டன் சேர்ந்து தொடங்கப்பட்ட அறக்கட்டளை செயலிழந்து விட்டதாகவும் தெரிவிக்கப்பட்டது. இதேபோல், அருணகிரிநாத

ரைப் பதவியிலிருந்து நீக்கக் கோரி, சென்னை உயர்நீதிமன்றத்தில் கடந்த 1984ஆம் ஆண்டு தொடரப்பட்ட வழக்கு நிலுவையில் உள்ளதால், இந்து அறநிலையத்துறை தற்போது தாக்கல் செய்துள்ள மனுவைத் தள்ளுபடி செய்ய வேண்டும் எனவும் அதில் கேட்டுக்கொள்ளப்பட்டிருந்தது.

இம்மனுவை விசாரித்த நீதிபதி குருவையா, விசாரணையை அடுத்த மாதம் 9ஆம் திகதிக்கு ஒத்திவைத்து உத்தரவிட்டார்.

கடலோர மாவட்டங்களில் கன மழை மீனவர்கள் கடலுக்குள் செல்ல தடை

வங்கக் கடலில் உருவான குறைந்த காற்றழுத்த தாழ்வு மண்டலம் புயலாக மாறி வருவதால் கடலோர மாவட்டங்களில் கன மழை பெய்யத் தொடங்கியுள்ளது.

வங்கக் கடலின் தென்மேற்கு பகுதியில் உருவான புயல்சின்னம், சென்னையிலிருந்து தென் கிழக்கே 500 கிலோமீட்டர் தொலைவில் நிலைகொண்டிருக்கிறது.

இது புயலாக மாறி, மேற்கு

நோக்கி நகரும் என சென்னை வானிலை ஆய்வு மையம் தெரிவித்துள்ளது. நாளை மாலை நாகப்பட்டினம்-நெல்லூர் இடையே புயல் கரையை கடக்க வாய்ப்பிருப்பதாக அறிவித்துள்ளது.

புயல் கரையைக்கடக்கும்போது மணிக்கு 100 கிலோ மீட்டர் வரை தரைக்காற்று வீசக்கூடும். கடல் கொந்தளிப்புடன் காணப்படுவதால் மீனவர்கள் யாரும் கடலுக்குச் செல்ல வேண்டாம் என

எச்சரிக்கப்பட்டுள்ளது.

தற்போது பெய்யும் கன மழை இன்று மாலை முதல் சென்னை உள்ளிட்ட தமிழகத்தின் கடலோர மாவட்டங்களில் மிக கன மழையாக தீவிரமடையும் என்றும் அறிவிக்கப்பட்டுள்ளது.

இதனிடையே சென்னை, நாகை, கடலூர், இராமேஸ்வரம், பாம்பன், மண்டபம், தூத்துக்குடி துறைமுகங்களில் புயல் எச்சரிக்கை கூண்டுகள் ஏற்றப்பட்டுள்ளன.

சச்சின் டெண்டுல்கருக்கு எதிராக தொடரப்பட்ட மனு தள்ளுபடி

சச்சின் டெண்டுல்கர் நாடாளுமன்ற உறுப்பினராக நியமிக்கப்பட்டது செல்லாதது என்று அறிவிக்கக் கோரி டெல்லி உயர்நீதிமன்றத்தில், முன்னாள் எம்.எல்.ஏ. ராம்கோபால்சிங் சிசோடியா வழக்கு தொடர்ந்தார்.

இந்த மனு விசாரணைக்கு வந்தபோது, விளையாட்டு, கல்வி மற்றும் பிற துறைகளில் சிறந்து விளங்கும் நபர்களையும் மேலவை

எம்.பி.யாக நியமிக்கலாம் என்று அரசியலமைப்பு சட்டத்தின் 80 ஆவது பிரிவில் கூறப்பட்டுள்ளது என்று அரசு சார்பில் விளக்கம் அளிக்கப்பட்டது.

இதையடுத்து சச்சின் நியமனத்திற்கு எதிராக டெல்லி, அலகாபாத் உயர்நீதிமன்றங்களில் நடைபெற்று வரும் வழக்குகளை உச்ச நீதிமன்றத்திற்கு மாற்ற வேண்டும் என்று சிசோடியா மனு

தாக்கல் செய்திருந்தார்.

இந்த மனு மீதான விசாரணை இன்று தலைமை நீதிபதி அல்த் மாஸ் கபீர் தலைமையிலான அமர்வு முன்பு விசாரணைக்கு வந்தது.

அப்போது இந்த வழக்குகளை உச்ச நீதிமன்றத்திற்கு கொண்டு வருவதற்கு தங்கள் அதிருப்தியை தெரிவித்த நீதிபதிகள், சிசோடியாவின் மனுவை தள்ளுபடி செய்தனர்.

மத்திய இணை அமைச்சர் மனைவியிடம் சீல்மீஷம் செய்த வாலிபருக்கு தர்ம அடி

மத்திய இணை அமைச்சராக நியமிக்கப்பட்டுள்ள சசி தஷகுர், தனது தொகுதியான திருவனந்த புரத்திற்கு மனைவியுடன் வந்திறங்கினார்.

அப்போது காங்கிரஸார் அவருக்கு உற்சாக வரவேற்பு அளித்தனர். மக்கள் கூட்டம் திரளாக இருந்ததால் சசி தஷகுருடன் வந்த



மனைவி சனந்தா புஷ்கரிடம் வாலிபர் ஒருவர் சீல்மீஷத்தில் ஈடுபட்டார். இதை உணர்ந்த சனந்தா, அந்த வாலிபரின் சட்டைக்காலரை பிடித்துக் கொண்டு கன்னத்தில் அறைந்தார். இந்த விடயம் காங்கிரஸாருக்கு தெரியவர, அந்த வாலிபரை பிடித்து தர்ம அடி கொடுத்தனர்.



ஜெயலலிதாவை சந்திக்க விஜயகாந்த் திட்டம்


தே.மு.தி.க தலைவர் விஜயகாந்த், தமிழக முதல்வர் ஜெயலலிதாவை சந்திக்கத் திட்டமிட்டிருப்பதாகத் தகவல் வெளியாகியுள்ளன.

தே.மு.தி.க. எம்.எல்.ஏ.க்கள் 4 பேர், கடந்த சில நாட்களாக தமிழக முதல்வரை தனிப்பட்ட முறையில் சந்தித்து தமது தொகுதி வளர்ச்சிக்கு உதவுமாறு கோரிக்கை வைத்திருந்தனர்.


எனினும் கட்சித்தலைவருக்கு அடையாளமாகவே இச்சந்திப்பு நடைபெற்றதாகச் சர்ச்சை எழுந்ததை அடுத்து, விஜயகாந்திடம் நிருபர்கள் நேரடியாக இது பற்றி கேள்வி எழுப்பினர்.

நிருபர்களின் கேள்விகளால் ஆவேசமடைந்த விஜயகாந்த் கடும் வார்த்தைகளை தனது பதிலாக அளித்துவிட்டு சென்றுவிட்டார்.

தற்போது விஜயகாந்த் சட்டப் பேரவையில் முதல்வர் ஜெயல



லிதாவைச் சந்திக்க, சபாநாயகர் தனபாலிடம் கடிதம் கொடுத்து காத்திருப்பதாகவும் இவருடன் மேலும் 3 தே.மு.தி.க. எம்.எல்.ஏ.க்கள் ஜெயலலிதாவை சந்திக்க கடிதம் கொடுத்திருப்பதாகவும் தெரிவிக்கிறது. ஜெயலலிதா நடத்தும் அரசியல் நாடகத்தை நான் முடித்து வைக்கிறேன் என்று, நேற்று முன்தினம் மதுரையில் பேசிய விஜயகாந்த் கூறியிருந்தது குறிப்பிடத்தக்கது.



மத்திய பிரதேசம் மாநிலம் இந்தூரில் நடைபெற்ற இந்திய தொழில் கூட்டமைப்பு மாநாட்டில் மக்களவை எதிர்க்கட்சித் தலைவர் சுவாமி சுவராஜ் பேசினார். மேடையில் அமைக்கப்பட்டிருந்த மைக் சற்று உயரமாக இருந்ததால் நாள்காலி மீது நின்று பேசினார்.

குழந்தைகளை கடத்தியும்பல் கைது: 11 குழந்தைகள் மீட்பு

ஆந்திராவில் குழந்தை கடத்தல் சம்பவம் பொலிஸார் கைது செய்ததோடு, கடத்தப்பட்ட 11 குழந்தைகளையும் பத்திரமாக மீட்டனர்.

கடந்த 2009ஆம் ஆண்டு முதல், வாரங்கல் மாவட்டம் மனி-கொண்டாவில் உள்ள அரசு மருத்துவமனையில் பிறக்கும் குழந்தைகளை உடனே கடத்திக் கொண்டு போய் குழந்தைப் பேரில்லாதவர்களுக்கு விற்பனை செய்யப்பட்டு வந்துள்ளது.

இது குறித்த விசாரணையில் அம்மருத்துவமனை தாதியும் 2 ஊழியர்களும் மூளையாக செயற்பட்டு வந்துள்ளனர்.

பின்னர், கடந்த 2011ஆம் ஆண்டு முதல் அரசு மருத்துவமனையில் கண்காணிப்பு தீவிரப்

டுத்தப்பட்டதால், பிறந்த குழந்தைகளுக்குப் பதிலாக தெருவில் விளையாடும் 4 வயதுக்குட்பட்ட குழந்தைகளை கடத்த ஆரம்பித்துள்ளனர்.

தொண்டு நிறுவனம் என்ற பெயரில் குழந்தைகளை கடத்தவும், மற்றவர்களுக்கு விற்கவும் ஐதராபாத்தில் ஏஜெண்டு ஒருவரையும் அவர்கள் நியமித்துள்ளனர்.

இந்நிலையில் தனிப்படை அமைத்து தேடி வந்த ஆந்திர பொலிஸார், இந்த சம்பவத்தில் இருந்த 5 பேரையும் நேற்று கூண்டோடு கைது செய்தனர்.

கடத்தப்பட்ட 11 குழந்தைகளும் மீட்கப்பட்டு அவர்களது பெற்றோரிடம் ஒப்படைக்கப்பட்டனர்.

கூடைப்பந்தாட்ட போட்டியில் இறுதிப்போட்டிக்கு தெரிவான அணிகள்

விபுலானந்த ஞாபகார்த்த கூடைப்பந்தாட்டச் சுற்றுப்போட்டியின் இறுதிப் போட்டிக்கு உடுவில் மகளிர் கல்லூரியும் யாழ்திருக்குடும்பக் கன்னியர்மடமும் தெரிவாகியுள்ளன.

இப்போட்டி யாழ். மத்திய கல்லூரியின் ஏற்பாட்டில் மத்திய கல்லூரி கூடைப்பந்தாட்டத் திடலில் 19 வயதப்பிரிவு கூடைப்பந்தாட்ட அணிகளுக்கிடையில் நடைபெற்று வருகின்றது.

மேற்படி சுற்றுப் போட்டியின் அரையிறுதிப் போட்டிகள் கடந்த திங்கட்கிழமை நடைபெற்றன.

முதலாவது அரையிறுதி ஆட்டத்தில் மருதனார்மடம் இராமநாதன் மகளிர் கல்லூரியும் உடு

வில் மகளிர் கல்லூரியும் மோதிக்கொண்டன.

இப்போட்டியில், உடுவில் மகளிர் கல்லூரி அணி 56:45 என்ற புள்ளி அடிப்படையில் வெற்றி பெற்று முதல் அணியாக இறுதிப் போட்டிக்குள் நுழைந்தது.

இரண்டாவது அரையிறுதி ஆட்டம் திருக்குடும்பக் கன்னியர் மடத்திற்கும் பண்டத்தரிப்பு இராமநாதன் மகளிர் கல்லூரிக்குமிடையில் நடைபெறவிருந்தது. எனினும் குறித்த நேரத்திற்குள் பண்டத்தரிப்பு மகளிர் கல்லூரி அணி வருகை தராததால் யாழ்திருக்குடும்பக் கன்னியர்மடம் இறுதிப் போட்டிக்குள் நுழைந்தது.

ஆண்களுக்கான அரையிறுதிப்

போட்டியில் யாழ்ப்பாணம் இந்துக் கல்லூரியும் கொக்குவில் இந்துக் கல்லூரியும் மோதின. ஆட்டத்தின் முக்கியமான கட்டத்தில் இலகுவான புள்ளிகள் பெற்ற யாழ்ப்பாணம் இந்துக் கல்லூரி 58:49 என்ற புள்ளிகள் அடிப்படையில் வெற்றிபெற்று இறுதிப் போட்டிக்குள் நுழைந்தன.

இரண்டாவது அரையிறுதி ஆட்டம் நாளை செவ்வாய்க் கிழமை காலை யாழ்ப்பாணம் மத்திய கல்லூரிக்கும் சென்.ஜோன்ஸ் கல்லூரிக்குமிடையில் நடைபெறவுள்ளன.

இறுதிப் போட்டிகள் நாளை மாலையில் மின்னொளியில் நடைபெறவுள்ளது.

இங்கிலாந்துக்கு வலிவாதர வேண்டும்: ரெய்னா

இங்கிலாந்து மண்ணில் டெஸ்ட் தொடரை முழுமையாக இழந்த போது உணர்ந்த வலியை அவர்களுக்கு தற்போது திருப்பி தர விரும்புகிறேன் என்று ரெய்னா தெரிவித்துள்ளார்.

இந்தியா வந்துள்ள இங்கிலாந்து அணி நான்கு போட்டிகள் கொண்ட டெஸ்ட் தொடரில் பங்கேற்கிறது. முதல் டெஸ்ட் வரும் நவம்பர் 15ம் திகதி தொடங்குகிறது.

இதுகுறித்து இந்திய ஏ அணியின் அணித்தலைவர் சுரே ரெய்னா கூறுகையில், கடந்த ஆண்டு இங்கிலாந்து சென்ற போது நான்கு டெஸ்ட்டில் தோற்று, தொடரை முழுமையாக (4-0) இழந்தோம்.

இது மிகவும் வேதனையை கொடுத்தது. இதை இப்போது இங்கிலாந்து அணிக்கு திருப்பி தர விரும்புகிறேன்.

ஜாகிர்கான், உமேஷ் யாதவ் ஆகியோருடன் சுழலில் சமீபகாலமாக சொந்த மண்ணில் மிரட்டும் அஷ்வின், பிரக்யான் ஓஜா ஆகியோர் உள்ளது கூடுதல் பலம்.

இங்கிலாந்து அணியைப் பொறுத்தவரையில் ஸ்டீவன், ஸ்டீவர்ட் பிராட், ஆண்டர்சன் என்று மூன்று வேகப்பந்து வீச்சாளர்கள் உள்ளனர்.

அணியின் அணித்தலைவராக இருந்த ஸ்டீவன் ஓய்வு பெற்றது இங்கிலாந்து அணிக்கு பெரும் வீழ்ச்சி தான். எனினும், பீட்டர்சன் மீண்டும் அணிக்கு வந்தது அவர்களுக்கு நம்பிக்கையை கொடுத்தது.

இந்திய அணியில் யுவராஜ் சிங் மீண்டு வந்துள்ளார். இவரை டெஸ்ட் அணிக்கான வெள்ளை நிற உடை



யில் பார்க்க ஆசையாக உள்ளது. எனக்கு மட்டுமல்ல களுக்கும் அவர் தான் ரோக இங்கிலாந்துக்கெதிரான டெஸ்ட்டிலும் விளையாட மாக உள்ளேன். ஆனால் யில் யார் இடம் பெறுவது உறுதியில்லை. யாரை தெரிவது என்பது தேர்வாளர்கள் தான் உள்ளது.

இன்று தொடங்கும் போட்டி எனக்கு மிகவும் கியமானது. இதில் சிதுடுப்பாட்டத்தை வெளியீனால், எதிர்வரும் டெஸ்ட் முழுவதும் இடம் பெறுவே வேளை, சொதப்பினால் எல்லாம் தேர்வாளர்கள் முடிவு செய்யவேண்டும்.

இங்கிலாந்து சென்ற சவானின் சுழலில் அல்லது ஐந்து முறை மிழந்தேன்.

இவர் தான் எனக்கு தொல்லை தருகிறார் என்றும் எப்படி சமாளிப்பது என்று என வீர பிரவீன் ஆம்தே சனைகள் கொடுத்துள்ளார் வும் கூறியுள்ளார்.



கலர் பந்துகளுடன் பகலிரவு டெஸ்ட் போட்டி: அனுமதி வழங்கியது ஐ.சி.சி

பகலிரவு டெஸ்ட் போட்டியை நடத்த சர்வதேச கிரிக்கெட் வாரியம் (ஐ.சி.சி) சம்மதம் தெரிவித்துள்ளது.

இதனால் விரைவில் பகலிரவு டெஸ்ட் போட்டியை ரசிகர்கள் காணலாம். சர்வதேச கிரிக்கெட் போட்டிகளில் புதிய விதிமுறைகள் இன்று முதல் அமுல்படுத்தப்படுகிறது.

ஒருநாள் மற்றும் 120 போட்டிகளை தொடர்ந்து பகலிரவு டெஸ்ட் போட்டியை நடத்த அவுஸ்திரேலியா, தென் ஆப்ரிக்கா போன்ற நாடுகள் ஆர்வம் காட்டி வந்தன.

இதற்காக சர்வதேச கிரிக்கெட் வாரியத்திடம் (ஐ.சி.சி) கோரிக்கை வைக்கப்பட்டது. இதனை பரிசீலித்த ஐ.சி.சி பகலிரவு டெஸ்ட் போட்டிகளை நடத்த சம்மதம் தெரிவித்துள்ளது.

இதுகுறித்து ஐ.சி.சி வெளியிட்ட அறிக்கையில் கூறியிருப்பது: இரு நாடுகளுக்கும் விருப்பம் இருந்தால் மட்டுமே பகலிரவு டெஸ்ட் போட்டியை நடத்த வேண்டும்.

நாள் ஒன்றுக்கு ஆறு மணி நேரம் மட்டுமே விளையாட வேண்டும்.

கலர் பந்துகளை பயன்படுத்திக் கொள்ளலாம். எந்த நேரத்தில் விளையாட வேண்டும், போட்டியில் பயன்படுத்தப்படும் பந்தின் நிறம், வகை, தயாரிப்பு நிறுவனம் ஆகியவற்றை இரு நாட்டு கிரிக்கெட் வாரியங்கள் தான் முடிவு செய்ய வேண்டும்.

சமீபத்தில் டெஸ்ட், ஒருநாள் மற்றும் சர்வதேச 120 போட்டிகளில் சில புதிய விதிமுறைகளை ஐ.சி.சி அறிவித்தது.

இதன்படி பவர்பிளே, களத்தடுப்பு விதிமுறை, ஷார்ட் பிட்ச் பந்துகளை வீசுதல், நடுவர் தீர்ப்புக்கு மறுபரிசீலனை செய்தல், நோபால், தாமதமாக பந்துவீசுதல், சூப்பர்-ஓவர் முறை போன்றவற்றில் சில மாற்றங்கள் செய்தது.

இந்த மாற்றங்கள் இன்று முதல் பின்பற்றப்படும். இதன்படி இன்ன பல்லேகெலேயில் நடக்கவுள்ள 120 போட்டியில் இலங்கை, நியூசிலாந்து அணிகள் விளையாடுகின்றன என்றும் இப்போட்டியில் இந்த புதிய விதிமுறைகள் பின்பற்றப்படும் எனவும் தெரிவிக்கப்பட்டுள்ளது.

மீண்டும் தங்க சப்பாத்து விருதை வென்றார் மெஸ்

ஐரோப்பாவின் உள்ளூர் கால் பந்து தொடர்களில் அதிக கோல்கள் அடித்ததற்காக, பார்சிலோனா அணியின் நம்பிக்கை நட்சத்திரம் லயோனல் மெஸ்சிக்கு தங்க சப்பாத்து (கோல்டன்) விருது வழங்கப்பட்டுள்ளது.

25 வயதான நட்சத்திர வீரர் மெஸ்சி தங்க சப்பாத்து விருதை பெறுவது இரண்டாவது முறையாகும். தனக்கு கிடைத்த தங்க சப்பாத்து விருதை, தன்னுடைய அணியின் சக வீரர்களுக்கு மெஸ்சி அர்ப்பணித்துள்ளார்.

விருது பெற்ற மெஸ்சி கூறுகையில், கோல்கள் அடித்ததற்காக இவ்விருது வழங்கப்பட்டுள்ளது. ஆனால், என்னுடைய அணியினர் இல்லாமல், என்னால் கோல்களை அடிக்க முடியாது என்றார்.

பார்சிலோனா அணிக்காக ஆடி வரும் மெஸ்சி, ஸ்பானிஷ் லீக் கால் பந்து தொடரில் மொத்தம் 50 கோல்கள் அடித்திருந்தார்.

மற்றொரு முன்னணி வீரரும், மெஸ்சியின் போட்டியாளராகக்



கருதப்படுபவருமான ரியல் மார்ட்ரிட் அணியின் கிறிஸ்டியானோ ரொனால்டோ இத்தொடரில் 46 கோல்கள் அடித்து இரண்டாவது இடம் பிடித்தார்.

அர்ஜென்டினா நாட்டு வீரரான மெஸ்சி 2010ம் ஆண்டு முதன்முறையாக தங்க சப்பாத்து விருதைப் பெற்றார். அப்போதைய சீசனில் அவர் மொத்தம் 34 கோல்

கள் அடித்திருந்தார்.

2012ம் ஆண்டுக்கான உலக சிறந்த கால்பந்து வீரர் விருதை வென்றார். மெஸ்சி போது முன்னிலை வகித்த கிறார். உலகின் சிறந்த பந்து வீடுக்கான பிபா விருதை வென்றுள்ளார். மெஸ்சி தொடர்ச்சியாக மூன்று முறை வென்றுள்ளார். மெஸ்சி தொடர்ச்சியாக மூன்று முறை வென்றுள்ளார். மெஸ்சி தொடர்ச்சியாக மூன்று முறை வென்றுள்ளார்.

உலக சாம்பியன்ஷிப் பில்லியர்ட்ஸ் பட்டத்தை 7வது முறையாக வென்றார் அத்வா



உலக சாம்பியன்ஷிப் பில்லியர்ட்ஸ் போட்டியில் இந்திய வீரர் பங்கஜ் அத்வானி 7வது முறையாக சாம்பியன் பட்டம் வென்று அசத்தியுள்ளார். பில்லியர்ட்ஸ் உலக சாம்பியன்ஷிப் போட்டி பிரிட்டன் தலைநகர் லண்டனில் நடைபெற்றது.

இதன் ஒற்றையர் பிரிவு இறுதிப் போட்டியில் இந்திய வீரர் பங்கஜ் அத்வானி, நடப்பு சாம்பியனான இங்கிலாந்து வீரர் ரன்செலை சந்தித்தார்.

பின்பு பங்கஜ் அத்வானி 7வது முறையாக சாம்பியன் பட்டம் வென்று அசத்தியுள்ளார். பில்லியர்ட்ஸ் உலக சாம்பியன்ஷிப் போட்டி பிரிட்டன் தலைநகர் லண்டனில் நடைபெற்றது.

இவரின் 7வது முறையாக இப்பட்டம் வென்றுள்ளார். 27 வயதான பங்கஜ் அத்வானி, 2009ம் ஆண்டு நடைபெற்ற உலக சாம்பியன்ஷிப் போட்டியில் இங்கிலாந்து வீரர் ரன்செலை சந்தித்து 5-4 என்ற கணக்கில் வென்றார். இவரின் 7வது முறையாக இப்பட்டம் வென்றுள்ளார். 27 வயதான பங்கஜ் அத்வானி, 2009ம் ஆண்டு நடைபெற்ற உலக சாம்பியன்ஷிப் போட்டியில் இங்கிலாந்து வீரர் ரன்செலை சந்தித்து 5-4 என்ற கணக்கில் வென்றார்.